



வலம்புரி

ராம்பு கோ
MADRAS CEMENTS LTD
RAMCO CEMENT
SLS 107 தரம் கொண்டதும்
100 வீத சாதாரண போடலான்
சீமெந்து (O.P.C.) ராம்புகோ சீமெந்து

பக்கங்கள்: இருபது Valampurii

சங்கு 13 வள்ளுவர் ஆண்டு 2043 ஆடி 16 செவ்வாய்க்கிழமை (31.07.2012) தொலைபேசி 222 3378, 222 7829 ஒலி 225

அரசியல் கைதிகளை விசாரணையின்றி

இலியும் தடுத்தது வைத்திருக்க முடியாது!

தலைமை நீதிபதி ஷிராணி சுட்டிக்காட்டு

(கொழும்பு)
இலங்கையின் சட்டமா அதிபர் அலுவலகத்தில் தமிழ் மொழிப் பெயர்ப்பாளர்கள் இல்லாததை காரணம் காட்டி தமிழ் அரசியல் கைதிகள் விசாரணையின்றி தடுத்து வைக்கப்படுவது ஏற்றுக்கொள்ள முடியாதது என்று நாட்டின் தலைமை நீதிபதி ஷிராணி பண்டாரநாயக்க தெரிவித்துள்ளார். (19ஆம் பக்கம் பார்க்க)



இந்திய-இலங்கை உடன்பாட்டிற்கு புலிகளும் பிரேமதாஸவுமே தடையாகினர் இப்படித் தெரிவித்தார் சம்பந்தன்

(கொழும்பு)
இந்திய-இலங்கை அமைதி உடன்பாட்டை நடைமுறைப்படுத்துவதற்கு விடுதலைப் புலிகளும் முன்னாள் இலங்கை ஜனாதிபதி ஆர்.பிரேமதாஸவும் இலங்கைத்தரப்பில் தடையாக இருந்ததாக தமிழ்த் தேசியக் கூட்டமைப்பின் தலைவர் இரா.சம்பந்தன் தெரிவித்துள்ளார். இந்தியா-இலங்கை அமைதி உடன்பாடு செய்து கொள்ளப்பட்டு 25 ஆண்டுகள் நிறைவடைந்துள்ள நிலையில் இது குறித்து பி.பி.சிக்கு கருத்து வெளியிட்ட அவர், இந்திய-இலங்கை உடன்பாட்டை நடைமுறைப்படுத்துவதற்கு (20ஆம் பக்கம் பார்க்க)



'என்னை வணங்கி உயிர்ப்பிச்சை வேண்டி நின்றவர் குணரத்னம்' அப்போது காப்பாற்றினேன் என்கிறார் சரத்

(கொழும்பு)
குமார் குணரத்னம் தனது காலில் விழுந்து வணங்கி உயிர்ப்பிச்சை தருமாறு வேண்டி நின்றார் என்று முன்னாள் இராணுவத் தளபதி சரத் பொன்சேகா லங்கா தீப பத்திரிகை யுடன் நடத்தப்பட்ட கலந்துரையால் ஒன்றில் தெரிவித்துள்ளார். மக்கள் விடுதலை முன்னணியின் இரகசியத் தலைவர் என்று கூறப்படும் குமார் குணரத்னத்தை 1988ஆம் ஆண்டில் முதலில் கைது செய்தவர்களில் ஒருவரும் அன்றி விழுந்து அவருடன் உங்களுக்கு நெருங்கிய தொடர்புள்ளதாகவும் தெரிவிக்கப்படுகிறது. அதனால்தான் 2010ஆம் ஆண்டு தேர்தலின் போது ஐக்கிய மக்கள் முன்னணியின் ஆதரவு உங்களுக்குக் கிடைத்தது? என்று பொன் (20ஆம் பக்கம் பார்க்க)



மன்னார் நீதிமன்றம் தொடர்ந்து பகிஷ்கரிப்பில்

(மன்னார்)
மன்னார் நீதிமன்றத்தின் மீது மேற்கொள்ளப்பட்ட தாக்குதல் சம்பவத்தைக் கண்டித்து சுட்டத்தரணிகள் மேற்கொண்டு வரும் பணிப் பகிஷ்கரிப்பு காரணமாக நேற்று எட்டாவது நாளைக் கடந்து மன்னார் நீதிமன்றத்தின் செயற்பாடுகள் ஸ்தம்பிதமடைந்துள்ளன. கடந்த 13ஆம் திகதி மன்னார் நீதிமன்றம் மீது மேற்கொள்ளப்பட்ட தாக்குதல் சம்பவத்தைக் கண்டித்துக் குறித்த சம்பவத்துடன் தொடர்புடையவர்களைக் கைது செய்யக் கோரியும் மன்னார் (20ஆம் பக்கம் பார்க்க)

ஆகஸ்ட் நடுப்பகுதியில் மனி்க்பாம் மூடப்படும் செய்வோம் என்கிறார் கோத்தா

(கொழும்பு)
அடுத்த ஆகஸ்ட் மாத நடுப்பகுதிகளில் மனி்க்பாம் இடம்பெயர் முகாம் முழுமையாக மூடப்படும் என பாதுகாப்புச் செயலாளர் கோத்தபாய ராஜபக்ஷ தெரிவித்துள்ளார். ஆகஸ்ட் மாத நடுப்பகுதியளவில் யுத்தம் காரணமாக இடம்பெயர்ந்த மக்களை மீள்குடியேற்றும் நடவடிக்கைகள் முழுமையாக (20ஆம் பக்கம் பார்க்க)



படையினர் 17 பேர் காயம்

(கொழும்பு)
விமானப்படை, கடற்படை அதிகாரிகள் பயிற்சியொன்றில் ஈடுபட்டிருந்தபோது மரக்கிளையொன்று முறிந்து விழுந்ததில் 17 பேர் காயமடைந்த நிலையில் தியத்தலாவ வைத்தியசாலையில் அனுமதிக்கப்பட்டுள்ளனர் என்று வைத்தியசாலை வட்டாரங்கள் தெரிவிக்கின்றன. இந்த சம்பவம் நேற்று மாலை தியத்தலாவ விமானப்படை பயிற்சி முகாமில் இடம் பெற்றுள்ளது. (20ஆம் பக்கம் பார்க்க)

போர் முடிந்து விட்டாலும் இரகசியங்கள் பேணப்படும்-அரசு

(கொழும்பு)
இலங்கையில் 2009 மே மாதமே போர் முடிப்புக்கு வந்து விட்டாலும், எல்லாவற்றையும் பகிர்ந்து கொள்ள இலங்கை அரசாங்கம் தயாராக இல்லை என்று இலங்கை உட்கத்திறை அமைச்சின் செயலர் சரித்த ஹேரத் தெரிவித்துள்ளார். சர்க் உட்க உள்ளகப் பயிற்சித்திட்டத்தில் பங்கேற்கும் உட்கவியலாளர்கள் மற்றும் உட்க அதிகாரிகளுடனான கலந்துரையாடலில் எழுப்பப்பட்ட கேள்வி ஒன்றுக்கு புதில்ளித்தபோதே அவர் இவ்வாறு கூறியுள்ளார். தகவல் உரிமைச்சட்டம் நாட்டின் தேசியப் பாதுகாப்பிற்கு பாதிப்பை ஏற்படுத்துவதாக அமையக்கூடாது. போர் முடிப்புக்கு வந்துவிட்டாலும் எல்லா விடயங்களையும் பகிர்ந்து கொள்வதற்கு இலங்கை அரசாங்கம் தயாராக இல்லை. உணர்வு பூர்வ (20ஆம் பக்கம் பார்க்க)

கருணாநிதியுடன்-மாவை சந்திப்பு; டெசோ மாநாடு குறித்து பேச்சு!

(சென்னை)
தமிழகத்திற்கு தற்போது விஜயம் ஒன்றை மேற்கொண்டுள்ள தமிழ்த் தேசியக் கூட்டமைப்பின் நாடாளுமன்ற உறுப்பினர் மாவைசேனாதிராஜா தமிழகத்தின் தி.மு.க. தலைவர் மு.கருணாநிதியைச் சந்தித்து சுமார் ஒரு மணி நேரம் பேச்சுக்களை நடத்தியுள்ளார். சென்னை (20ஆம் பக்கம் பார்க்க)



கொடும்பதற்காக அவர்களும் எடும்பதற்காக இவர்களும் பிடிப்பதற்காக பொலிஸு?

(நல்லூர்)
யாழ். நல்லூர் பகுதியில் பக்தர்களுக்கு மயக்க மருந்து தெளித்து தங்க நகைகளை திருட முயற்சித்த இருவர் நேற்று திங்கட் கிழமை காலை யாழ் பொலிஸாரால் கைது செய்யப்பட்டுள்ளனர்.
தங்க ஆபரணத் திருட்டில் ஈடுபட்ட குறித்த இரண்டு சந்தேக நபர்களிடம் பொலிஸார் தொடர் விசாரணை மேற்கொண்டு வருவதாகவும் இன்று செவ்வாய்க்கிழமை யாழ் நீதவான் நீதிமன்றில் ஆஜர்ப்படுத்தவுள்ளதாக பொலிஸார் குறிப்பிட்டுள்ளனர்.

பக்தர்களின் தங்க நகைகளை திருடும் நோக்கில் செயற்பட்ட இவர்கள் இருவரும், மயக்க மருந்தை தெளித்து நல்லூர் ஆலய சூழலில் பக்தர்களை மயக்கமுறச் செய்து தங்க நகைகளை திருட முற்பட்ட போதே கைது செய்யப்பட்டனர் என யாழ் பொலிஸார் மேலும் தெரிவித்தனர்.
நல்லூருக்கு வரும் பக்தர்கள் தங்க ஆபரணங்களை அணிந்து வருவதை முடிந்தளவு தவிர்க்கவேண்டும் என பொலிஸ் தரப்பினரால் அறிவுறுத்தப்பட்டிருந்தமை குறிப்பிடத் தக்கது. (ந-1)

காந்திசிலை உடைக்கப்படுவதை இனியும் ஏற்றுக் கொள்ளமுடியாது!

உரிய விசாரணை வேண்டும் - இந்தியத்தூதுவர் கோரிக்கை



(யாழ்ப்பாணம்)
மகாத்மா காந்தியின் சிலை உடைக்கப்பட்டது தொடர்பாக உரிய விசாரணைகள் நடத்தப்பட வேண்டும் என யாழ் இந்தியத் துணைத்தூதுவர் வி. மகாலிங்கம் ஷேண்டுகோள் விடுத்துள்ளார்.

நிலையத்திலும் முறைப்பாடு செய்யப்பட்டது. இந்நிலையில் மகாத்மா காந்தியின் சிலை அவ்விடத்தில் மீண்டும் நிறுவப்படுவதற்கு அல்லது அவ்விடத்திலிருந்து அகற்றுவதற்கு என்பது தொடர்பாக பொலிஸ் விசாரணையின் பின்பே முடிபெடுக்க முடியும் எனத் தெரிவித்த துணைத்தூதுவர், மகாத்மா காந்தி இந்தியாவிற்கு மட்டும் சொந்தமானவரல்ல. அவர் உலக மக்கள் அனைவராலும் நேசிக்கப்படுபவர்.
அவரது சிலையை உடைத்து சேதமாக்குவதை ஏற்றுக் கொள்ள முடியாது. பொலிஸார் உரிய விசாரணைகளை மேற்கொள்ள வேண்டும் என வேண்டுகோள் விடுத்துள்ளேன்.
சம்பவத்துடன் தொடர்புடையவர்கள் என்ற சந்தேகத்தின் பேரில் இருவரைக் கைது செய்துள்ளதாக யாழ்ப்பாணப் பொலிஸார் தெரிவித்துள்ளனர் என அவர் மேலும் தெரிவித்தார். (ந-6)

யாழ் அரியாலை ஆசிரவாதப்பர் வீதியில் உள்ள காந்தி சனசமூக நிலையத்தின் பொன் விழா மண்டபம் முன்பாக நிறுவப்பட்டிருந்த மகாத்மா காந்தியின் சிலை கடந்த 28ஆம் திகதி சனிக்கிழமை இரவு விசமிகளால் சேதமாக்கப்பட்டது.
மகாத்மா காந்தியின் சிலை உடைக்கப்பட்டது தொடர்பாக காந்தி சனசமூக நிலையத்தின் நிர்வாகத்தினரால் யாழ் இந்தியத் துணைத்தூதுவராலயத்திலும் பொலிஸ்

வீடு விற்பனைக்கு
சுப்ரமணிய வீதி,
அரியாலையில்
3 பரப்பு காணி வீட்டுடன்
விற்பனைக்கு உண்டு.
தொடர்புகளுக்கு:-
0774334727

காணி விற்பனைக்கு
கைதடிச் சந்திக்கு
அருகாமையில்
2 பரப்பு காணி
விற்பனைக்கு உண்டு.
தொடர்புகளுக்கு:-
0775935327

அகவை நிறைவில் அகம் மகிழ்ந்து வாழ்த்து (31.07.2012)

எம் அக்ஷை அருள் சூட்சுமை
அக சக்திசூது அடர்
என்றுச் சேவை சூலச் உயர்சூது
சூட்சுமை
புது உயர் கல்வியின் ஓங்கி
செய்து சிறந்து அடர்
அருள் சூட்சுமை சண்முகசூதுச் சூதுசூது
சாந்திசூது சூதுசூது என்று அடர்! அடர்!

இவன்
சிவசூ. தியாக. சோமாஸ்கந்தராஜக் குருக்கர்
(B.A. Dip. in Edu, M.A. பிரதியதிபர்)
யா/ அம்பன் அ.மி.த.க. பாடசாலை,
தும்பளை நெல்லண்டை பத்திரகாளியம்மன் பிரதம குரு.
நெல்லண்டை வீர மகாகாளியம்மன் வடபத்திர காளியம்மன் தேவஸ்தானம்

இந்திய வார்த்தக அமைச்சர் விரைவில் கொழும்பு வருவார்!

“இந்தியா சோ” நிகழ்வில் கலந்து கொள்வார்



(யாழ்ப்பாணம்)
இந்தியாவின் வார்த்தகத் தொழில் துறை மற்றும் ஆடைத் தொழில் துறை அமைச்சர் ஆனந்த் சர்மா நாளை முடிவாக வி யாழ் கிழமை கொழும்பு வருகை தரவுள்ளார்.
கொழும்பிலுள்ள பண்டாரநாயக்கா மாநாட்டு மண்டபத்தில் வி யாழ்க்கிழமை ஆரம்பமாகவுள்ள “இந்தியா சோ” நிகழ்வில் பங்கு கொள்வதற்காகவே இவர் மூன்று நாள் விஜயத்தை மேற்கொண்டு வருகை தரவுள்ளார்.
இந்தியாவின் முதுகெலும்பு இலங்கையில் அதிகரிப்பதற்கான சந்தர்ப்பங்களை ஏற்படுத்திக் கொள்வதுடன் இந்தியக் கம்பனிகளுடன் வர்த்தக உறவுகளை மேம்படுத்தும் வகையிலும் “இந்தியா சோ” என்ற நிகழ்வு ஏற்பாடு செய்யப்பட்டுள்ளது.
இதில் பண்டாரநாயக்கா மாநாட்டு மண்டபத்தில் நாளைமுடிவாக 2ஆம் திகதி முதல் எதிர்வரும் 5ஆம் திகதி வரை வர்த்தகக் கண்காட்சியும் கலாசார நிகழ்வும் வர்த்தக உயர்மட்ட மாநாடும் நடத்தப்படவுள்ளதாக ஏற்பாட்டாளர்கள் அறிவித்துள்ளனர்.
இந்த நிகழ்வில் பொருளாதார அபிவிருத்தி அமைச்சர் பசில் ராஜபக்ஷ கைத் தொழில் மற்றும் வணிகத் துறை அமைச்சர் நிசாட் பதியத்தின் உள்ளிட்ட பிரமுகர்களும் பங்கு கொள்ளவுள்ளனர்.
இந்தியாவில் பிரபல்யமான 105 கம்பனிகள் இந்தக் கண்காட்சியில் பங்குபற்றவுள்ளதாகவும் வர்த்தகர்கள், தொழில் துறை சார்ந்தவர்களும் பங்கு கொண்டு பயன் பெறும் மாறும் யாழ். இந்தியத் துணைத்தூதுவரும் அறிவித்துள்ளது. (ந-6)

ஆலயத்தின் புனிதத்தை சீரழிக்கும் நிகழ்ச்சிகளுக்கு வடமராட்சியில் தடை!

பருத்தித்துறை நீதிமன்றம் நடவடிக்கை

(கரவெட்டி)
வடமராட்சிப் பிரதேசத்தில் உள்ள ஆலயங்களில் இரவு நிகழ்ச்சிகளில் ஆலய புனிதத் தன்மையை சீரழிக்கும் நிகழ்ச்சிகளுக்கு பருத்தித்துறை நீதிமன்றம் தடை விதித்துள்ளது.
வடமராட்சிப் பிரதேசத்தில் இரவுவேளைகளில் ஆலயத்தில் நடைபெறும் இன்னிசை நிகழ்ச்சிகளினால் ஆலயத்தின் புனிதத்தன்மை சீரழிக்கப்படுவதாக சமூக ஆர்வலர்களால் நீதிமன்றத்திற்கு தெரியப்படுத்தப்பட்டிருந்தது.
ஆலயத்திற்கு முன்பாக இரவு நேரத்தில் இடம்பெறும் இன்னிசை நிகழ்ச்சிகளில் அரைகுறை ஆடைகளுடன் நடனமாடுதல், மதுபோதையில் நடனமாடுதல், குழச் சண்டைகள், தகாத வார்த்தைப் பிரயோகங்கள் என்பன அதிகரித்துள்ளது.
இதனால் ஆலய புனிதத்தன்மை சீரழிக்கப்படுவதனாலேயே பருத்தித்துறை நீதிமன்றம் நீதிமன்ற நீதிமன்ற திருமதி ஸ்ரீநிதி நந்தசேகரம் வடமராட்சி பொலிஸாருக்கு ஆலயங்களில் நடைபெறும் நிகழ்ச்சிகளை ஆலயத்திற்கு முன்பாக இடம்பெறாது வேறு இடத்தில் நடத்துவதற்கு அனுமதி வழங்குமாறும் உத்தரவிட்டார். (ந-3,24)

அரைகுறை ஆடைகளுடன் நடனமாடுதல், மதுபோதையில் நடனமாடுதல், குழச் சண்டைகள், தகாத வார்த்தைப் பிரயோகங்கள் என்பன அதிகரித்துள்ளது.
இதனால் ஆலய புனிதத்தன்மை சீரழிக்கப்படுவதனாலேயே பருத்தித்துறை நீதிமன்றம் நீதிமன்ற நீதிமன்ற திருமதி ஸ்ரீநிதி நந்தசேகரம் வடமராட்சி பொலிஸாருக்கு ஆலயங்களில் நடைபெறும் நிகழ்ச்சிகளை ஆலயத்திற்கு முன்பாக இடம்பெறாது வேறு இடத்தில் நடத்துவதற்கு அனுமதி வழங்குமாறும் உத்தரவிட்டார். (ந-3,24)

அரசாங்கம் ஒரு மூழ்கும் கப்பல் மக்கள் அதில் ஏறமாட்டார்கள்

ஐ.தே.க. ஆருடம்

(கொழும்பு)
ஐ.தே.க உறுப்பினர்கள் சிலர்
சேல்ஸ்மன் தேவை
நமது ஜவுளி நிறுவனத்திற்கு அனுபவமுள்ள விற்பனையாளர்கள் தேவை.
தொடர்பு:
சிவகணேசன் ரெக்ஸ்ரெல்ஸ்
41, பெரிய கடை, யாழ்ப்பாணம்.
(மலையன் கபே அருகில்)

அரசாங்கத்துடன் இணையப்போவதாகக் கூறப்படுவதை ஐ.தே.க நிர்வாகித்துள்ள துடன், மூழ்கும் கப்பலில் எவரும் ஏறமாட்டார்கள் எனக் கூறியுள்ளது.
ஐ.தே.க பேச்சாளர் கஜந்த கருணாதிலக செய்தியாளர் மாநாடு ஒன்றில் உரையாற்றுகையில், தேர்தல் வாக்குறுதிகளை அரசாங்கம் நிறைவேற்றாததால் அரசாங்கத்திற்கு மக்கள் ஆதரவு இல்லை என்றார்.
அவர்கள் மீது மக்கள் அதிருப்தி அடைந்துள்ளனர். புதிதாக என்ன வாக்குறுதிகளை வழங்கலாம் என்பது அவர்களுக்கு தெரியவில்லை எனவும் கஜந்த கருணாதிலக கூறினார்.

ஆத்ம சாந்திப் பிரார்த்தனை

அமரர் **ஸ்ரீமான் சிவபாதம் சிவகுமார்**
எமது வடமராட்சி வலய கல்விப் பணிப்பாளர் சிவபாதம் நந்தகுமார் அவர்களின் அன்புச் சகோதரன்
01.07.2012 அன்று கனடாவில் சிவபாதம் அடைந்து (01.08.2012)
ஆந்தியப்படி சரீலங்காரணம் நிகழ்வில் அவரின் ஆத்மா சாந்தி வழிவேண்டும் என்று எமது அன்னை நெல்லண்டை ஸ்ரீமத்திரகாளியம்மன், சிவசூயணன் தோட்டம் ஸ்ரீ வீரமாளிகாளியம்மன், அருள் தூ தினம் வேண்டுகின்றோம்.

இவன்
சிவசூ. தியாக. சோமாஸ்கந்தராஜக் குருக்கர்
B.A. Dip. in Edu, M.A., பிரதியதிபர்.
யா/ அம்பன் அ.மி.த.க. பாடசாலை,
நெல்லண்டை, பத்திரகாளியம்மன் பிரதம குரு.
(131)

அரசாங்கத்தின் வேட்பாளர்கள் பலர் பொதுச் சொத்துக்களை பிரசாரங்களுக்குப் பயன்படுத்தியதில் குற்றவாளிகள் எனக் கூறிய கருணாதிலக, நீதியான, சுதந்திரமான தேர்தலை நடத்துமாறு அரசாங்கத்திற்கு அவர் சவால் விடுத்தார்.
ஐ.தே.க. உறுப்பினர்களிடையே முரண்பாடுகள் இருப்பினும் கட்சி உறுப்பினர்கள் அனைவரும் இம்முரண்பாடுகளை மறந்து கட்சியின் வெற்றிக்காகப் பாடுபடுவார்கள். ஏற்கனவே 3 மாதங்களை நங்களிலும் நாம் பிரசாரங்களை ஆரம்பித்துள்ளோம். பல கூட்டங்களையும், பேரணிகளையும் நடத்துவதற்கு நாம் திட்டமிட்டுள்ளோம் எனவும் அவர் தெரிவித்தார். (ந-11)

இன்று ஒரு தகவல்

முடிவிற்குத் திறன்

ஒரு பெரிய கிராமம். அந்தக் கிராமத்திலே ஒரு பண்ணையார் வீடு. அதுதான் அந்தக் கிராமத்திலே உள்ள பெரிய வீடு. ஒருநாள் திருடன் ஒருவன் அந்தக் கிராமத்திற்கு வந்தான். சுற்றிப் பார்த்தான்.

இன்று இரவு இந்த வீட்டிலேதான் நமது தொழிலை ஆரம்பிக்க வேண்டும் என முடிவு செய்தான்.

ஒருநாள் நடு இரவு. அவன் மெதுவாக சுவர் ஏறிக் குதித்து அந்தப் பெரிய வீட்டினுள் புகுந்தான். அங்கே போய் பார்த்தால் முக்கியமான இடங்கள் அனைத்தும் காவலுக்கு காவலாளிகள் நின்று கொண்டிருந்தார்கள்.

இந்த வீட்டிலே திருட முடியாது என்று முடிவு செய்தான். மெதுவாக வெளியேற முயன்றான்.

அந்தச் சமயம் காலிலே ஏதோ தட்டுப்பட்டது. என்ன வென்று குனிந்து பார்த்தான். அது ஒரு பெரிய வெங்காய மூடை.

சரி... வந்ததற்கு வெறுங்கையோடு திரும்பக்கூடாது என நினைத்து ஒரு பெரிய பை நிறைய அதை அள்ளிப் போட்டுக் கொண்டான். அதை எடுத்துக் கொண்டு கிளம்பும் சமயத்திலே "கப்" என கழுத்திலே ஒரு கை வந்து விழுந்தது. அவன் மாட்டிக் கொண்டான். காவலாளிகள் அவனைப் பிடித்து வைத்துக் கொண்டார்கள்.

மறுநாள் காலையிலே அந்தத் திருடனைப் பண்ணையார் முன்னாடி கொண்டு போய் நிறுத்தினார்.

நடந்தவற்றையெல்லாம் பண்ணையாரிடம் காவலாளி கூறினார்.

"என்னய்யா இவன் சொல்வதெல்லாம் உண்மை தானா?" என்று பண்ணையாரார் வினவினார்.

"ஆமாம்" என அவன் ஒத்துக் கொண்டான்.

பண்ணையாரார் சற்று யோசித்து விட்டு அதன்பின் தீர்ப்பு வழங்கினார்.

"இதோ பார்..... நீ இங்கே திருட வந்தது குற்றம்.... அதற்காக நீ நூறு ரூபா அபராதம் செலுத்த வேண்டும். அல்லது நூறு கசையடிகள் வாங்க வேண்டும். அல்லது நீயே திருடிய அவ்வளவு வெங்காயத்தையும் பச்சையாக என் கண் முன்னாலே சாப்பிட வேண்டும். இதிலே எந்தத் தண்டனையை ஏற்றுக் கொள்வாய் என யோசனை செய்து முடிவெடு" என்று சொன்னார்.

திருடன் சற்று நேரம் யோசனை செய்தான்.

"ஐயா! நான் வெங்காயத்தைச் சாப்பிடுகிறேன்" என்றான்.

"சரி!" என்றார் பண்ணையார்.

இவன் சாப்பிட ஆரம்பித்தான். ஒவ்வொன்றாக எடுத்துச் சாப்பிட சாப்பிட அவன் வாய் பெரிசாக ஆரம்பித்தது.... கண் இரண்டும் சிவந்து போனது... கண் ணிலே இருந்து தாரை தாரையாக கண்ணீர் வழிய ஆரம்பித்தது. ஒரே எரிச்சல்.... அவனால் தாக்கு பிடிக்க முடியவில்லை. வெங்காயத்தின் அளவு பாதி கூட இன்னும் தீர்ந்து போகவில்லை.

"இது நமக்கு சரி வராது" என்று முடிவு செய்தான்.

"ஐயா! என்னை மன்னியுங்கள்... இது என்னாலே முடியாத காரியம். பேசாமல் நூறு கசையடி கொடுத்து விடுங்கள்" என்றான்.

அவரும் "சரி" என்று சம்மதித்தார்.

சாட்டையடி விழு ஆரம்பித்தது. ஒரு அறுபது அடிகள் விழும் வரைக்கும் தாங்கினான். அதற்கு மேலே அவனாலே தாங்க முடியவில்லை.

"ஐயா! என்னை மன்னித்துக் கொள்ளுங்கள்" என மறுபடியும் பண்ணையார் காலிலே விழுந்தான்.

"ஐயா! இதுவும் எனக்கு சரியாட்டு வராது போல இருக்கின்றது... பேசாமல் நூறு ரூபா அபராதம் கட்டி விடுகிறேன்" என்றான்.

அதே மாதிரி பணத்தைக் கொடுத்து விட்டு தனது பயணத்தை ஆரம்பித்தான்.

முடிவிற்கும் திறனை விளக்குவதற்காகத் தான் இக் கதை இங்கு கூறப்படுகிறது. முடிவெடுக்கும் திறன் ஒவ்வொருவருக்கும் மிகவும் அவசியமாகும்.

எவ்வளவுதான் பணம் இருந்தாலும் எவ்வளவுதான் படித்தாலும் முடிவெடுக்கும் திறன் சரியாக இல்லையென்றால் வாழ்க்கையிலே பல சறுக்கல்களைச் சந்திக்க வேண்டியிருக்கும்.

நாம் முடிவுகள் எடுத்தால் அந்த முடிவுகளாலே ஏற்படக்கூடிய விளைவுகளுக்கு நாம் பொறுப்பு ஏற்க வேண்டியிருக்குமே என்ற பயத்தினாலே முடிவெடுக்கும் அதிகாரத்தைப் பல சமயங்களில் நிறுட்டும் தாரை வார்த்துக் கொடுத்து விடுகிறோம்.

நாமே முடிவு எடுக்கக்கூடிய திறமையை வளர்த்துக் கொள்ள வேண்டும்.

தென்கச்சி கோ சுவாமிநாதன்

மகாத்மாகாந்தி சிலை உடைப்புக்கு மாநகரசபையில் கண்டனத்தீர்மானம்

உறுப்பினர்களின் ஆதரவுடன் நிறைவேறியது

மகாத்மாகாந்தி சிலை உடைக்கப்பட்டதற்கு எதிராக யாழ்ப்பாண மாநகரசபையில் கண்டனத்தீர்மானம் நிறைவேற்றப்பட்டுள்ளது.

யாழ்ப்பாண மாநகரசபையின் ஆய்வு வாதப்பார் விதியிலுள்ள காந்தி சனசபை நிறையத்தின் பொன்விழா மண்டபம் முன்பாக நிறுவப்பட்டிருந்த அகிம்சாவாதி மகாத்மாகாந்தியின் சிலை கடந்த 28ஆம் திகதி இரவு விசமிகளால் உடைக்கப்பட்டிருந்தது.

இந்தச் சம்பவத்திற்கு எதிர்ப்புத் தெரிவித்தே நேற்று யாழ்ப்பாண மாநகரசபையில் இடம்பெற்ற இந்த மாதத்திற்கான மாடீர்டீப் பொதுக்கூட்டத்தில் கண்டனத்தீர்மானம் நிறைவேற்றப்பட்டுள்ளது.

முதல்வர் திருமதி யோகேஸ்வரி பற்குணராசாவினால் சிலை உடைப்புத் தொடர்பாக கண்டனம் வெளியிடப்பட்டதோடு சம்பவத்திலும் தொடர்புடையவர்கள் கண்டிக்கப்பட வேண்டும் எனவும் தெரிவிக்கப்பட்டது.

இதனைத் தொடர்ந்து எதிர்க்கட்சி உறுப்பினர் ப.விந்தன் இது தொடர்பாக கண்டனத்தீர்மானம் கொண்டுவரப்படவேண்டுமென

வேண்டுகோள் விடுத்ததோடு நீதியான விசாரணை நடத்தப்பட வேண்டுமெனவும் தெரிவித்தார்.

அத்தோடு கடந்த காலங்களிலும் இவ்வாறு பெரியார்களின் சிலை

கள் உடைக்கப்பட்டதாகவும் தெரிவித்தார்.

இதுதவிர திருகோணமலையில் காந்திசிலை உடைக்கப்பட்டதையும் மட்டக்களப்பில் பெரியோர்களின் சிலைகள் உடைக்கப்பட்டதையும் நினைவுபடுத்தினார்.

அத்தோடு கடந்த காலங்களில் சிலை உடைப்புக்களில் சம்பந்தப்பட்ட எவரும் கைது செய்யப்படவில்லை. நீதியாக விசாரணை நடத்தப்படவில்லை எனவும் குற்றம் சாட்டிய உறுப்பினர் விந்தன், அரியாலையில் உடைக்கப்பட்ட காந்தி சிலையுடன் தொடர்புடையவர்கள் என்ற சந்தேகத்தின் பேரில் இரவுரைபொலிஸாரைக் கைது செய்ததைத் தான் வரவேற்பதாகவும் கூறினார்.

மாவெரும் கருத்தாங்கு

வெற்றித்தேர்வு வெளியீடாக நடத்தும் இவ்வாண்டு தரம் 5 புலமைப்பரிட்சைக்கு தோற்றவுள்ள மாணவர்களுக்கான மாவெரும் கருத்தாங்கும் செயலமர்வும் இம்முறை இரு இடங்களில் இடம்பெறவுள்ளது.

இதற்கமைய யாழ்ப்பாணம், தென்மராட்சி, தீவகம் ஆகிய கல்வி வலயங்களைச் சேர்ந்த மாணவர்களுக்கு நாளையதினம் மு.ப.9 தொடக்கம் பி.ப.2 மணிவரை யாழ்ப்பாணம் வீரசிங்கம் மண்டபத்திலும் வடமராட்சி கல்வி வலயத்தைச் சேர்ந்த மாணவர்களுக்கு எதிர்வரும் ஓகஸ்டுமாதம் 5ஆம் திகதி ஞாயிற்றுக் கிழமை மு.ப.9 மணி தொடக்கம் பி.ப.2.30 மணிவரை மாலு சந்தியில் அமைந்துள்ள வடமராட்சி தெற்குமேற்கு பிரதேசசபை மண்டபத்திலும் நடைபெறும்.

நாடெங்கிலும் உள்ள வெற்றித்தேர்வு வளவாளிகள் இதில் பங்கேற்கவுள்ளனர். மேலதிக விபரங்களுக்கு 0775388471, 0773126807, 0779543956 என்ற தொலைபேசி இலக்கங்களுடன் தொடர்பு கொண்டு தகவல்களைப் பெறமுடியும். (அ-2)

சந்தைகளில் நேற்றைய விலை விபரம்

மரக்கறி வகைகள்	நெல்லியடி			
	ரூபா	ரூபா	ரூபா	ரூபா
கத்தரிக்காய்	60	70	70	50
உருளைக்கிழங்கு	80	80-110	80	70
பச்சையிடிகாய்	80	60	60	80
தக்காளி	140	100	90	120
மரவள்ளிக்கிழங்கு	40	30	40	40
கோவா	80	60	60	80
கரட்	100	110	110	140
பூசணி	60	40	40	60
புடோல்	30-40	30	45	50
வாழைக்காய்	50-60	60	40	50
சின்ன வெங்காயம்	50-100	60	80	60
பெரிய வெங்காயம்	85	80	90	70
பாகற்காய்	100	110	80	70
வெண்டிக்காய்	90	60	60	70
கருளைக்கிழங்கு	--	130	--	--
பயற்றங்காய்	50	60	90	40
லீக்ஸ்	120	140	100	140
நீற்றுட்	50	70	60	60
கறிபிடிகாய்	80	90	80	140
முருங்கைக்காய்	50-100	140	100	120
போஞ்சி	--	100	--	120
கத்தரிதம்புள்ளி	--	50	40	--
கீரை - 1 பிடி	8-10	10	20	20
தேசிக்காய்	80-90	100	90	80
கேள்வியுடன்	25	25	25	18-20

இதனைத் தொடர்ந்து ஏனைய ஆளும் கட்சி உறுப்பினர்களும் எதிர்க்கட்சி உறுப்பினர்களும் தமது கருத்தினை முன்வைத்தனர். இறுதியில் காந்திசிலை உடைப்பு தொடர்பில் கொண்டுவரப்பட்ட பிரேரணை உறுப்பினர்களின் ஆதரவுடன் நிறைவேறியது. (அ-6)

கிராசி பலன்

31.07.2012
(ஆடி 16, செவ்வாய்க்கிழமை)
சூரிய உதயம் காலை 6.03 மணிக்கு
திரயோதசி பிற்பகல் 12.45 மணிவரை
பூரடம் பின்னிரவு 12.04 மணிவரை
இராகு காலம் 3.03-4.33 மணிவரை
சுபநேரம் 10.33-12.03 மணிவரை

மேடம் குடும்ப உறுப்பினரிடையே ஏற்பட்ட கருத்து முரண்பாடு அகலும், தொழில் ரீதியாக ஏற்பட்ட மறைமுகப் போட்டிகளை சமாளிப்பீர்கள், பூர்வீகச் சொத்துக்களால் ஆதாயமுண்டு.

இடம் அடுத்தவர் விவகாரங்களில் முக்கிய நுழைக்காமல் இருப்பது நல்லது, பயணங்களின் போது பொருட்களில் கவனம் தேவை, வரவைக் காட்டிலும் செலவுகள் அதிகமாகும், போசன சுகமுண்டு.

மிதுனம் உற்றார், உறவினர்களின் சந்திப்பால் உன்னம் மகிழ்வீர்கள், பணத் தேவைகள் கடைசி நேரத்தில் பூர்த்தியாகும், எதிர்பாராத அதிர்ஷ்ட வாய்ப்புகள் வந்து சேரலாம்.

கடகம் சச்சரவை விட்டு சாதித்துக் காட்டும் நாள், உடல்நலம் சீராகி உற்சாகத்தோடு பணிபுரிவீர்கள், வரவேண்டிய வரவுகள் வந்து சேரும் நாள், சுப தகவல்கள் வந்து சேரலாம்.

சிங்கம் சிந்தனை ஆற்றலால் சிறப்படைவீர்கள், பணத் தேவைகள் பூர்த்தியாகும், சுகாரியப் பேச்சுக்கள் முடிவாகலாம், வியாபார விருத்தியுண்டு, பிள்ளைகளின் கோரிக்கைகளை நிறைவேற்றுவீர்கள்.

கன்னி அஞ்சல் வழியில் அனுசூலமான செய்திகள் வந்து சேரலாம், பெற்றோரின் தேவைகளை நிறைவு செய்து மகிழ்வீர்கள், பேச்சில் கனிவு பிறக்கும், பொருளாதார நிலை உயர்வடையும்.

துலாம் எடுத்த காரியத்தை முடிக்க சகோதர வழியில் உதவிகள் கிடைக்கலாம், ஆதாயம் தரும் வேலையொன்றில் ஆர்வம் காட்டுவீர்கள், சேமிப்பை உயர்த்தும் எண்ணம் மேலோங்கும்.

விருச்சிகம் தன்வரவு திருப்திகரமாக இருக்கும், உறவினர் வருகையுண்டு, நண்பர்கள் மூலம் சுப தகவல்கள் வந்து சேரும், வாய்ப்புகள் தேடி வரலாம், தொழில் வளர்ச்சியுண்டு.

தனுசு மற்றவர்களின் விமர்சனங்களை மறந்து செயற்படுவது நல்லது, ஆரோக்கியம் சீராக ஆகாரத்தில் கட்டுப்பாடு தேவை, சிந்தனை மிகுதியான நாள், ஓய்வின்றி வேலை செய்ய வேண்டி வரலாம்.

மகரம் பயணத்தால் பிரபலமானவர்களின் சந்திப்பு இடம்பெறலாம், வீட்டை அழகுபடுத்துவதில் ஆர்வம் காட்டுவீர்கள், விரயங்கள் கூடும், பக்குவமாகப் பேசி காரியம் சாதிக்க வேண்டிய நாள்.

கும்பம் திடீர் பணவரவால் மகிழ்ச்சியடைவீர்கள், தொலைபேசி வழித் தகவல் மகிழ்ச்சி தரும், பொது வாழ்வில் பாராட்டும் புகழும் கூடும் நாள், தொழில் நன்மையுண்டு.

மீனம் குடும்பத்தில் குதூகலம் தரும் சம்பவமொன்று இடம்பெறலாம், தொழில் ரீதியாக புதிய முயற்சிகளில் ஈடுபட்டு முன்னேற்றம் காண்பீர்கள், பெரிய மனிதர்களின் தொடர்புகள் நன்மை தரும்.

வளவன்

வலம்புரி ஆசிரியர் தலையங்கத்திற்கு மாநகர முதல்வர் உடனடி நடவடிக்கை



வலம்புரி நாளிதழில் நல்லூர் முருகனுக்கு ஒரு ரூபாய் மோட்டார் சைக்கிளுக்கு 20 ரூபாய் என்ற தலைப்பில் நேற்று வெளியான ஆசிரியர் தலையங்கம் தொடர்பாக உரிய நடவடிக்கையினை தான் மேற்கொண்டுள்ளதாக யாழ்.மாநகர சபை முதல்வர் திருமதி யோகேஸ்வரி பற்குணராசா தெரிவித்தார்.

ஆசிரியர் தலையங்கத்தில் குறிப்பிடப்பட்டிருந்தவாறு நல்லூர் கந்தசுவாமி ஆல

யச் சூழலில் உள்ள மோட்டார் சைக்கிள் பாதுகாப்பு நிலையங்கள் சிலவற்றில் மோட்டார் சைக்கிள் பாதுகாப்பிற்காக 20 ரூபா அறவிடப்படுவது தெரியவந்துள்ளது.

யாழ்.மாநகர சபையினால் அறிவிக்கப்பட்டதன்படி ஒரு மோட்டார் சைக்கிள் பாதுகாப்பிற்காக 10 ரூபா அறவிட வேண்டிய இடத்து குறித்த பாதுகாப்பு நிலைய உரிமை யாளர்கள் சபைக் கட்டளையை மீறி 20 ரூபா அறவிட்டுள்ளனர்.

பாதுகாப்பு நிலைய உரிமையாளர்கள் பாதுகாப்பு சிட்டையில் 10 ரூபா என பதிப்பிடப்பட்டுள்ளபோது அதைப் பேனாவினால் திருத்தி 20 ரூபாவை ஒரு மோட்டார் சைக்கிள் பாதுகாப்பிற்காக பெற்றுள்ளனர்.

இன்று (நேற்று) வலம்புரிப் பத்திரிகையில் வெளியான ஆசிரியர் தலையங்கம் அடியவர்கள் எதிர்நோக்கும் பிரச்சினை தொடர்பாக எடுத்துக் கூறியதை அடுத்து முற்பகல் 11 மணிக்குள் அனைத்து பாதுகாப்பு நிலையங்களும் சோதனைக்குட்படுத்தப்பட்டதோடு வா

னங்கள் பாதுகாப்பிற்காக யாழ்.மாநகர சபை நிர்ணயித்த கட்டணத்தைவிட அதிகமாக அறவிட்டவர்களுக்கு எச்சரிக்கை விடுத்து உரிய உத்தியோகத்தர்களை கண்காணக்குமாறும் பணிப்பு விடுத்துள்ளேன்.

பாதுகாப்பு நிலையங்களில் நிர்ணயித்த கட்டணத்தை விட அதிகமாக அறவிட்டால் உடனடியாக 021 222 5619 என்ற தொலைபேசி இலக்கம் உடனடித் தொடர்பு கொண்டு அறியுத்தரவும்.

அத்தோடு வாகனப் பாதுகாப்பு நிலையங்களை நடத்துபவர்கள் யாழ்.மாநகர சபை நிர்ணயித்த கட்டணத்தைவிட அதிகமான பணத்தை அடியவர்களிடமிருந்து அறவிட வேண்டாம் எனவும் வேண்டுகோள் விடுக்கின்றேன்.

மேலும் வாகனப் பாதுகாப்பு நிலையங்கள் அதிக பணத்தினை அறவிடுவதை வெளிப்படுத்திய வலம்புரி நாளிதழுக்கும் எனது நன்றிகளைத் தெரிவித்துக் கொள்கிறேன் என அவர் மேலும் தெரிவித்தார். (அ-6)

இலங்கை வங்கி சாவகச்சேரி பி.ப. 6 மணி வரை இயங்கும்

(சாவகச்சேரி)

இலங்கை வங்கியின் சாவகச்சேரி கிளை பி.ப. 6 மணி வரை இயங்குவதற்கான நடவடிக்கைகள் மேற்கொள்ளப்பட்டுள்ளதாக கிளை முகாமையாளர் கோ.சேதுகாவலர் தெரிவித்துள்ளார்.

வங்கியின் 73 ஆவது ஆண்டை முன்னிட்டு நாட்டில் உள்ள 73 கிளைகள் 6 மணி வரை இயங்குவதற்கு நடவடிக்கைகள் மேற்கொள்ளப்பட்டுள்ளன. இத்திட்டத்தின் கீழ் யாழ்.மாவட்டத்தில் சாவகச்சேரி உட்பட 5 கிளைகள் பி.ப. 6 மணி வரை இயங்கவுள்ளமை குறிப்பிடத்தக்கது. (அ-3-29)

73 ஆவது பிறந்தநாளில் நிகழ்வுகள் நடத்த ஏற்பாடு

(சாவகச்சேரி)

இலங்கை வங்கியின் 73 ஆவது பிறந்த நாளை முன்னிட்டு நாட்டில் உள்ள சகல கிளைகளிலும் நிகழ்வுகள் நடத்தப்படவுள்ளன.

இதன் ஒரு கட்டமாக இலங்கை வங்கியின் சகல கிளைகளிலும் நடைமுறைக்கணக்கில் வைப்புச் செய்துள்ள வாடிக்கையாளர்களுக்கு அவர்களது வைப்புக் கணக்கிற்கேற்ப பரிசில்கள் வழங்கப்படவுள்ளதாக தெரிவிக்கப்படுகிறது. (அ-3-29)

புற்றுநோய் சிகிச்சைகள் மீண்டும் ஆரம்பம் புற்றுநோய் வைத்திய நிபுணர் அறிவிப்பு

(யாழ்ப்பாணம்)

கடந்த சில வாரங்களாக நடைபெறாது இருந்த புற்றுநோய் சிகிச்சைகள் எதிர்வரும் முதலாம் திகதி ஆரம்பிக்கப்படவுள்ளதாக புற்றுநோய் வைத்திய நிபுணர் ஜெயக்குமாரன் தெரிவித்துள்ளார்.

புற்றுநோய் வைத்திய நிபுணரின் வீடு இனந்தெரியாதவர்களால் சேதமாக்கப்பட்ட பின்னர் வீட்டைத் தாக்கியவர்கள் இணங்காணப்படும் வரையில் புற்றுநோய் சிகிச்சைகளுக்கு செல்லாது வைத்திய நிபுணர் தவிர்ந்து வந்தார்.

எனினும் தற்போது வைத்தியசாலையில் ஏற்பட்டுள்ள மாற்றம் காரணமாக நோயாளிகளின் நலனைக் கருத்தில் கொண்டு எதிர்வரும் முதலாம் திகதியிலிருந்து புற்றுநோய் சிகிச்சைகள் ஆரம்பிக்கப்படவுள்ளதாக அவர் தெரிவித்தார்.

அதனடிப்படையில் பருத்தித்துறை வைத்தியசாலையில் எதிர்வரும் முதலாம் திகதியும் வவுனியா வைத்தியசாலையில் எதிர்வரும் 14 ஆம் திகதியும் கிளிநொச்சி வைத்தியசாலையில் 21 ஆம் திகதியும் புற்றுநோய்க் கான சிகிச்சைகள் ஆரம்பிக்கப்படவுள்ளன.

மேலும், சாவகச்சேரி, காரைநகர், சங்கானை ஆகிய வைத்தியசாலைகளில் புற்றுநோய்க்கான சிகிச்சை பெறுபவர்களை வெள்ளி, சனி தினங்களில் யாழ்.போதனா வைத்தியசாலையில் சிகிச்சைக்காக வருமாறும் கேட்கப்பட்டுள்ளனர்.


பருத்தித்துறை வைத்தியசாலையில் 80-90 வரையான நோயாளர்களும் கிளிநொச்சி வைத்தியசாலையில் 120-140 வரையான நோயாளர்களும் வவுனியா வைத்தியசாலையில் 160-190 வரையான நோயாளர்களும் புற்றுநோய்க்காக சிகிச்சை பெற்று வருகின்றனர்.

இவ்விடங்கள் தொலை தூரமாகக் காணப்படுவதனாலும் அதிகளவான நோயாளர்களை கொண்டு காணப்படுவதனாலும் உரிய இடத்திற்கு சென்று சிகிச்சையளிக்க வேண்டியுள்ளது.

மிகக் குறைவான புற்றுநோயாளர்களைக் கொண்ட வைத்தியசாலை புற்றுநோயாளர்கள் யாழ். போதனா வைத்தியசாலையில் வெள்ளி, சனி தினங்களில் சிகிச்சை பெறமுடியும் என தெரிவித்துள்ளார். (அ-4)

யாழ்.செய்திகள்...

பருத்தித்துறை வீதிகளில் கட்டாக்காலிகள் தொல்லை



(கரவெட்டி)

பருத்தித்துறை பிரதேசத்தில் அண்மைக்காலமாக கட்டாக்காலி மாடுகளின் தொல்லைகள் அதிகரித்து வருகிறது. இதனால் வீதியால் செல்லும் மக்கள் பெரும் அசௌகரியங்களை எதிர்கொள்வதாக கவலை வெளியிடப்பட்டுள்ளது.

பருத்தித்துறை பிரதான வீதியிலும் மற்றும் அப்பிரதேசத்தின் சில முக்கிய வீதிகளிலும் பகல்வேளைகளில் கட்டாக்காலி மாடுகள் நடமாடுவதால் வீதியால் போக்குவரத்தில் ஈடுபடும் பயணிகள் அடிக்கடி விபத்துக்களை சந்திக்கின்றனர்.

அத்துடன் கட்டாக்காலி மாடுகள் வீதிகளை எச்சங்களால் அசிங்கப்படுத்துகின்றன. இது தொடர்பாக உரிய தரப்பினருக்கு பலமுறை சுட்டிக்காட்டியபோதும் நடவடிக்கை எடுக்கப்படவில்லை. இதனால் கட்டாக்காலிகளின் தொல்லை மேலும் அதிகரித்துள்ளதே தவிர குறைந்ததாக இல்லை. எனவே, இவற்றை கவனத்தில் எடுத்து உரிய நடவடிக்கை எடுக்குமாறு மக்கள் கோரிக்கை விடுக்கின்றனர். (அ-9-24)

மின்தடை பற்றிய அறிவித்தல்

(யாழ்ப்பாணம்)

வீதி அகலிப்பு பணிகளுக்காக உயர் அழுத்த மற்றும் தாழ் அழுத்த மின் விநியோக மார்க்கங்களை இடமாற்றம் செய்ய வேண்டியிருப்பதால் நாளை புதன்கிழமை காலை 8.30 மணியிலிருந்து மாலை 5.30 மணிவரை பின்வரும் பிரதேசங்களில் மின் விநியோகம் தடைப்பட்டிருக்கும் என யாழ். பிரதேச மின்பொறியியலாளர் அறிவித்துள்ளார்.

இதற்கமைய பண்டத்தரிப்பு, சில்லாலை, நிச்சாமம், விளான், இளவாலை, மாதகல், சாந்தை, வடலியடைப்பு, இடும்பன் பிரதேசம், தொல்புரம், சுழிபுரம், கரந்தன், நீர்வேலி, சிறுப்பிட்டி, கோப்பாய், இருபாலை, முடமாவடிப்பகுதி, பாற்பண்ணைப்பகுதி, திருநெல்வேலி நகரம், மருத்துவப்பிரதேசம், ஆடியபாதம் வீதி கொக்குவில் சந்தி வரையான பிரதேசம், கல்வியங்காடு, நல்லூர், அரியாலை, தென்மராட்சிப் பிரதேசம் ஆகிய இடங்களில் மின்விநியோகம் தடைப்பட்டிருக்கும் என அவர் குறிப்பிட்டுள்ளார். (அ-9)

ஆலோசனைக் கூட்டம்

(சாவகச்சேரி)

சாவகச்சேரி நகர சபையின் நிர்வாகத்திற்குட்பட்ட கண்ணாடிப்பிட்டி இந்து மயான அபிவிருத்திச் சபை புனரமைப்பு தொடர்பான ஆலோசனைக் கூட்டம் எதிர்வரும் ஓகஸ்ட் மாதம் 3 ஆம் திகதி வெள்ளிக்கிழமை பி.ப.4 மணிக்கு நகராட்சி மன்ற மண்டபத்தில் நகர பிதா இ.தேவசகாயம்பிள்ளை தலைமையில் நடைபெறவுள்ளது.

ஆர்வலர்களை தவிர்த்து கூட்டுக் கொண்டு தகுந்த ஆலோசனைகளை வழங்கி உதவமாறு சபையின் செயலாளர் சுபுத்திசிகாமணி அறிவித்துள்ளார். (அ-3-29)

விபத்தில் இருவர் படுகாயம்

(கரவெட்டி)

வடமராட்சியில் துவிச்சக்கரவண்டியில் ரோந்துப் பணியில் ஈடுபட்ட இராணுவ வீரருடன் மோட்டார் சைக்கிள் மோதுண்டதில் விபத்துக்குள்ளானதில் இருவர் படுகாயமடைந்து சிகிச்சைக்காக பருத்தித்துறை ஆதார வைத்தியசாலையில் அனுமதிக்கப்பட்டுள்ளனர்.

இச்சம்பவம் நேற்று முன்தினம் இரவு 10 மணிக்கு இடம்பெற்றுள்ளது. கரணவாய் மூத்த விநாயகர் ஆலயத்திற்கு சென்றுவிட்டு மோட்டார் சைக்கிளில் வீடு திரும்பிய இளைஞரும் ரோந்துப் பணியில் ஈடுபட்ட இராணுவ வீரருமே இவ்வாறு காயங்களுக்குள்ளாகினர். இதில் படுகாயமடைந்த இராணுவ வீரர் சிகிச்சைக்காக பருத்தித்துறை ஆதார வைத்தியசாலையில் அனுமதிக்கப்பட்டு மேலதிக சிகிச்சைக்காக இராணுவ வைத்தியசாலைக்கு மாற்றப்பட்டுள்ளார்.

மோட்டார் சைக்கிளில் பயணித்த நெல்லியடி வதியையைச் சேர்ந்த இரடணசிங்கம் விவேகானந்தன் (வயது 18) என்ற இளைஞன் சிகிச்சைக்காக பருத்தித்துறை ஆதார வைத்தியசாலையில் அனுமதிக்கப்பட்டுள்ளார்.

சம்பவம் தொடர்பாக நெல்லியடிப் பொலிஸார் விசாரணைகளை மேற்கொண்டு வருகின்றனர். (அ-3-24)

3.8 பில்லியன் டொலர் செலவில் எண்ணெய் சுத்திகரிப்பு நிலையம்

இந்தியன் எண்ணெய் கூட்டுத்தாபனம் நிறுவும்

(கொழும்பு)

இந்தியன் எண்ணெய் கூட்டுத்தாபனம் 3.8 பில்லியன் டொலர் முதலீட்டில் இலங்கையில் எண்ணெய் சுத்திகரிப்பு ஆலை ஒன்றை அமைக்கவுள்ளது.

இந்தியாவுக்கு வெளியே இந்தியன் எண்ணெய் கூட்டுத்தாபனம் அமைக்கவுள்ள முதலாவது எண்ணெய் சுத்திகரிப்பு ஆலை இதுவாகும்.

இந்த எண்ணெய் சுத்திகரிப்பு ஆலை ஆண்டுக்கு 5 அல்லது 9 மில்லியன் தொன் எண்ணெயை சுத்திகரிக்கும் திறன் கொண்டதாக இருக்கும் என்று இந்தியன் எண்ணெய் கூட்டுத்தாபனம் தெரிவித்துள்ளது.

இலங்கையில் ஈரானின் உதவியுடன் சுகஸ்கந்தையில் அமைக்கப்பட்ட எண்ணெய் சுத்திகரிப்பு நிலையம் மட்டுமே செயற்பட்டு வருகிறது.

ஈரான் மீதான அமெரிக்காவின் எண்ணெய் இறக்குமதித்தடை மற்றும் நாட்டின்

எரிபொருள் தேவை அதிகரிப்புக் கருதி இன்னொரு எண்ணெய் சுத்திகரிப்பு ஆலையை நிறுவ முடிவு செய்துள்ளது.

சுகஸ்கந்த சுத்திகரிப்பு ஆலை 2 மில்லியன் தொன் எண்ணெயை சுத்திகரிக்கும் திறனை மட்டுமே கொண்டுள்ளது. ஆனால், இலங்கையின் தற்போதைய எரிபொருள் தேவை 4.5 மில்லியன் தொன் ஆகும். இதனால் 2.5 மில்லியன் தொன் சுத்திகரிக்கப்பட்ட எரிபொருள் இறக்குமதி செய்யப்படுகிறது.

இலங்கையின் எரிபொருள் தேவை எதிர்வரும் 2020 ஆம் ஆண்டில் 6.5 மில்லியன் தொன்னாகவும் 2030 ஆம் ஆண்டில் 8.5 மில்லியன் தொன்னாகவும் அதிகரிக்கும் என்று எதிர்பார்க்கப்படுகிறது.

இலங்கையில் இந்தியன் எண்ணெய் கூட்டுத்தாபனம் ஏற்கனவே 157 எரிபொருள் நிரப்பு நிலையங்களை அமைத்து சில்லறை எரிபொருள் வணிகத்திலும் ஈடுபட்டுள்ளமை குறிப்பிடத்தக்கது. (அ-2)

பரிந்துரைகளை நடைமுறைப்படுத்துவதில் கூட்டமைப்பு இடையூறு ஏற்படுத்துகின்றது அமைச்சர் திஸ்ஸ விதாரண கூறுகின்றார்

(கொழும்பு)

உண்மையைக்கண்டறியும் ஆணைக்குழு அறிக்கைப் பரிந்துரைகளை அமுல்படுத்துவதில் தமிழ்த் தேசியக் கூட்டமைப்பு இடையூறு ஏற்படுத்தி வருவதாக சிரேஷ்ட அமைச்சர் திஸ்ஸ விதாரண குற்றம் சுமத்தியுள்ளார்.

இவ்விடயம் தொடர்பில் அவர் மேலும் தெரிவிக்கையில், தேசிய இனப்பிரச்சினைக்கு தீர்வு காணும் பாராளுமன்றத் தெரிவுக் குழுவில் தமிழ்த் தேசியக் கூட்டமைப்பு பங்கேற்காமல் இருப்பதும் நெருக்கடி நிலையை ஏற்படுத்தியுள்ளது.

இதன் காரணமாக உண்மையைக் கண்டறியும் ஆணைக்குழுவின் இறுதிப்பரிந்துரைகளை அமுல்படுத்த முடியாத நிலைமை ஏற்பட்டுள்ளது.

தமிழ் மக்களின் பிரச்சினைகளுக்கு தீர்வு காணும் நோக்கில் உண்மையைக் கண்டறியும் ஆணைக்குழு பரிந்துரைகளை அமுல்படுத்த அரசாங்கம் அர்ப்பணிக்கப்படும் செயற்பட்டு வருகிறது.

ஆணைக்குழு பரிந்துரைகளை அமுல்படுத்தும் நோக்கிலேயே அரசாங்கம் தேசிய செயற்றிட்டமொன்றை முன்வைத்துள்ளது.

பாராளுமன்றக் கூட்டமைப்பினர் கூட்டமைப்பு பங்கேற்காத நிலையில் தேசிய செயற்றிட்டத்தை நடைமுறைப்படுத்தியமுடையதாக அமுல்படுத்த முடியாது என அவர் சுட்டிக்காட்டியுள்ளார்.

பல்வேறு காரணங்களைக் காட்டி தமிழ்த் தேசியக் கூட்டமைப்பு பாராளுமன்றத் தெரிவுக் குழுவில் பங்கேற்க மறுத்து வருகிறது என்றார். (அ-2)

ஆண்டுதோறும் வாய் பற்றி நோயால் இரண்டாயிரம் பேர் உயிரிழப்பு

சுகாதார கல்விப்பணியகம் தகவல்

(கொழும்பு)

இலங்கையில் ஆண்டுதோறும் சுமார் இரண்டாயிரம் பேர் வரை வாய்ப்பற்று நோயால் பாதிக்கப்பட்டுள்ளதாக சுகாதாரக் கல்விப் பணியகம் தெரிவித்துள்ளது.

அப்பணியகம் மேலும் தெரிவிக்கையில், அத்துடன் நாளாந்தம் இருவர் வீதம் உயிரிழப்புதாகவும் குறித்த நோயினால் பாதிக்கப்பட்டவர்களில் அதிகமானவர்கள் ஆண்கள்

ளாகவே இருக்கின்றனர்.

புகைத்தல், போதைப்பொருள்பாவனை, வெற்றிலைப்பாவனை போன்ற காரணங்களினாலேயே வாய்ப்பற்று நோய் ஏற்படுகின்றது.

வாய்ப்பற்று நோய்க்கான ஆரம்ப அறிகுறிகளைக் கண்டறிந்து சிகிச்சை பெற்றுக் கொள்ளும் பட்சத்தில் நோயை முற்றாகக் குணப்படுத்த முடியும் என சுகாதார கல்விப் பணியகம் மேலும் சுட்டிக்காட்டியுள்ளது. (அ-2)

குடும்பக் கட்டுப்பாட்டு சிகிச்சைகள் நிறுத்தப்பட வேண்டும்-பொதுபலசேனா

(கொழும்பு)

குடும்பக்கட்டுப்பாட்டு சிகிச்சைகளை அரசாங்கம் உடனடியாக நிறுத்த வேண்டுமென முன்னணி பெளத்த பிக்கு அமைப்புக்களில் ஒன்றான பொதுபலசேனா அமைப்பு கோரியுள்ளது.

அரசாங்க வைத்தியசாலைகளில் குடும்பக் கட்டுப்பாட்டு சிகிச்சைகள் தடுத்து நிறுத்தப்பட வேண்டும்.

குடும்பக்கட்டுப்பாட்டு சிகிச்சைகளினால் பெளத்த மக்களின் சனத்தொகை வீழ்ச்சியடைந்து செல்வதாக அவ்வமைப்பு சுட்டிக்காட்டியுள்ளது.

பொதுபலசேனா அமைப்பின் முதலாவது தேசிய மாநாட்டின் போது அரசாங்க வைத்தியசாலைகளில் குடும்பக்கட்டுப்பாட்டு சிகிச்சைகள் மேற்கொள்ளக்கூடாது என தீர்மானம் நிறைவேற்றப்பட்டுள்ளது.

சிங்கள பெளத்த சனத்தொகையில் ஏற்பட்டு வரும் வீழ்ச்சி தொடர்பில் அரசாங்கம் கவனம் செலுத்த வேண்டுமென சுட்டிக்காட்டப்பட்டுள்ளது.

பெளத்த மதத்தை பாதுகாக்கும் நோக்கிலான மேலும் நான்கு முக்கிய தீர்மானங்கள் இந்தக்கூட்டத்தின் போது நிறைவேற்றப்பட்டுள்ளது. (அ-2)

2500 இற்கும் மேற்பட்ட சிறுமிகள் மீது பாலியல் துஷ்பிரயோகம்

இலங்கை மனித உரிமை ஆணையாளர் சுட்டிக்காட்டு

(கொழும்பு)

கடந்த இரண்டரை வருடங்களுக்குள் இலங்கையில் 16 வயதுக்கு குறைந்த 2 ஆயிரத்து 500 இற்கும் மேற்பட்ட சிறுமிகள் பாலியல் துஷ்பிரயோகத்திற்கு இலக்காகியுள்ளதாக இலங்கை மனித உரிமைகள் ஆணைக்குழுவின் ஆணையாளர் கலாநிதி பிரதீபா மஹாநாம ஹேவா தெரிவித்துள்ளார்.

மேற்கூறிய நாடுகளுடன் ஒப்பிடுகையில் இந்த எண்ணிக்கை மிகவும் அதிகமான தெனவும் சுட்டிக்காட்டியுள்ளார். இவ்விடயம் தொடர்பில் அவர் மேலும் தெரிவிக்கையில், இலங்கையில் தினமும் சுமார் ஐந்து சிறுமிகள் வரை பல்வேறு துஷ்பிரயோக

சம்பவங்களுக்கு இலக்காகின்றமை தெரிய வந்துள்ளது.

எவ்வாறாயினும் அநேகமான பாலியல் துஷ்பிரயோக சம்பவங்கள் தொடர்பான தகவல்கள் வெளிவராத நிலையில் இந்த எண்ணிக்கை மேலும் அதிகரிப்பதற்கு சந்தர்ப்பம் உள்ளது.

அபிவிருத்தி அடைந்த நாடுகளில் சிறுமிகள் பாலியல் துஷ்பிரயோகத்திற்கு இலக்காகும் சம்பவங்கள் குறைந்தளவிலேயே இடம் பெறுகின்றன.

சிறார்கள் துஷ்பிரயோகத்திற்கு இலக்காகுவதை தடுப்பதற்கு தகுந்த நடவடிக்கைகள் மேற்கொள்ளப்பட வேண்டும் என அவர் மேலும் வலியுறுத்தியுள்ளார். (அ-2)

மணமகள் தேவை கல்யாண மாலை மணமகள் தேவை			
<p>பிறப்பு:- 1977 இந்து வேளாளர் நட்சத்திரம்:- திருவாதிரை 2 உயரம்:- 5'5" கி.பா:-16.25 தொழில்:- B.A(Hons) Accounting (U.K.P.R) B/060</p>	<p>பிறப்பு:- 1980 இந்து வேளாளர் நட்சத்திரம்:-புநர்பூசம் 4 உயரம்:-5'9" கி.பா:-49.5, 2 இல் செவ் தொழில்:- Msc நிகழ்ச்சித்திட்ட அதிகாரி B/206</p>	<p>பிறப்பு:- 1980 இந்து வேளாளர் நட்சத்திரம்:-பூசம் 4 உயரம்:- 5'2" கி.பா:-28.25, தொழில்:- அரச முகாமைத்துவ உதவியாளர் G/200</p>	<p>பிறப்பு:- 1983 இந்து வேளாளர் நட்சத்திரம்:- உத்தராடம் 1 உயரம்:-5' கி.பா:-38.25, 12 இல் செவ் தொழில்:-Bsc குவான்ரிற்றி சேவையின் G/201</p>
<p>பிறப்பு:- 1978 இந்து நட்சத்திரம்:- அத்தம் 4 உயரம்:- 5'6" கி.பா:-8.50 தொழில்:-ஆசிரியர் (U.K.P.R) B/203</p>	<p>சகல தொடர்புகளுக்கும்:- கல்யாண மாலை (சர்வதேச திருமண சேவை) இல.144, பிறவுன் வீதி, யாழ்ப்பாணம் தொடர்பு:- 021 720 1005 E.mail:-kalyanamalai.jaffna@gmail.com</p>		<p>பிறப்பு:- 1982 இந்து வேளாளர் நட்சத்திரம்:- அவிட்டம் 1 உயரம்:- 5'3" கி.பா:-23.75 தொழில்:- Bsc,Msc, PhD மாணவி G/202</p>
<p>பிறப்பு:- 1982 இந்து நட்சத்திரம்:-அவிட்டம் 4 உயரம்:- 5'5" கி.பா:-27.25, 8 இல் செவ் தொழில்:-உளவளத்துணையாளர் (தனியார் நிறுவனம்) B/205</p>	<p>Digitized by Noolaham Foundation. noolaham.org/laavaranam.org</p>		<p>பிறப்பு:- 1988 இந்து வேளாளர் நட்சத்திரம்:- கார்த்திகை 3 உயரம்:- 5'10" கி.பா:-58 , 1 இல் செவ் தொழில்:- Bsc அரச ஆசிரியை G/209</p>

ஹெஜின் உடன்படிக்கை விவகாரம் லண்டன் மேல் நீதிமன்றில் முறைப்பு

அமைச்சர் சூசில் தெரிவிப்பு

(கொழும்பு)

ஹெஜின் உடன்படிக்கை விவகாரத்தில் அரசாங்கம் லண்டன் மேல் நீதிமன்றத்தில் செய்திருந்த மேன்முறையீடு நிராகரிக்கப்பட்டுள்ளமை தொடர்பில் அதனை விட உயர்ந்த மட்டத்தில் உள்ள லண்டன் உயர் நீதிமன்றத்தில் மீண்டும் மேன்முறையீடு செய்யவுள்ளோம் என பெற்றோலிய வளத்துறை அமைச்சர் சூசில் பிரேமஜயந்த தெரிவித்துள்ளார்.

சட்டமா அதிபரின் ஆலோசனையின் பிரகாரம் சட்டமா அதிபர் திணைக்களத்தின் ஊடாக இதனை தாக்கல் செய்யவுள்ளதாகவும் அவர் குறிப்பிட்டுள்ளார்.

கொழும்பில் நேற்று முன்தினம் நடைபெற்ற செய்தியாளர் மாநாட்டிலேயே அவர் மேற்கண்டவாறு குறிப்பிட்டார். அவர் அங்கு மேலும் குறிப்பிடுகையில்,

ஹெஜின் உடன்படிக்கை விவகாரத்தில் இலங்கை பெற்றோலிய கூட்டுத்தாபனம்

தனக்கு 164 மில்லியன் டொலர்களை செலுத்த வேண்டும் என லண்டன் வர்த்தக நீதிமன்றத்தில் ஸ்டேன்டர்ட் சார்ட்டட் வங்கி வழக்கு தாக்கல் செய்திருந்தது.

அந்த வழக்கின் தீர்ப்பு இலங்கை பெற்றோலிய கூட்டுத்தாபனத்துக்கு பாதகமாக அமைந்திருந்தது.

எனவே, அதனை எதிர்த்து இலங்கை பெற்றோலிய கூட்டுத்தாபனம் சட்டமா அதிபர் திணைக்களத்தின் ஆலோசனையின் பேரில் லண்டன் மேல் நீதிமன்றத்தில் மேன் முறையீடு செய்திருந்தது.

• அந்த மேன்முறையீடு மீதான தீர்ப்பும் இலங்கை பெற்றோலிய கூட்டுத்தாபனத்துக்கு பாதகமாகவே அமைந்துள்ளது.

எனவே, அதனை விட உயர்ந்த மட்டத்தில் உள்ள லண்டன் உயர்நீதிமன்றத்தில் மீண்டும் இலங்கை பெற்றோலியக் கூட்டுத்தாபனம் மேன்முறையீடு செய்யவுள்ளது. (அ-2)

கருணாநிதி தமிழர்களிடம் மன்னிப்பு கோரவேண்டும் படி.நெடுமாறன் கோரிக்கை



உலகத் தமிழர்களிடம் தி.மு.க. தலைவர் கருணாநிதி பகிரங்கமாக மன்னிப்புக் கேட்ட பின்னர்தான் டெசோ மாநாட்டை நடத்த வேண்டும் என தமிழர் தேசிய இயக்க தலைவர் படி.நெடுமாறன் தெரிவித்தார்.

ஈரோட்டில் நேற்று முன்தினம் நடைபெற்ற நிகழ்ச்சியில் பிரபாகரன் தமிழர் எழுச்சியின் வடிவம் என்ற நூலை வெளியிட்டு வைத்து உரை நிகழ்த்துகையிலேயே அவர் இவ்வாறு குறிப்பிட்டார். அவர் அங்கு உரைநிகழ்த்துகையில்,

இலங்கையில் நடந்த இனப்படுகொலை

க்கு இலங்கை அரசும் மத்திய அரசும் மத்திய அரசுக்கு உறுதுணையாக இருந்த தி.மு.கவும் தான் பொறுப்பேற்க வேண்டும். இவற்றையெல்லாம் மறைப்பதற்காக டெசோ மாநாட்டை தி.மு.க. தலைவர் கருணாநிதி நடத்துகிறார். முள்ளிவாய்க்கால் சம்பவத்தில் ஒரேநாளில் ஆயிரக்கணக்கான தமிழர்கள் கொலை செய்யப்பட்டனர். இக்கட்டான நிலையில் ஈழத்தமிழர்களுக்கு உதவாத கருணாநிதி இப்போது டெசோ மாநாடு நடத்துவது ஏன்?

உலகத் தமிழர்களிடம் பகிரங்கமாக மன்னிப்பு கேட்டுவிட்டு டெசோ மாநாட்டை கருணாநிதி நடத்த வேண்டும். இம் மாநாட்டில் உலகம் முழுவதிலும் இருந்து தமிழர் தலைவர்கள் வருவதாக தகவல்களை கருணாநிதி வெளியிட்டு வருகிறார். முள்ளிவாய்க்கால் சம்பவத்தின் போது கருணாநிதி நாடகம் நடத்திய போது இவர்கள் எங்கே இருந்தார்கள் என்று தெரியவில்லை. விரைவில் தமிழீழ நாடு உருவாகும் என்றார். (அ-9)

கிழக்கு தேர்தலை வெற்றிகொள்ள அரசாங்கம் வெறியுடன் செயற்படுகிறது சுமந்திரன் எம்.பி.தெரிவிப்பு



கிழக்கு மாகாணத்தில் வன்முறைகளை கட்டவிழ்த்துவிட்டு எப்படியாவது தேர்தலை வெற்றி கொள்வதற்கான நிகழ்ச்சி நிரலை அரசாங்கம் முன்னெடுப்பதாக பாராளுமன்ற உறுப்பினர் எம்.ஏ.சுமந்திரன் குற்றம் சாட்டியுள்ளார். தேர்தல் சட்டங்களை மீறி பட்டதாரிகளுக்கு தொழில் வழங்கும் திட்டத்தை அரசாங்கம் ஆரம்பித்துள்ளதாகவும் தெரிவித்துள்ளார்.

கொழும்பில் எதிர்க்கட்சி தலைவர் அலுவலகத்தில் நேற்று முன்தினம் இடம்பெற்ற பொது எதிர்க்கட்சிகளின் ஊடகவியலாளர் மாநாட்டில் கலந்து கொண்டு உரையாற்றும் போதே சுமந்திரன் எம்.பி. மேற்கண்டவாறு குறிப்பிட்டார்.

அவர் தொடர்ந்து உரையாற்றுகையில், அரசாங்கம் கிழக்கு மாகாண சபைத் தேர்தலில் எப்படியாவது வெற்றி பெற்றுவிட வேண்டுமென கங்கணம் கட்டி செயற்படுகின்றது. பலாத்காரமாக மாகாண சபைகளை கலைத்து தேர்தலை நடத்துவது போல் வெற்றி பெறவும் பலாத்காரத்தை பிரயோகிக்கவும் ஆரம்பித்துள்ளது.

தேர்தல் நெருங்க நெருங்க வன்முறைகளை கட்டவிழ்த்துவிடும் நிகழ்ச்சி நிரலையும் அரசாங்கம் தயாரித்துள்ளது. அதன் ஆரம்பகட்ட நடவடிக்கைகள் தற்போது ஆரம்பிக்கப்பட்டுள்ளன.

தேர்தல் சட்டங்கள் மீறப்படுகிறது. கிழக்கில் தேர்தல் நடக்கவுள்ள இத் தருணத்தில் பட்டதாரி ஆசிரியர்களுக்கான நியமனங்கள் வழங்கப்படுகின்றன. காலம் கடந்த தீகதியொன்றை அச்சிட்டு வழங்கப்பட்டுள்ளது.

தொழில் வாய்ப்புக்களை வழங்குவதை எதிர்க்கவில்லை. ஆனால், தேர்தல் நடக்கவுள்ள சூழ்நிலையில் தொழில்கள் வழங்குவதையே எதிர்க்கின்றோம். அது மட்டுமல்லாது அரசு வளங்களை பயன்படுத்துவதோடு அமைச்சர்கள் தமது செல்வாக்கை பயன்படுத்தி சலுகைகளை வழங்குவதோடு வாகனங்களையும் பயன்படுத்துகின்றனர்.

அரசாங்கத்தின் தேர்தல் சட்டங்கள் மீறல்

தொடர்பில் தேர்தல்கள் ஆணையாளர் உட்பட அதற்குரிய அதிகாரிகளுக்கும் முறையிட்டோம். ஆனால், இதனை தடுப்பதற்கு இதுவரையில் ஆக்கபூர்வமான நடவடிக்கைகள் எதுவும் மேற்கொள்ளப்படவில்லை.

அரசாங்கம் கிழக்கு மாகாணசபைத் தேர்தலில் எப்படியாவது வெற்றி பெற வேண்டும் என்ற வெறியில் உள்ளது என்றார். (அ-2)

தள்ளுண்டில் கீழே வீழ்ந்தவர் மரணம்

(யாழ்ப்பாணம்)

இருவருக்கிடையில் ஏற்பட்ட முரண்பாடு காரணமாக ஒருவர் இன்னொருவரினை தள்ளிவிட்டதில் கீழே வீழ்ந்தவர் தலை அடிபட்டு உயிரிழந்துள்ளார்.

இச்சம்பவம் கடந்த 24 அம் திகதி யாழ்ப்பாணம் நகரில் இடம்பெற்றுள்ளது. இதில் மடமவீதி யாழ்ப்பாணத்தை சேர்ந்த 6 பிள்ளைகளின் தந்தையான நாகலிங்கம் ஆறுமுகம் (வயது 59) என்பவரே உயிரிழந்தவராவார்.

யாழ்ப்பாணத்தில் இடம்பெற்ற சிறுகைகலப்பில் காயமடைந்த நிலையிலேயே யாழ்ப்பாணத்தை சேர்ந்த நாகலிங்கம் 26 ஆம் திகதி அனுமதிக்கப்பட்டார் என அவருடைய உறவினர் ஒருவர் தெரிவித்தார்.

பால்பல் துஷ்பிரயோகம்; கான்ஸ்டபிள் கைது

(கொழும்பு)

கதிர்காமத்தில் 13 வயது சிறுமி ஒருவரை வல்லுறவுக்கு உட்படுத்திய குற்றச்சாட்டின் பேரில் பொலிஸ் கான்ஸ்டபிள் ஒருவர் கைது செய்யப்பட்டுள்ளார்.

கதிர்காமத்தில் பெரகராவை பார்வை யிடுவதற்காக மொனராகலையிலிருந்து இவர் வந்த போதே இந்த சம்பவம் இடம்பெற்றதாக பொலிஸார் தெரிவித்துள்ளனர். திஸ்ஸமஹரகம் நீதவான் நீதிமன்றத்தில் இன்று சந்தேக நபர் ஆஜர் படுத்தப்பட்டவுள்ளார். இது தொடர்பில் கதிர்காமப் பொலிஸார் மேலதிக விசாரணையை மேற்கொண்டு வருகின்றனர். (அ-2)

இலங்கை வங்கியின் 73 ஆவது ஆண்டு விழா

எனினும் சிகிச்சை பலனின்றி நேற்று முன்தினம் மாலை 4.15 மணியளவில் குறித்த முதியவர் உயிரிழந்து உள்ளார். இவரை தள்ளிவிட்டதில் இதுவரை கைது செய்யப்படாததோடு சிறுசண்டையே இதற்கு காரணம் என எம்மால் ஏற்றுக் கொள்ள முடியாது என உறவினர்கள் தெரிவிக்கின்றனர். (அ-4)

இலங்கை வங்கி சுன்னாகக்கிளையின் 73 ஆவது ஆண்டு நிறைவுவிழா நாளை மறுதினம் வியாழக்கிழமை பிற்பகல் 4 மணிக்கு சுன்னாகம் மேற்குக்கிளையில் சுன்னாகக்கிளை புதிற்சிறேஷ்ட முகாமையாளர் பொ.பாலகுமார் தலைமையில் நடைபெறவுள்ளது.

இந்நிகழ்விற்கு பிரதம விருந்தினராக வடமாகாண உதவிப்பொதுமுகாமையாளர் கே.ஈ.டி.சுமணசிறி, சிறப்பு விருந்தினராக வடமாகாண செயற்பாட்டு முகாமையாளர் எஸ்.என். மாணிக்கசிங்கி ஆகியோர் கலந்து கொள்ளவுள்ளனர்.

கௌரவ விருந்தினர்களாக யா/பன்னாலை சேர்ந்த கணகசபை வித்தியாலய அதிபர் எஸ்.சிவராஜன், யா/ இராமநாதன் மகளிர் கல்லூரி அதிபர் திருமதி நந்தினி சிவராஜன் ஆகியோர் கலந்து கொள்ளவுள்ளனர். மேலும் இந்நிகழ்வில் இலங்கை வங்கி சுன்னாகம் கிளையில் நீண்ட காலம் கடமைபுரிந்து ஓய்வு பெற்றவர்களை பாராட்டிக் கௌரவித்தல், சிறுவர் சேமிப்பு கணக்குகளை பேணுபவர்களுக்கான பிறந்த நாள் பரிசில் வழங்கல் என்பனவற்றுடன் வங்கியில் மாலை 6 மணிவரை நீடித்த கருமபீட அங்குராப்பண நிகழ்வும் நடைபெறும். (அ-9)



அளவெட்டி கணேஸ்வரம் குருக்கள் கிணற்று விழாவில் ஆலய கொடியேற்றத்திற்கு விழாவின்போது.....

நல்லூர் ஆலயச்சூழலில்...

(யாழ்ப்பாணம்)

நல்லூர் முருகன் மஹோற்சவத்தின் எட்டாம் நாளாகிய இன்று செவ்வாய்க்கிழமை ஸ்ரீலக்ஷ் ஆறுமுக நாவலர் மணிமண்டபத்தில் முருகவழிபாட்டில் அருணகிரிநாதர் எனும் தலைப்பிலான சிறப்புச் சொற்பொழிவினை எஸ்.பாலச்சந்திரன் ஆற்றுவார்.

பிற்பகல் 3 மணி தொடக்கம் மாலை 6 மணி வரை நடைபெறவுள்ள இந்நிகழ்வில் திருநெல்வேலி- சைவ வித்தியா விருத்திச்சங்க அறநெறிப் பாடசாலை, மாதகல்-காந்திஜி அறநெறிப் பாடசாலை, அரியாலை- ஸ்ரீ துரவழி பிள்ளையார் அறநெறிப்பாடசாலை மாணவர்களின் கலை நிகழ்வுகளும் நடைபெறும்.

நல்லூர் முருகன் ஆலய மஹோற்சவத்தின் எட்டாம் நாளாகிய இன்று செவ்வாய்க்கிழமை நல்லூர் தூர்க்காதேவி மணிமண்டபத்தில் மாலை 6.45 மணி தொடக்கம் இரவு 7.45 மணி வரை திருமுறைக் கச்சேரி நடைபெறவுள்ளது.

இந்நிகழ்வில் பாட்டு திருமதி விக்கினேஸ்வரி நரேந்திரா, வயலின் ஏ.ஜெயராமன், மிருதங்கம் எஸ்.மகேந்திரன், கெஞ்சிரா ஆர்.சிவராமன் ஆகியோர் அணிசெய் கலைஞர்களாக கலந்து கொள்ளவுள்ளனர். (அ-9)

பல்கலைக்கழகத்திற்கு மாணவர்களை அனுமதிக்கும் அறிக்கை தயாராகின்றது

கல்வி அமைச்சின் செயலாளர் தகவல்

(கொழும்பு)

பல்கலைக்கழகங்களுக்கு மாணவர்களை அனுமதிப்பது தொடர் பான அறிக்கை ஜனாதிபதி மஹிந்த ராஜபக்ஷவின் பணிப்புரைக் கமைய தயாரிக்கப்பட்டு வருவதாகவும் அது விரைவில் ஜனாதிபதியிடம் கையளிக்கப்படுமெனவும் உயர் கல்வி அமைச்சின் செயலாளர் கலாநிதி சுனில் நவரட்ண தெரிவித்துள்ளார்.

வருடந்தோறும் ஆகக் குறைந்தது சுமார் 22 ஆயிரத்து 110 மாணவர்கள் பல்கலைக்கழகத்தி

ற்கு அனுமதிக்கப்படுவது வழமை. இருப்பினும் இம்முறை பழைய மற்றும் புதிய பாடத்திட்டங்களுக்கமைய இசட் புள்ளிகள் கணிக்கப்பட்டுள்ளமையினால் இவ்வருடம் வழமையிலும் சற்று அதிகமான மாணவர்கள் பல்கலைக்கழகத்திற்கு சேர்த்துக் கொள்ளப்படுவெனவும் அவர் கூறினார்.

இதேவேளை, 2011 இல் க.பொ.த. உயர்தரப் பரீட்சைக்குத் தோற்றிய மாணவர்களுள் பல்கலைக்கழக அனுமதிக்கு தகுதி பெற்றவர்கள் எதிர்வரும் ஒக்டோபர் நடுப் பகுதி முதல் தெரிவாகும் பல்கலைக்

கழகங்களுள் உள்வாங்கப்படவுள்ளனர்.

இதற்காக விண்ணப்பிக்கும் இறுதி திகதி ஓகஸ்ட் மாதம் 8 ஆம் திகதி ஆகும். பல்கலைக்கழக அனுமதிக்கு தாங்கள் தகுதி பெற்றவர்களென கருதும் மாணவர்கள் பல்கலைக்கழக அனுமதிக்கான பிரத்தியேக விண்ணப்படிவத்தில் தாங்கள் கல்வியைத் தொடர விரும்பும் பீடங்களைக் குறிப்பிட்டு அதில் குறித்த முகவரிக்கு விண்ணப்படிவத்தினை அனுப்பி வைக்க வேண்டும். (அ-2)

மீனவர்களின் அத்துமீறலும் நாக்குதல் நடத்தும் கடற்படையும் தொடர் கதையாகின்றது

(கொழும்பு)

நடுக்கடலில் மீன்பிடித்துக் கொண்டு இருந்த இராமேஸ்வரம் மீனவர்கள் மீது இலங்கை கடற்படையினர் கல்வீசி தாக்குதல் நடத்தி விரட்டியடித்ததாக மீனவர்கள் தெரிவித்தனர்.

இராமேஸ்வரத்தில் இருந்து கடந்த 28 ஆம் திகதி சுமார் 700 விசைப்படகுகளில் மீனவர்கள் மீன்பிடிக்கச் சென்றனர்.

நடுக்கடலில் மீன்பிடித்துக் கொண்டு இருந்தபோது அங்கு 8 சிறிய ரக போர்க் கப்பல்களில் ரோந்து வந்த இலங்கை கடற்படையினர் மீனவர்

கள் மீது கல்வீசி தாக்கி விரட்டினர். அப்போது படகில் இருந்த மீனவர்கள் ஓடி படகினுள் மறைந்து கொண்டதால் யாருக்கும் காயம் ஏற்படவில்லை.

இதனையடுத்து மீனவர்கள் மீன்பிடிக்க முடியாமல் கரை நோக்கி திரும்பினர்.

அத்துடன் இலங்கை கடற்படையினர் மீனவர்கள் படகில் வைத்திருக்கும் விலையுயர்ந்த இறால் மீன்களை பறிக்கின்றனர். தொடரும் இதுபோன்ற சம்பவங்களால் மீனவர்கள் அதிர்ச்சி அடைந்துள்ளனர். (அ-2)

வணிக நாதம் வெளியீட்டு விழா

(சுன்னாகம்)

சுன்னாகம் ஸ்கந்தவரோதயா கல்லூரி கலை, வர்த்தக மாணவ மன்றத்தினால் 12 ஆவது வணிக நாதம் சிறப்பு மலர் வெளியீட்டு விழா இன்று செவ்வாய்க்கிழமை காலை 9.30 மணிக்கு புதிய கேட்போர் கூட மண்டபத்தில் நிதர்சன தலைமையில் நடைபெறவுள்ளது.

இந்நிகழ்விற்கு பிரதம விருந்தினராக யாழ்ப்பல்கலைக்கழக வணிகபீட முகாமைக்கற்கைகள் பேராசிரியர் க.தேவராஜா, சிறப்பு விருந்தினராக கொமர்ஷல் வங்கி திருநெல்வேலிக்கிளையின் உதவி முகாமையாளர் வி.நிகுஷன் ஆகியோர் கலந்து சிறப்பிக்கவுள்ளனர். (அ-9)

நல்லூரான் திருவடிக்கு இன்று எட்டாம் திருவிழா



வாராயோ வேலவனே!

தமிழின் அழகோனே தமிழரின் வெற்றி வேல் அவனே வேலெடுத்து வந்து-எம் வேதனை தீராயோ!

வினை செய்யும் தீயோரின் - தீ வினையறுக்க விரைந்தோடி வாராயோ! திண்ணம் இதுவென்று எண்ணம் கொள்கின்றோம்-எம் எண்ணத்தை நல்ல வண்ணமாக்க வாராயோ!

மு.கேசவன், தொல்புரம்.



சிங்கார மயிலேறி

நல்லூர் கந்தா கதிர்வேலே நலம் பல தந்திடும் நாயகா நம்மவர்க்கு அருள் மழை யொழியும் காந்திகேயா முருகையா வள்ளி, தெய்வயானை நாதனே உன் பக்தர் குறை தீர உன் சிங்கார மயிலேறி சீக்கிரமே வந்திட்பா சரவணபவனே சீக்கிரம் வந்திட்பா.

வ.பவனகேசி, கொய்யாத்தோட்டம்.



வேலோடு மயிலேறும் வேந்தனே!

தமிழ் மணக்கும் யாழ்குடாவில் மனிதகுலப் பண்புகள் மரித்து விட்டன! நகரில் நடுநிலையாய் அலங்கார கந்தளாய் அமர்ந்திருக்கும் நல்லூரானே! காந்திகேயனே! சண்முகா! வெளிவீதி வலம்வந்து வினை தீர்க்க மாட்டாயோ? எம் வாழ்வின் விடியலுக்கு திருவிளக்காய் மரிப்பீர்திடவாராயோ???

வி.விந்தா, வட கோப்பாய்.

பதம்

பல்லவி
நெற்றிக்கண்ணில் உதித்தவனே கந்தனே உனக்கு கூட்டுகின்றோம் பாமாலை- சிவ (நெற்றிக்கண்ணில்)
அனுபல்லவி
நல்லெழில் சூடுகின்ற நல்லை நகரினிலே நல்வழி காட்ட அமர்ந்திருந்தாயே (நெற்றிக்கண்ணில்)
சரணம்
இன்னல்களைப் போக்கும் சரவணபவனே இன்பமள்ளித் தருவாய் வாழ்வினிலென்றமே தமிழின் ஒளி நீயே நல்ல தமிழ்க்கடவுளே தமிழர்க்கென்றும் நீயே அருள்புரிவாயே! (நெற்றிக்கண்ணில்)
ஆ.ஜனார்த்தனி, யா/சிவப்பிரகாசம் ம.வி.,சங்கானை

மனம் மீது அமர்வாயடா

துயிலாத விழி கொண்டு முருகா உன் எழில்காண தனியாக இருந்தேனா- நான் தனியாக இருந்தேனா

வெயிலாக வினை வாட்ட கலியாத கல்நெஞ்சு உருகாமல் இருந்தேனா- நான் உருகாமல் இருந்தேனா கலையான் பெற்றெடுத்த கலையாத தேன் யொந்தே மயிலாக வருவாயடா- என் மனம் மீது அமர்வாயடா

திருமதி ஜெ.கந்தவேள், கொக்குவில்.



யா/தொல்புரம் விக்கினேஸ்வரா வித்தியாலயத்தின் பெற்றோர் தினம் அண்மையில் கொண்டாடப்பட்டது. இந்நிகழ்வில் தரம்-4 மாணவர்களின் மாங்கனிக்க வாழ்த்துப் பாடல்கள் நிகழ்த்தல் பாங்கேற்ற மாணவர்களையும் ஆசிரியர்களையும் படங்களில் காணலாம். (படம்:- மல்லாவிச் செய்தியாளர்)

ராம்கோ சீமெந்தின் ஏக இறக்குமதியாளர்கள்

ரெஸ்வர பகவாஜ் அக் கம்பனி

91, ஸ்ரான்லி வீதி, யாழ்ப்பாணம்.

கொ. பெ. 021 222 7603, 021 222 2350

நாய்ப்பால் நீரிழிவு நோயினால் உண்பதும் பாதிப்புகள்

கேள்வி 03:- எவ்விதமான பெண்கள் கருவுறுவதற்கு முன்பு நீரிழிவு நோய்க்கான பரிசோதனை செய்து கொள்வது அவசியமாகும்?

பதில்:- பின்வரும் பெண்கள் கருவுறுவதற்கு முன்பு நீரிழிவு நோய்க்கான பரிசோதனை செய்து கொள்வது அவசியமாகும்.

➤ பரம்பரை நீரிழிவு நோய் உள்ளவர்கள்.

➤ ஏற்கனவே நீரிழிவு நோயினால் பாதிக்கப்பட்டவர்கள்.

➤ இயல்பான அளவைவிட பெரிய அளவிலான குழந்தையை ஏற்கனவே பெற்றெடுத்தவர்கள்.

➤ ஏற்கனவே உள்ளார்ந்த குறைபாடுகள் உள்ள குழந்தையை பெற்றெடுத்தவர்கள்.

➤ எவ்வித காரணமுமின்றி கருப்பையில் குழந்தையை சூக்கக் கொடுத்தவர்கள்.

இரத்தத்தில் சீனியின் அளவு எவ்வளவு இருக்கிறது என்பதை தெரிந்து கொள்ள விசேட கவனம் செலுத்த வேண்டும். களை கோசைலேட்டட் (Glycosylated) ஹீமோகுளோபின் எவ்வளவு இருக்கிறது என்று கண்டுகொள்வதன் மூலம் ஒரு பெண்ணிற்கு கடைசி மூன்று மாத காலத்தில் நீரிழிவு நோய் கட்டுப்பாட்டில் இருக்கிறதா இல்லையா என்றும் கண்டுகொள்ள முடியும்.

கேள்வி 04:- கர்ப்பிணிப் பெண்கள் சாக்ரீன் பயன்படுத்தலாமா?

பதில்: சாக்ரீன் மாத்திரைகள் கர்ப்பிணிப் பெண்களுக்கு கேடுவிளைவிக்கும். அதனால் அவற்றை ஒருபோதும் பயன்படுத்தக் கூடாது.

கேள்வி 05:- நீரிழிவு நோயினால் பாதிக்கப்பட்ட கர்ப்பிணிப்பெண்கள் தங்கள் உணவில் எவ்வாறு இனிப்பு சேர்த்துக் கொள்வது?

பதில்: அம்மாதிரி பெண்கள் தங்கள் உணவில் அஸ்பார்டேம் (Aspartame) சேர்த்து இனிப்பாக்கி கொள்ள வேண்டும்.

கேள்வி 06:- கர்ப்பிணிப்பெண்

கள் அல்லது தாய்ப்பால் சுரக்கும் பெண்கள் குறைந்த கலோரிகள் எடுத்துக் கொள்ளலாமா?

பதில்:- கர்ப்பிணிப் பெண்கள் அல்லது பால் சுரக்கும் பெண்களுக்கு அதிக கலோரிகள் தேவைப்படும். எனவே அவர்கள் 500 கலோரிகள் அதிகம் எடுத்துக் கொள்ள வேண்டும்.

கேள்வி 07:- கர்ப்பிணிப் பெண்களுக்கு கூட நீரிழிவு நோய் வருமா?

பதில்: நீரிழிவு நோய் எந்த வயதிற்கு வேண்டுமென்றாலும் வரலாம். கருவுறும் பொழுது இந்நோய் வராமல் கருவுற்ற பின்னர் கூட வரும் வாய்ப்புண்டு. இவ்வகை நீரிழிவு நோய் கருவுற்ற காலத்து நீரிழிவு நோய் என்றழைக்கப்படுகிறது. கருவுற்ற காலத்தில் நீரிழிவு நோயை கட்டுப்படுத்த அப்பெண்களுக்கு இன்சலின் செலுத்த வேண்டும்.

கேள்வி 08:- நீரிழிவு நோயினால் பாதிக்கப்பட்ட பெண் கருவுறுவதற்கு முன்பு ஏதேனும் முன்எச்சரிக்கை நடவடிக்கைகளை மேற்கொள்ளவேண்டுமா?

பதில்: கருவுறுவதற்கு முன்னர் இம்மாதிரி பெண்கள் இரத்தம் மற்றும் சிறுநீரை பரிசோதித்து கட்டாயம் சீனியின் அளவை தெரிந்து கொள்ள வேண்டும். குறிப்பாக சிறுநீர் பரிசோதனையும் குளுக்கோஸ் டாலரன்ஸ் பரிசோதனையும் செய்து கொள்ள வேண்டும். சீனி அளவு கட்டுப்படுத்தப்பட்ட பின்னரே அப் பெண் கருவுறுதலை பற்றி சிந்திக்க வேண்டும்.

கேள்வி 09 :- நீரிழிவு நோயினால் பாதிக்கப்பட்ட பெண் கருவுறுவதில் ஏதேனும் பிரச்சினை வருமா?

பதில்: அப்பெண் தனது சீனி அளவை கட்டுப்பாட்டிற்குள் வைத்திருக்கவில்லை என்றால் கருச்சிதைவு ஏற்படும். பிறக்கும் குழந்தையிடம் உள்ளார்ந்த குறைபாடுகள் காணப்படும். சில சமயம் குழந்தை பிறந்து 24 மணிநேரத்திற்குள் இறந்து விடுவதும் உண்டு.

கேள்வி 10:- நீரிழிவு நோயினால் பாதிக்கப்பட்ட பெண்ணிற்கு பிரசவத்தின் போது பிரத்தியேகமான பிரச்சினைகள் ஏதேனும் வருமா?

பதில்: பிறக்கப்போகும் குழந்தையின் எடை 3.5 கிலோவிற்கு மேல் இருந்தால் அப்பெண் சில பிரச்சினைகளை சந்திக்க வேண்டி வரும். அம்மாதிரி சூழ்நிலையில் குழந்தையை சிசேரியன் மூலம் எடுக்க வேண்டி வரும்.

கேள்வி 11:- நீரிழிவு நோயினால் பாதிக்கப்பட்ட கர்ப்பிணிப் பெண்ணிற்கு இன்சலினுக்குப் பதிலாக மாத்திரைகள் கொடுக்கலாமா?

பதில்:- நீரிழிவு நோயினால் பாதிக்கப்பட்ட கர்ப்பிணி பெண்ணிற்கு இன்சலினிற்கு பதிலாக மாத்திரைகள் கொடுத்தால் மோசமான விளைவுகள் உண்டாகும். காரணம் மாத்திரைகள் கருவிற்கு தாங்க முடியாத கேடு விளைவிக்கும். இதன் விளைவாக பிறக்கும் குழந்தை உணமாக பிறக்கும். அதாவது கை, கால் இல்லாமல், ஒரு காத் இல்லாமல் இம்மாதிரி குறைபாட்டுடன் பிறக்கும்.

கேள்வி 12 :- கருவுறும் பொழுது தோன்றும் நீரிழிவு நோய் பிரசவத்திற்குப் பின்னர் போய்விடுமா?

பதில்:- கருவுறும் பொழுது நீரிழிவு நோய் வந்தால் பிரசவமாகும் வரை அந்நோய் இருந்து பிரசவத்திற்கு பின்னர் போய்

18 விடும். அம்மாதிரி பெண்கள் சீனி இருக்கிறதாவென்று தங்கள் இரத்தம் மற்றும் சிறுநீரை பரிசோதித்து கொள்ள வேண்டும். இப் பெண்களில் 40 வீதத்தினருக்கு அவர்கள் ஒழுங்காக உடற்பயிற்சி மற்றும் உணவுக் கட்டுப்பாட்டினை மேற்கொள்ளவில்லை என்றால் நான்கு வருடங்களுக்கு பின்னர் அவர்களுக்கு நீரிழிவு நோய் வரும்.

நீரிழிவு நோயும் உடற்பயிற்சியும்
கேள்வி 01:- உடற்பயிற்சியினால் நீரிழிவு நோயாளி பெறும் நன்மை என்ன?

பதில்:- உடற்பயிற்சி உடலிலுள்ள இன்சலினின் ஆற்றலை அதிகரிக்கும்.

➤ உடற்பயிற்சி இதயத் துடிப்பையும்

டாக்டர். A.K. ஜிங்கான்

இரத்த அழுத்தத்தையும் இயல்பாக வைத்திருக்கும்.

➤ உடற்பயிற்சி உடலிலுள்ள கூடுதல் சீனியை பயன்படுத்திக் கொள்ளும்.

➤ அது இரத்தத்திலுள்ள கொழுப்புச் சத்தை குறைக்கும்.

➤ உடற்பயிற்சி செய்யும் நீரிழிவு நோயாளி சுறுசுறுப்பாக இருப்பார். அவர் உடல் ஆரோக்கியமாக இருக்கும்.

கேள்வி 02:- நீரிழிவு நோயாளி எத்தகைய பயிற்சிகளை செய்ய வேண்டும்?

பதில்: நீரிழிவு நோயாளி ஒரு நாளைக்கு 50 நிமிடம் கட்டாயம் உடற்பயிற்சி செய்ய வேண்டும். இருப்பதற்குள் சைக்கிள் ஓட்டுவது மிகச்சிறந்த பயிற்சியாகும். இது தவிர நடைப்பயிற்சி, ஓடுதல், நீந்துதல் போன்றவை இதயத்தின் செயற்றிறனை அதிகரிக்கும்.

பளுதூக்குதல் கூட நீரிழிவு நோயாளிக்கு பயனளிக்க கூடிய பயிற்சிதான். அது தசைகளின் வலிமையை அதிகரிக்கும். (தொடரும்)

தூக்கமின்மை ஏன்? விரைகுவது எப்படி?

நல்ல சாப்பாடு, நண்பர்களுடன் அரட்டை, குழந்தைகளுடன் விளையாட்டு, இப்படி ஒரு திட்டமிட்ட வாழ்க்கை இருந்தும் இரவில் தூக்கம் வரவில்லையே என்றால் என்ன வாழ்க்கை.

உடலில் நோய்கள் இருந்து நித்திரை இல்லை என்றால் சமாளித்து விடலாம். நோய்களுக்காக மாத்திரைகள் எடுத்துக் கொள்ளும் போது நித்திரை வராது. இது ஒரு அசாதாரண சூழ்நிலை. மாத்திரைகள் எடுத்துக் கொள்வதை நிறுத்தி விட்டால் நித்திரை நன்றாக வரும். இப்படி எந்தக் காரணமும் இல்லாமல் நித்திரை வரவில்லை என்றால் அதற்கான காரணத்தைக் கண்டுபிடிப்பது அவசியம்.

ஒரு மனிதனுக்கு தினமும் எட்டு மணி நேரம் நித்திரை அவசியம். தூக்கம் ஒருவருக்கு ஒருவர் மாறுபடும். ஒருநாளில் எட்டு அல்லது குறைந்த பட்சம் ஆறு மணி நேர நித்திரை அவசியம். இந்த நேரம் குறைந்தால் இதய நோய் அல்லது புற்றுநோய் வர வாய்ப்பிருப்பதாக சொல்லப்படுகிறது. அமெரிக்க ஆராய்ச்சியின் படி நீண்ட நேரம் நித்திரை கொள்பவர்கள் கவனம் தேவை.

நித்திரையால் அவதிப்படுபவர்கள் ஒரு வாரம் வரை நித்திரை நேரத்தை குறிப்பிட்டு வைத்துக் கொள்ளலாம். அதன்படி எழுந்திருக்கும் நித்திரை நேரத்துக்கும் இடையில் இருக்கும் இடைவெளியை குறிப்பிட்டுப் பதிவு அவசியம். தூக்க உணக்கிகள் பயன்படுத்தாமல் நித்திரை வருகிறதா என்பதை

உறுதி செய்து கொள்வதும் அவசியம்.

ஒரு சிலருக்கு நித்திரை வராது. இமைகள் மூடியிருப்பது போல் தோன்றும். ஆனால், நித்திரை கண்களைத் தழுவது. தினமும் ஏழு மணி நேரம் மட்டுமே நித்திரை கொள்ளும் பழக்கம் இருந்தாலும் மீதியிருக்கும் ஒரு மணி நேரத்தை உடல் ஈடு செய்ய விரும்பும். சிலர் அதனை ஈடு செய்யும் விதமாகப் பகலில் சிறிய நித்திரை கொள்வார்கள். நீண்ட கால நித்திரை இல்லாத காரணத்தால் உயர் இரத்த அழுத்தம் ஏற்பட வாய்ப்பு உண்டு.

நித்திரை கண்களைத் தழுவினால் உடனே நித்திரைக்கு செல்ல வேண்டும். பொதுவாக நித்திரை இன்மைக்கு நிறைய காரணங்கள் உண்டு. நித்திரை வரவில்லையே என்பதற்காகப் படுக்கை அறைக்குச் செல்லவே சிலர் விரும்புவதில்லை. மாறாக நித்திரை இன்மைக்கான காரணம் என்ன என்பதைக் கண்டறிந்து அதை நிவர்த்தி செய்ய வேண்டும்.

மது, கோப்பி, மனஅழுத்தம், மனச்சோர்வு, புற்றம் உள்ளிட்டவையும் தூக்கமின்மைக்குப் பொதுவான காரணங்கள்.

வழக்கத்தை விட ஒரு மணிநேரம் பிந்தி நித்திரைக்குச் செல்லலாம். தூக்கம் வருவதற்கு உரிய சில எளிய பயிற்சிகள் மேற்கொள்ளலாம். உதாரணமாக எண்களை மனதிற்குள் சொல்வது, எளிதான மூச்சுப் பயிற்சியில் ஈடுபடுவது, சுவாஸ்யமில்லாத புத்தகங்கள் படிப்பது, நித்திரைக்குச் செல்லு முன் வெதுவெதுப்பான உடை அணிவது, உடற்பயிற்சி செய்வது, உடல்நலம் மேம்படுத்தும் உணவுகளை உண்பது போன்றவை காலையில் நேரம்

உடல் சூடு குறையும்.

தொடர்ந்து நித்திரை இல்லை என்றால் வைத்தியரின் ஆலோசனைப்படி மாத்திரைகள் எடுத்துக் கொள்ளலாம்.

நித்திரை இல்லாமல் இருப்பவர்களுக்கு அவ்வப்போது சிறிய நித்திரை வரும். இதனால் ஓரளவு சமாதானம் அடையலாம். இரவு வேலை செய்பவர்களுக்கு நித்திரைக்கு வாய்ப்பில்லை. அதனால் குடித்தூக்கம் போடுவதில் தவறில்லை. அதற்காக பலமணி நேரம் சிறிய நித்திரை போடாமல் இருப்பது நல்லது.

இரவில் இரண்டு மணி நேர நித்திரை பாதித்தால் மறுநாள் உடலில் அசதி ஏற்படும். சுறுசுறுப்பாக இயங்க முடியாது. பெரிய இயந்திரங்களை இயக்குபவர்களாக இருந்தால் முடியாமல் போகும்.

தொடர்ந்து ஒரு வாரம் வரை இப்படியே இருந்தால் உடல் சூடு அதிகரிக்கும். அதைத் தவிர்ப்பது முக்கியம்.

எத்தனை வேலைப்பளு இருந்தாலும் முடிந்தவரை தினமும் இரவு நித்திரை அவசியம். வேறு வழியில்லை என்றால் சிறிய நித்திரை செய்தாவது சமாளிக்க வேண்டும்.

உடற்பயிற்சி காலையில் செய்யலாம். படுக்கப் போகும் முன்பு பெரும்பாலோர் உடற்பயிற்சி செய்வதில்லை. ஒரு சிலர் மட்டுமே இந்த பயிற்சி செய்வதுண்டு. இருப்பினும் உடற்பயிற்சிக்கும் சம்பந்தமில்லை. தேவையேற்பட்டால் இரவுச் சாப்பாட்டுக்கு முன்பு உடற்பயிற்சி செய்யலாம். இரு

ஒதுக்கி உடற்பயிற்சி செய்வதுதான் நல்லது.

நித்திரையின்மை நிரந்தர நோயாக மாறுவதற்கு முன்பு மாத்திரைகள் எடுப்பது நல்லது. தவறில்லை. ஆனால், வைத்தியர்களின் ஆலோசனை அவசியம். ஒரு சில மாத்திரைகள் வீரியம் மிகுந்ததாக இருக்கலாம். இதன்காரணமாக பக்க விளைவுகளை (வாந்தி, தலைவலி, சோர்வு) ஏற்படும். அதனால் கவனம் தேவை.

நேரமில்லை, நான்கு மணி நேரம் மட்டுமே நித்திரை செய்ய முடியும் என்ற நிலை இருந்தால் இரவில் நேரம் பிந்தி இரண்டு மணி தூங்கி அதிகாலை ஆறு மணிக்கு எழலாம். இரண்டு மணி வரை நித்திரை வருவதற்குரிய வழிகளில் இறங்கலாம். (போரடிக்கும் புத்தகம் படிப்பது, பாடல்கள் கேட்பது இப்படி...) நித்திரை இல்லாமல் இருப்பவர்கள் வைத்தியரிடம் உங்களுக்கு இருக்கும் பாதிப்புகளை ஒளிவு மறைவின்றிச் சொல்லிவிட வேண்டும். குறிப்பாக நித்திரை இல்லாமல் இருந்தால் காலை ஆட்டிக் கொண்டே இருப்பார்கள்.

கால்களில் நமைச்சல் இருக்கும். இரத்தத்தில் இரும்புச்சத்தின் அளவை பரிட்சிப்பது முக்கியம்.

நித்திரை செய்யும் போது மூச்சு விட சிரமப்படுவார்கள். குறட்டைச் சத்தம் அதிகம் கேட்கும். உடல் எடை அதிகமிருப்பவர்கள் கவனமாக இருத்தல் வேண்டும்.

இரண்டாம் உலக யுத்தம்

சோவியத் இராணுவத்தின் விடுதலைப் பணி

யுத்தத்தின்போது சோவியத் மக்களும் சோவியத் இராணுவமும் சோஷலிசத் தாயகத்தின் விடுதலையையும் சுதந்திரத்தையும் காத்துநின்ற தோடு கூட வரலாற்று ரீதியான விடுதலைப் பணியை நிறைவேற்றினர். சுதந்திரத்திற்காகவும் விடுதலைக்காகவும் ஐரோப்பிய, ஆசியமக்கள் நடத்திய நியாயமான போராட்டத்

னது, அக்டோபர் சோஷலிசப் புரட்சி வெற்றிபெற்ற நாளிலிருந்தே சோவியத் யூனியன் கம்யூனிஸ்ட் கட்சியும் சோவியத் அரசாங்கமும் இடையறாது, உறுதியாகப் பின்பற்றிவரும் சர்வதேசிய அரசியலின் இயற்கையான, நியதியான தொடர்ச்சியாக அமைந்தது. இது சோவியத் சமுதாய மற்றும் அரசு அமைப்பின் சாரத்திலிருந்தும் மார்க்சிய-லெனினிய சித்தாந்தத்திலிருந்தும் பிறக்கிறது.


ஒரு மீள்பார்வை 204

ஐப்பானிய இராணுவ வெறியாலும் அடிமைப்படுத்தப்பட்ட ஐரோப்பிய, ஆசிய மக்களை விடுவிக்கும் பணியை நிறைவேற்றத் தொடங்கியது. ஐரோப்பிய மக்களை மட்டுமின்றி ஏனைய கண்டங்களிலிருந்த மக்களையும் உண்மையான அபாயம் எதிர்போக்கியிருந்ததை அப்போது அமெரிக்க, பிரிட்டிஷ் அரசு, இராணுவப் பிரமுகர்கள் ஒப்புக்கொண்டனர்.

1941 ஆம் ஆண்டு மே 27 ஆம் திகதி அமெரிக்க மக்களுக்கு விடுத்த அறிக்கையில் ஜனாதிபதி ரூஸ்வெல்ட், லத்தீன் அமெரிக்காவை வென்றபின் நாஜிகள் அமெரிக்க ஐக்கிய நாட்டையும் டொமினியன் கனடாவையும் நசுக்கத் திட்டமிட்டு உள்ளனர் என்று எச்சரித்தார்.

பாரென்ட்ஸ் கடலிலிருந்து கருங்கடல் வரையிலான மிகப்பெரும் போர் முனையில் சோவியத் போர்வீரர்கள் ஹிட்லர் கூட்டின் இராணுவங்களுக்கு எதிராக மகத்தான போர் நடத்திக் கொண்டிருந்த அந்நாட்களில் வாஷிங்டன் போஸ்ட் பத்திரிகை பின்வருமாறு எழுதியது. “முன்னேறிக் கொண்டிருந்த ஜேர்மனியத் துருப்புகளின் தாக்குதலின் கீழ் செஞ்சேனை முறிந்து வீழ்ந்திருந்தாலோ ரஷ்ய மக்கள் இவ்வளவு வீரத்தையும் அச்சமின்மையையும் காட்டாமலிருந்தாலோ என்ன நடந்திருக்கும் என்ற எண்ணமே நடுக்கத்தை ஏற்படுத்துகிறது... இந்தப் புகழ்மிகு போராட்டத்தை நடத்தும் ரஷ்யர்கள் அதே நேரத்தில் நாகரிகத்தை மனித குலத்தின் எல்லா எதிரிகளிடமிருந்தும் காத்து நிற்கின்றனர். அவர்கள் இதுவரையில்லா பங்கை பொது இலட்சியத்திற்குச் செலுத்தியுள்ளனர்”.

சோவியத் மக்கள் மற்றும் இராணுவத்தின் போராட்ட இலட்சியங்கள் யுத்தத்தின் ஆரம்ப நாட்களிலேயே சோவியத் யூனியன் மக்கள் கமிசார்



டிபிரெஸ்டன் நகரின்மீது குண்டுமழை பொழியும் பிரிட்டிஷ் விமானம்

தின் சார்பில் ஸ்டாலின் அறிவித்தார்.

சோவியத் யூனியனின் அரசு எல்லையை செஞ்சேனை அடைந்ததும், விடுவிக்கப்படும் அரசுகளின் உள் விவகாரங்களில் தலையிடக் கூடாதென்றும் தம் விதியை முடிவு செய்யும் உரிமையை அந்தந்த மக்களிடமே விட்டுவிட வேண்டுமென்றும் அரசுத் தற்காப்புக் கமிட்டியும் உயர்மட்ட பிரதானப் படைத் தலைமையும் செஞ்சேனைக்குக் கண்டிப்பான ஆணைகளைப் பிறப்பித்தன. இந்த ஆணைகள், சுதந்திரத்திற்காகவும் விடுதலைக்காகவும் பாசிசத்தால் அடிமைப்படுத்தப்பட்ட ஐரோப்பிய மக்கள் நடத்தும் நியாயமான போராட்டத்திற்கு உதவும் செயற்றிட்டத்திலிருந்து தோன்றியவை. இந்தச் செயற்றிட்டத்தை நிறைவேற்றிய சோவியத் இராணுவம் எந்தப் பாட்டாளி வர்க்கச் சர்வதேசிய இலட்சியங்களுக்கு அது எப்போதும் விசுவாசமாக இருந்து வந்துள்ளதோ முற்றிலும் அவற்றிற்கேற்ப இயங்கியது.

சோவியத் இராணுவம் முற்றிலும் மாகவோ அல்லது பகுதியளவிற்கோ 2.5 மில்லியன் ச.கி.மீ. பரப்பளவையும் 100 மில்லியனுக்கும் கூடுதலான மக்கட்தொகையையும் கொண்ட 10 ஐரோப்பிய நாடுகளையும் 2 ஆசிய நாடுகளையும் விடுவித்தது. ஐரோப்

யுத்தத்தின் முடிவுகளும் யுத்தம் கற்பித்த பாடங்களும்

களின் கவுன்சில், அகில ரஷ்ய கம்யூனிஸ்டு கட்சியின் மத்திய கமிட்டி ஆகிவற்றின் ஆணையிலும் தற்காப்புக் கமிட்டியின் தலைவர் இ.வி. ஸ்டாலின் 1941 ஆம் ஆண்டு ஜூலை 3 ஆம் திகதி வானொலியில் நிகழ்த்திய உரையிலும் திட்டவட்டமாக வரையறுக்கப்பட்டிருந்தன. “பாசிச ஒடுக்கு முறையாளர்களுக்கு எதிரான பொது மக்களின் தேசபக்த யுத்தத்தின் இலட்சியம் நம்நாட்டைச் சூழ்ந்துள்ள அபாயத்தை ஒழித்துக்கட்டுவது மட்டுமின்றி ஜேர்மனியப் பாசிசக் கொடுமையால் அவதியுறும் எல்லா ஐரோப்பிய மக்களுக்கும் உதவுவதாகும்” என்றும் “இந்த விடுதலை யுத்தத்தில், நாம் மட்டும் தனியாக நிற்கவில்லையென்றும் இந்த மகத்தான யுத்தத்தல், ஹிட்லர் எடுபிடையாகளால் அடிமைப்படுத்தப்பட்ட ஜேர்மனிய மக்கள் உட்பட ஐரோப்பிய, அமெரிக்க மக்கள் நம்முடைய நம்பகமான கூட்டாளிகளாக இருப்பார்கள்” என்றும் கம்யூனிஸ்ட் கட்சி மத்திய கமிட்டி, சோவியத் அரசாங்கத்

பிய நாடுகளை விடுவித்த சோவியத் துருப்புகள் தொழிற்சாலை, ஆலைகள், வரலாற்று நினைவுச் சின்னங்கள், நகரங்கள், கிராமங்களை இயன்ற அளவு அழிவிலிருந்து பாதுகாக்க முயன்றன. உதாரணமாக போலந்தை விடுவித்த போது சோவியத் இராணுவம் கிராக்கவு நகரையும் சிலேஸியா தொழிற்சாலைப் பிரதேசத்தையும் செக்கோஸ்லொவாக்கியாவை விடுவித்தபோது ஓஸ்திராவா தொழிற்சாலைப் பிரதேசத்தையும் பிரேக் நகரத்தையும் காப்பாற்றியது. ஆனால், அமெரிக்க-பிரிட்டிஷ் படைத்தலைமை தான் செயற்பட்டபோது நகரங்கள், கலாசார நினைவுச் சின்னங்களைப் பாதுகாப்பதன் மீது அக்கறை செலுத்தவில்லை என்பது கவனிக்கத்தக்கது. டிரெஸ்டன், சோபியா, மற்ற நகரங்களின் மீது அமெரிக்க-பிரிட்டிஷ் படைத் தலைமை நடத்திய மிருகத்தனமான குண்டு வீச்சுகளே இதற்குச் சான்று. இத்தகைய தாக்குதல்களுக்கு இராணுவ அவசியம் ஏதும் இருக்கவில்லை.

(தொடரும்)



அமெரிக்கா, பிரிட்டனின் கண்மூடித்தனமான தாக்குதலால் ஜேர்மனியின் நகரான டிரெஸ்டனில் கொல்லப்பட்ட பொதுமக்கள்



அமெரிக்கா, பிரிட்டனின் கண்மூடித்தனமான தாக்குதலால் 90%இற்கு மேல் சேதமாகியுள்ள டிரெஸ்டன் நகர்



அமெரிக்கா, பிரிட்டனின் கண்மூடித்தனமான தாக்குதலால் முற்றாகச் சேதமாகியுள்ள நகரின் மத்திய பகுதி


திற்கு உதவியளித்தனர். தம் சர்வதேசியக் கடமையை நிறைவேற்றினர்.

மாபெரும் விடுதலைப் பணியா

இரண்டாவது உலக யுத்தத்தில் இறங்கிய நாள் முதலாகவே, அசாதாரணமாகச் சிக்கலான இராணுவ அரசியல் சூழ்நிலையில் சோவியத் யூனியன், ஜேர்மனியப் பாசிசத்தின்



176



தினமும் காலையிலும் மாலை யிலும் தனது அரண்மனை முற்ற த்தில் உலவுவது அக்பரின் வழக் கமாகும்.

அவரது தாழ்வான அரண்மனை மதில் சுவர் அருகில் நிறைய சாதுக்கள் சற்று ஓய்வெடுத்து விட்டுச் செல்வதை அவர் கவனித்து வந்தார்.

இவ்வாறு பலமுறை காலையிலும் மாலையிலும் நடப்பதைக் கண்டார். ஒருநாள் மாலை தனது அரண்மனைச் சுவரருகில் சில சாதுக்கள் ஓய்வெடுப்பதைக் கண்டார்.

இது இனி நடக்கக்கூடாது! என்று அவர் கோபத்தோடு தீர்மானித்தார்.

அதனால் தனது அரண்மனை

மதில் சுவர் அருகில் சாதுக்கள் யாரும் ஓய்வு எடுக்கக்கூடாது என்ற ஆணையைப் பிறப்பித்தார்.

இதனைக் கேட்ட சாதுக்கள் வருத்தம் அடைந்தனர். அக்பரின் ஆணையைப் பற்றி அறிந்த பீர்பாலும் வருத்தமடைந்தார்.

இது ஒரு நல்ல அரசரின் பெயரை அதனால் பீர்பால் ஒரு சாதுபோல வேடமிட்டு அக்பரின் அரண்மனைக்குச் சென்றார்.

அவர் சிறிய மதில் சுவரில் நன்கு அமர்ந்து கொண்டார்.

காவலர்கள் அந்த

சாதுவைக் கண்டதும் அவரைச் சென்று விடச் சொன்னார்கள். ஆனால் அவர் சற்றும் அசையவில்லை. காவலர்கள் மீண்டும் சாதுவை அங்கிருந்து அகலச் சொன்னார்கள். ஆனால் அவர்கள் தோல்வியே கண்டனர்.

சாதுக்களை புண்படுத்தக்கூடாது என அக்பர் எச்சரித்துள்ளதால் அவர்களால் ஒன்றும் செய்ய முடியவில்லை. நாம் பாதுஷா வரும் வரை காத்திருப்போம் என்றனர் காவலர்கள்.

ஒரு சாது தனது அரண்மனை மதில் சுவரில் இளைப்பாறுவதைக் கண்ட அக்பர் கோபமுற்றார். காவலர்கள் தங்களால் சாதுவை ஒன்றும் செய்ய முடியவில்லை எனக் கூறினார்.

உலகம் நிலையானதல்ல

அக்பர் சாதுவிடம் சென்றார். ஏய் உனக்கு இங்கே இளைப்பாற யார் சொன்னார்கள்? எனது அரண்மனை என்ன எல்லா சாதுக்கள் தங்கிடும் தர்மசத்திரம் என நினைத்தாயா?... அக்பர் கோபமாகக் கத்தினார்.

சாது வேடமிட்டிருந்த பீர்பால் அக்பரிடம் திரும்பி உங்களுக்கு முன்னால் இங்கு யார் தங்கி இருந்தார்? எனக் கேட்டார்.

எனது தந்தை சக்கரவர்த்தி ஹுமாயூன் என்று கூறினார் அக்பர்.

அதற்கு முன்னால்?... சாது கேட்டார். எனது பாட்டனார் சக்கரவர்த்தி பாபர் என்றார் அக்பர். அவருக்கும் முன்னால்? சாது அக்பரிடம் கேட்டார். பாபருக்கும் முன்னால் மன்னார் இப்ராகிம் லோடி இங்கு வசித்தார். எனது பாட்டனார் பாபர் போரில் இப்ராகிம் லோடியை வென்றார் என பொறுமையிழந்த வாறு அக்பர் பதிலளித்தார்.

அப்படியென்றால் பலர் உங்களுக்கு முன்னால் இவ்வரண்மனையில் இருந்திருக்கின்றனர். இவ்வாறு இருக்கையில் இந்த அரண்மனை தங்களுக்கு மட்டும் எப்படி சொந்தமாகும்? அப்படிப் பார்த்தால் உங்கள் அரண்மனையும் ஒரு தர்மசத்திரம் போன்றதே என்றார் சாது.

நீ என்ன சொல்கிறாய்? அக்பர் சாதுவின் சொற்களைக் கேட்டு

அதிர்ந்தார். ஒரு தர்மசத்திரம் என்பது மக்கள் அவ்வப்போது வந்து தங்கிவிட்டுச் செல்லும் இடம்.

இவ்வுலகமே ஒரு பெரிய தர்மசத்திரம்தான். மனிதன் உலகில் பிறந்து தனது காலம் முடியும் வரை இருந்து விட்டுச் செல்கிறான். இவ்வுலகில் எதுவுமே நிலையானது இல்லை என சாது சுட்டிக்காட்டினார்.



அக்பர் சாதுவின் வார்த்தைகளைக் கேட்டுப் பூரித்தார். சுற்று உற்று நோக்கிய அக்பர் பீர்பாலே சாது வேடத்தில் உள்ளார் என்பதை அறிந்து மகிழ்ந்தார். எனது ஆணையினால் நேர்ந்த தவறை தகுந்த நேரத்தில் திருத்தியதற்கு நன்றி பீர்பால் என்றார் அக்பர்.

பீர்பால் கதைகள்

சிறியதாக்குங்கள்

சக்கரவர்த்தி அக்பர் தனது அரசவையில் எதிர்பாராத கேள்விகளை கேட்பதில் வல்லவர்.

சில சமயம் அவரது கேள்விகள் எளிமையானதாக இருக்கும்.

ஆனால் பல சமயம் அவரது கேள்விகள் அவையினரைப் புதிராக்கும்.

ஒருநாள் அக்பர் தனது அரியணையில் இருந்து எழுந்து நிலத்தில் ஒரு


கோடு போட்டார்.

'நீங்கள் எல்லோரும் இந்தக் கோட்டைக் காண முடிகிறதல்லவா? யாராவது இக்கோட்டை அழிக்காமலோ அல்லது தொடாமலோ சிறியதாக்க முடியுமா? எனக் கேட்டார்.

யாருக்கும் இதற்கான விடை தெரியவில்லை.

அவர்கள் செய்வதறியாது விழித்தனர்.

எவ்வாறு அக்கோட்டை அழிக்காமல் சிறியதாக்குவது?



அப்போது பீர்பால் எழுந்து அக்பரை வணங்கினார்.

அவர்புறந்து சென்று

அங்கிருந்த சாக்கட்டியை எடுத்தார்.

அக்பர் வரைந்த கோட்டிற்கு அருகே ஒரு நீளமான கோடு வரைந்தார்.

பாருங்கள் பாதுஷாவே! இப்போது நான் உங்களது கோட்டைச் சிறியதாக்கி விட்டேன்! என்றார் பீர்பால்.

மிக நன்று என அக்பர் புகழ்ந்தார். பீர்பாலின் விரைவான சிந்தனையைப் பாராட்டி அனைவரும் கைதட்டினர்.

தப்பியோடிய இராணுவத்தினர் பதவியிலிருந்து நீக்கப்படுவர்

இராணுவப் பேச்சாளர் தெரிவிப்பு

(கொழும்பு)

இராணுவத்திலிருந்து தப்பியோடிய 41 ஆயிரம் படைச் சிப்பாய்கள் தமது பதவியிலிருந்து உத்தியோக பூர்வமாக நீக்கப்படவுள்ளனர்.

தப்பியோடிய படைவீரர்களிடமிருந்து பணம் அறவீடு செய்யப்பட வேண்டியதனைத் தவிர வேறும் குற்றச்செயல்களில் ஈடுபடாத படைச் சிப்பாய்கள் இவ்வாறு பணி நீக்கம் செய்யப்பட்டுள்ளனர்.

குறித்த படைவீரர்களுக்கான பணி நீக்கக் கடிதங்கள் அனுப்பி

வைக்கப்படவுள்ளன.

50 ஆயிரம் ரூபாவிற்கு குறைந்த தளவு பணத்தை இராணுவத்திற்கு செலுத்த முடியாத வேறு குற்றச் செயல்களில் ஈடுபடாத அனைத்து படைச் சிப்பாய்களும் விடுதலை செய்யப்படவுள்ளதாக இராணுவப் பேச்சாளர் ருவான் வணிகசூரிய தெரிவித்துள்ளார்.

பாதுகாப்பு அமைச்சு தப்பியோடிய படைச் சிப்பாய்களை பணி நீக்கும் திட்டத்திற்கு அனுமதி வழங்கியுள்ளது. (அ-9)

துமிந்த வைத்தியசாலையில் இருந்து வீடு திரும்பினார்

(கொழும்பு)

ஆளும் கட்சி நாடாளுமன்ற உறுப்பினர் துமிந்த சில்வா வைத்திய சாலையிலிருந்து திரும்பியுள்ளார்.

முல்லேரியா துப்பாக்கிச் சூட்டு சம்பவத்தில் காயமடைந்த துமிந்த சில்வா சிங்கப்பூர் வைத்தியசாலையொன்றில் சிகிச்சை பெற்று வந்தார். உடல் நிலை தேறிய காரணத்தினால் சிங்கப்பூர் மவுண்ட் எலிசபெத் வைத்தியசாலையிலிருந்து வீடு திரும்பியுள்ளதாக தகவல்கள் தெரிவிக்கின்றன.

சிங்கப்பூரில் நாடாளுமன்ற உறுப்பினர் சஜின்வாஸ் குணவர்த்தன விற்கு சொந்தமான குடிமையொன்றில் துமிந்த சில்வா தங்கியுள்ளதாகவும் அவருக்கு தொடர்ந்தும் உடற்கூற்றியல் சிகிச்சை வழங்கப்படுவதாகவும் தெரிவிக்கப்படுகிறது.

இதேவேளை, முல்லேரியா தாக்குதல் சம்பவம் பற்றி தமக்கு எதுவும் ரூபகமில்லை என துமிந்த சில்வா தெரிவித்தார் என புலனாய்வுப் பிரிவினர் நீதிமன்றில் தெரிவித்துள்ளனர். (2-9)

எதிர்காலத்தில் அரசியலில் குதிக்கவுள்ளேன்- ஹிருனிகா

முல்லேரியா சம்பவத்தின் போது சுட்டுக்கொல்லப்பட்ட தமது தந்தையான பாரதலக்ஷ்மன் பிரேமச்சந்திர வின் மரணத்திற்கு துமிந்த சில்வாவே பிரதான காரண கர்த்தா என ஹிருனிகா பிரேமச்சந்திர சுட்டிக்காட்டியுள்ளார். எதிர்காலத்தில் அரசியலில் குதிக்கப் போவதாகவும் அவர் தெரிவித்துள்ளார்.

துமிந்த சில்வா மீதான சட்ட நடவடிக்கைகள் தீவிரப்படுத்தப்பட்டதன் பின்னர் அவருக்கு தண்டனையை பெற்றுக்கொடுத்து விட்டு தாம் அரசியல் பிரவேசம் செய்யவுள்ளதாக நேற்று முன்தினம் உடகங்களுக்கு கருத்து வெளியிட்ட போதே இவ்வாறு குறிப்பிட்டிருந்தார்.

தமது தந்தையின் கொலை வழக்கு நிறைவடைந்த பின்னர் எதிர்வரும் நாடாளுமன்ற தேர்தலில் போட்டியிடுவதற்கு அவர் முனைப்புகளை மேற்கொண்டு வருவதாக அறிய முடிகின்றது.

எதிர்காலத்தில் அரசாங்கத்தின் சார்பாகவோ அல்லது மக்கள் கட்சியுடனோ இணைந்தே தாம் தேர்த

லில் போட்டியிடவுள்ளேன்.

எனவே, தற்போதைய நிலையில் தாம் அரசியலில் இறங்குவது தமக்கு பாதகமன விளைவுகளை தோற்றுவிக்கும் என்றும் ஹிருனிகா குறிப்பிட்டுள்ளார்.

இந்நிலையில் தமது தந்தையை கொல்வதற்கு எதிர்க்கட்சிகளான ஐ.தே.க. மற்றும் ஜே.வி.பி என்பவற்றின் சதித்திட்டங்கள் முன்னர் செயற்படுத்தப்பட்டன.

இருந்தபோதும் அவர் துரதிர்ஷ்ட வசமாக சொந்தக் கட்சியில் உள்ள ஒருவராலேயே கொல்லப்பட்டமை வருத்தமளிப்பதாகவும் அவர் கூறினார்.

தாம் நீதிமன்ற உத்தரவு வரும் வரையிலும் காத்திருப்பதாகவும் அதன் பின்னர் தமது தந்தையின் மரணத்திற்கு காரணமானவர்களை தண்டிக்க நடவடிக்கை எடுக்கப்படும் எனவும் அரசியலில் எந்த நோக்கத்துடன் களமிறங்குவது என்பது குறித்து அதைத் தொடர்ந்தே தீர்மானிக்கவுள்ளதாகவும் அவர் தெரிவித்துள்ளார். (அ-2)

தீ விபத்தில் 23 கடைகள் எரிந்து நாசமாகின

(எம்பிலிப்பிட்டிய)

எம்பிலிப்பிட்டிய பேருந்து நிலையத்திற்கு அருகில் தற்காலிகமாக அமைக்கப்பட்டிருந்த 23 கடைகள் நேற்றைய தினம் காலை பரவிய தீ காரணமாக எரிந்து நாசமாகியுள்ளன.

எரிவாயுக் கசிவு காரணமாகவே இத்தீ விபத்து ஏற்பட்டிருக்கலாமென்று நம்பப்படுவதாக பொலிஸார் தெரிவித்தனர். இத்தீ விபத்தின்போது எவருக்கும் காயம் ஏற்படவில்லையெனவும் அறிவிக்கப்பட்டுள்ளது.

இத்தீ விபத்து தொடர்பாக எம்பிலிப்பிட்டிய பொலிஸார் விசாரணை மேற்கொண்டு வருகின்றனர்.



★ 1492-ஸ்பெயினில் இருந்து யூதர்கள் வெளியேற்றப்பட்டனர்.

★ 1498-தனது மூன்றாவது பயணத்தின் போது கொலம்பஸ் டிரினிடாட் தீவை அடைந்தார்.

★ 1588-ஆங்கிலேயர்களுக்கும் ஸ்பானியர்களுக்கும் இடையில் இடம் பெற்ற முதலாவது கடற்படைச் சமரில் ஆங்கிலேயர் வெற்றி பெற்றனர்.

★ 1655-உருசியா லித்துவேனியாவின் தலைநகர் வில்னியூசைக் கைப்பற்றி ஆறு ஆண்டுகள் தமது ஆட்சியில் வைத்திருந்தது.

★ 1658-அவுரங்கசீப் இந்தியாவின் முகலாயப் பேரரசின் மன்னர் ஆனார்.

★ 1742- புனித ரோம்பேரரசன் ஏழாம் சார்ல்ஸ் ஆஸ்திரியா மீது படையெடுத்தான்.

★ 1805-இந்திய விடுதலைப்போராட்ட வீரர் தீரன் சின்னமலை பிரித்தானியரால் தூக்கிலிடப்பட்டார்.

★ 1865-உலகின் முதலாவது குறுகிய அகல தொடருந்துப் பாதை அவுஸ்திரேலியாவின் குயின் லாந்து மாநிலத்தில் அமைக்கப்பட்டது.

★ 1938-கிரேக்கம், துருக்கி, ருமேனியா, யுகோஸ்லாவியா ஆகிய நாடுகளுடன் பஸ்கேரியா அமைதி உடன்பாட்டிற்கு வந்தது.

★ 1954-ஆர்டிடோ டெசியோ என்பவர் தலைமையிலான இத்தாலிய குழு ஒன்று கே-2 கொடு முடியை எட்டியது.

★ 1964-சந்திரனின் முதலாவது மிகக் கிட்டவான படங்களை ரேஞ்சர் 7 விண்கலம் பூமிக்கு அனுப்பியது.

★ 1971-அப்போலோ 15 விண்வெளி வீரர்கள் லூனார் ரோவர் வண்டியை சந்திரனில் செலுத்தி சாதனை புரிந்தனர்.

★ 1976-வைக்கிங் 1 விண்கலத்தினால் செவ்வாய்க்கோளில் எடுக்கப்பட்ட புகழ்பெற்ற மனித முகம் படத்தை நாசா வெளியிட்டது.

★ 1987-ஆல்பர்ட்டா மாநிலத்தில் எட்மன்டன் நகரில் இடம்பெற்ற சூறாவளியில் சிக்கி 27 பேர் உயிரிழந்தனர்.

★ 1988-மலேசியாவில் பாலம் ஒன்று உடைந்து வீழ்ந்ததில் 32 பேர் கொல்லப்பட்டு ஆயிரத்து 674

பேர் படுகாயமடைந்தனர்.

★ 1992-நேபாளத் தலைநகர் காத்தமண்டுவில் தாய்லாந்து விமானம் ஒன்று வீழ்ந்ததில் 113 பேர் உயிரிழந்தனர்.

★ 2006-பிடெல் காஸ்ட்ரோ தனது அதிகாரத்தை தற்காலிகமாக தனது சகோதரர் ராவுல் காஸ்ட்ரோவிடம் ஒப்படைத்தார்.

★ 2007-வட அயர்லாந்தில் பிரித்தானிய இராணுவம் தனது மிக நீண்டகால இராணுவ நடவடிக்கைகளை நிறுத்தி அங்கிருந்து வெளியேறியது.

பிறப்புகள்

★ 1704-கேப்ரியல் கிராமர், சுவிட்சர் லாந்து கணிதவியலாளர் (இ.1752)

★ 1874-செய்குத்தம்பி பாவலர், தமிழ் எழுத்தாளர், சதாவ தானி (இ.1950)

★ 1912-மில்ட்டன் ஃப்ரீட்மன், பொருளியல் நிபுணர் (இ.2006)

இறப்பு

★ 1996-அரங்க.சீனிவாசன், தமிழகக் கவிஞர், எழுத்தாளர் (பி.1920)

முகலாயப் பேரரசு

முகலாய அரசன்மையொன்றின் உட்தோற்றம் ஆக்ரா கோட்டை முகலாயப் பேரரசு உச்ச நிலையில் இருக்கும்பொழுது அக்காலத்தில் பாரதம் என்று அழைக்கப்பட்ட இந்தியாவின் பெரும் பகுதியையும் ஆங்கா னிஸ்தானின் ஒரு பகுதி பாகிஸ்தான் என்பவற்றையும் உள்ளடக்கிய பேரரசாக இருந்தது. கி.பி.1526 தொடக்கம் 1712 வரையான காலப்பகுதியில் இந்த அரசு நிலையெற்றிருந்தது.

துருக்கி-பாரசீக/துருக்கி-மங்கோலிய தீமூரிட் தலைவனான பாபர், 1526 ஆம் ஆண்டில் கடைசி டில்லி சுல்தானான இப்ரா ஹிம் லோடி என்பவரை முதலாவது பாணியட் போரில் தோற்கடித்து முகலாய அரசைத் தோற்றுவித்தார். முகல் என்பது மங்கோலியர் என்பதற்கான பாரசீக மொழிச் சொல்லாகும். முகலாயர் இஸ்லாம் சமயத்தைச் சேர்ந்தவர்கள்.

பேரரசின் பெரும்பகுதி இரண்டாவது முகலாய மன்னனான ஹுமாயூனின் காலத்தில் பல்புறம் ஷேர் ஷா கூரி என்பவரால் கைப்பற்றப்பட்டது. பேரரசன் அக்பர் காலத்திலும் குறிப்பிடத்தக்க அளவு விரிவடைந்த இப் பேரரசு, ஒரங்கசீப்பின் ஆட்சியின் இறுதிக் காலம் வரை தொடர்ந்து விரிவடைந்து சென்றது.

பேரின காலனியமயமாக்கலும் தமிழர் மீள்குடியேற்றமும்

காலனியமயமாக்கல் எனும் கருத் தாக்கம் மேற்கத்திய வெள்ளையின நாடுகள், மேற்கத்தியரல்லாத ஆசிய-ஆபிரிக்க- இலத்தீன் அமெரிக்க மக்களின் மீதான நிலம் மற்றும் பண்பாட்டின் மீதான ஆக்கிரமிப்பையும் அந்நிலப்பரப்புகளில் வாழ்ந்த மக்கள் மீதான அழித்தொழிப்பையும் குறிக்கப் பயன்படுத்தப்படும் ஒரு கருத் தாக்கம். காலனியாதிக்கத்திற்குப் பிறகு பல்லினங்கள் வாழும் ஒரு தேசிய அரசியல் ஆட்சியில் இருக்கும் பெரும்பான்மையினம், சிறுபான்மையினத்தின் அடர்ந்த, வெகுமக்கள் இருப்பைக் குலைப்பதற்காக அம்மக்கள் வாழும் நிலப்பரப்பில் குடிசனப்பரம்பலின் விகிதாசாரத்தை மாற்றியமைப்பதற்காக இதேவிதமான காலனியத் தந்திரோபாயங்களை பாவிக்கிறது.

வாக்கு வங்கியினால் தீர்மானிக்கப்படும் தேர்தல் அரசியலில் சிறுபான்மையின மக்களுக்கான அதிகார விகிதாசாரத்தினை இந்தத் தந்திரோபாயத்தின்வழி இல்லாது செய்து விடமுடியும்.

மேற்கத்திய காலனியாதிக்கம் இருவிதங்களில் காலனிய அதிகாரத்தை நிலைநாட்டியது. தாம் ஆக்கிரமித்த நிலப்பரப்புகளில் வாழ்ந்த பூர்வீக மக்களை அது கொன்றொழித்தது. தமது மரபு வந்த மக்களை ஆக்கிரமிப்பு நாடுகள் அந்த நிலப்பரப்புகளில் குடியேற்றியது. இது திட்டவட்டமான அமைப்பு வடிவில் நிகழ்ந்தது. இது குறித்த குற்ற உணர்ச்சி எதுவும் காலனியவாதிகளுக்கு இருக்கவில்லை. நவீன தாராளவாத அரசுகள் உருவாகிய பின்னால், தேசிய அரசினை வழிநடத்தும் பெரும்பான்மையின ஆட்சியாளர்கள் இத்தனை அம்மணமாக காலனியாதிக்கத்தை அரங்கேற்றவில்லை. அவர்கள், ஒன்றுபட்ட தேசம், தேசிய பாதுகாப்பு எனும் அடிப்படைகளில் சட்டபூர்வமாக அதனை தந்திரமாக முன்னெடுத்தார்கள். இலங்கை அதற்கு மிகச்சிறந்த முன்னுதாரணம். பல்லின சமூகமான இலங்கையில் பெரும்பான்மை சிங்கள இனத்தினது இராணுவ சக்தியினை சிறுபான்மையின பகுதிகளில் சூவிப்பது என்பதும் தனி இனத்தின் இராணுவத்திற்கென மிகப்பெரிய அளவில் நிரந்தரமான குடியிருப்புகளை உருவாக்குவது என்பதும். அதற்கான அரசு காணிகளையும் தனியார் காணிகளையும் திட்டமிட்டுச் சவீகரிப்பது என்பதும் மிக நுட்பமான காலனியமயமாக்கல் செயற்பாடாக இருக்கிறது.

தனியொரு இனத்தினது இராணுவத்துடன் தனியொரு இனத்தினது மதப் பண்பாடும் இங்கு மிகப்

நன்றி: இணையம்

பெருமளவில் சிறுபான்மையினங்களின் நிலங்களில் பிரசன்னமாகிறது. இதனை மிகப்பெருமளவிலான காலனியமயமாக்கல் என அழைக்கலாமே அல்லாது தனிநபர்களின் குடியேற்றம் என சொல்ல

முடியாது. இதுவன்றி தமிழர்கள் வாழும் பிரதேசங்களில் சிங்களப் பெரும்பான்மையின மக்கள் அரசு அனுசரணையின் மூலம் குடியேற்றப்படுகின்றார்கள் எனில், அதனையும் நாம் தனிநபர்களின் குடியேற்றம் எனச் சொல்ல முடியாது.

தென்னிலங்கையில் கொழும்பில் செறிவாகவும் பரவலாகச் சிதறியும் வாழும் தமிழ் மக்களது இலங்கையின் சுதந்திரத்திற்கு முன்பிருந்தே பல்லாண்டுகளாக வாழ்ந்துவருவது குறிப்பிடத்தக்கது. (இலங்கையின் கடலோரப் பிரதேசங்கள் யாவும் ஆதியில் தமிழர்கள் பரம்பியிருந்தனர் எனவும் வரலாற்று நூல்கள் தெரிவிக்கின்றன) இந்தத் தமிழர் குடியிருப்புகள் அரசின் அனுசரணையுடன் திட்டமிட்டபடியிலான அரசு அனுசரணையுடனான குடியேற்றங்கள் அல்ல. மாறாக இலங்கைச் சிறுபான்மையினத் தமிழர்கள் வாழும் பிரதேசங்களில் சிங்களப் பெரும்பான்மையின இராணுவம் மற்றும் வெகுமக்களின் குடியேற்றம் என்பது பெரும்பான்மையின அரசின் தேர்ந்த திட்டமிடல்களின் மூலம் செயற்படுத்தப்படுகிறது. அந்த வகையில்தான் இதனைச் சிங்களப் பெரும்பான்மையினக் காலனிய மயமாக்கல் எனக் குறிப்பிட வேண்டி

கொண்டுள்ள படைத் தரப்பு இந்தக் கோரிக்கையை விடுத்திருக்கிறது. இராணுவம் மற்றும் கடற்படையினரின் பயன்பாட்டுக்கே இவை கோரப்பட்டுள்ளன. தெல்லிப்பழை பிரதேச செயலர் பிரிவுக்குட்பட்ட 23 கிராம அலுவலர் பிரிவுகளை உள்ளடக்கிய 7 ஆயிரத்து 410 ஏக்கரும், கோப்பாய் பிரதேச செயலர் பிரிவில் 2 கிராம அலுவலர் பிரிவுகளை உள்ளடக்கிய 370 ஏக்கரும் இதில் அடங்குகிறது. தெல்லிப்பழை மற்றும் கோப்பாய் பிரதேசசெயலர் பிரிவுகளின் உயர் பாதுகாப்பு வலயமாக படையினர் தற்போது தாம் வசப்படுத்தி வைத்துள்ள பெரும் நிலப்பரப்பை எல்லைகளாகக் கொண்டு அந்தப் பகுதிகளை தமக்கு வழங்குமாறும் அல்லது இது குறித்து உரிய பதிவை வழங்குமாறும் அந்தப் பகுதி பிரதேச செயலர்களுக்கு கடிதம் அனுப்பியுள்ளனர். 1990 ஆம் ஆண்டு முதல் படையினர் வலிவடக்கு மற்றும் வலி.கிழக்கின் பல பகுதிகளில் நிலைகொண்டுள்ளனர். இந்தப் பிரதேசங்கள் உயர்பாதுகாப்பு வலயமாக்கப்பட்டு மக்கள் மீள்குடியமர்வதற்கும் அனுமதி மறுக்கப்பட்டு வருகின்றது. இந்தப் பிரதேசத்தினுள் 18 கிராம சேவையாளர் பிரிவுகள் முழுமையாகவும் ஏழு கிராம சேவை

அறிவித்துள்ளனர். இதற்கான அனுமதியை வழங்குமாறு புதுக்குடியிருப்பு பிரதேசச் செயலகத்திடம் கோரியுள்ளனர். போரின் இறுதி நாட்களில் தமிழ் மக்கள் அடைக்கப்பட்டிருந்த இடம் முள்ளிவாய்க்கால். இன்று சர்வதேச ரீதியில் எழுப்பப்படும் இலங்கைக்கு எதிரான மனித உரிமை மீறல் குற்றச்சாட்டுகளில் அனேகமானவை இந்தப் பகுதியிலேயே இடம்பெற்றன என்பது குறிப்பிடத்தக்கது.

3. யாழ்ப்பாணம், கரவெட்டி பிரதேச சபையின் கீழ்வரும் சுடலைகளில் ஒன்றை கையளிக்குமாறு இராணுவத்தினர் அடாவடித்தனத்தில் ஈடுபட்டுள்ளதாக தெரிவித்துள்ள தமிழ்த் தேசியக் கூட்டமைப்பின் நாடாளுமன்ற உறுப்பினர் சிலர், மக்கள் எவரும் தமது காணிகளை இராணுவத்திடம் கொடுக்கத் தேவையில்லை என்று சுட்டிக்காட்டியுள்ளனர்.

கரவெட்டி பிரதேச சபைக்குச் சென்ற இராணுவத்தினர் அந்தப் பிரதேச சபையின் கீழுள்ள சுடலை ஒன்றை கையளிக்க வேண்டும் எனக் கேட்டுள்ளனர். அது எமது கட்டுப்பாட்டிலிருக்கும் காணி. இந்தக் காணியைக் கையளிக்க முடியாது என்று பிரதேச சபையினர் தெரிவித்திருக்கின்றார்கள். காணியைக் கையளிக்க முடியாவிட்டால் அதனை எழுத்து மூலம் தருமாறு படையினர் கேட்டிருக்கின்றனர். அதனை எழுத்து மூலம் தருவோம் என பிரதேச சபை அவர்களிடம் கூறியிருக்கிறது.

4. திருகோணமலை மூதூர் பகுதியில் தமிழர்கள் பாரம்பரியமாக வாழ்ந்துவரும் பச்சநூர் மலையில் பாதுகாப்பு அமைச்சினால் பௌத்த நிலையம் ஒன்று அமைக்கப்படவுள்ளது. சேருவல சரணகித்தி நாயக்க தேரின் வேண்டுகோளின் பேரிலேயே இந்த பௌத்த நிலையத்தை அமைப்பதற்கு பாதுகாப்புச் செயலர் கோத்தபாய ராஜபக்ச நடவடிக்கை எடுத்துள்ளதாக தெரியவருகிறது. தமிழ் மக்களின் பாரம்பரிய வாழ்விடமான பச்சநூர் பிரதேசத்திலுள்ள 3 ஆம் கட்டை மலையிலேயே இந்த பௌத்த நிலையம் அமைக்கப்படவுள்ளது. வடக்கு-கிழக்கில் அழிக்கப்பட்ட பௌத்த விகாரைகள் மற்றும் வழிபாட்டிடங்கள் தற்போது திருத்தியமைக்கப்பட்டு வருவதாகவும் அவை அனைத்தும் விரைவில் பொதுமக்களின் வழிபாட்டிற்காக திறந்து விடப்படும் எனவும் கோத்தபாய ராஜபக்ச கூறியுள்ளார். வடக்கிலும் கிழக்கிலும் பாழடைந்து போயிருந்த பெரும் எண்ணிக்கையான பௌத்த விகாரைகள் தற்போது அரசினால், மீளத் திருத்தியமைக்கப்பட்டுள்ளன. வடக்குக் கிழக்கிலுள்ள வரலாற்றுக் கால தொல்பொருள் முக்கியத்துவம் மிக்க ஆலயங்களுக்கு தொல்பொருள் திணைக்களப் பணியாளரின் கோரிக்கையை அடுத்து பாதுகாப்பு வழங்குவதற்கு பாதுகாப்பு அமைச்சு நடவடிக்கை எடுத்துள்ளதெனவும் அவர் தெரிவித்துள்ளார்... (தொடரும்)

பூர்வீக மக்களின் சமாதிகளின் மீது சட்டபூர்வ பேரின குடியேற்றங்கள்



யிருக்கிறது.

ஆக்கிரமிப்பு

கீழ்க்கண்டவை இலங்கையின் சிங்களப் பெரும்பான்மையினத்தின், இராணுவத்தின் நிரந்தரக் குடியேற்றத்துக்கான நிலச் சவீகரிப்பு தொடர்பான விவரங்கள்.

1. வலி.வடக்கு உயர்பாதுகாப்பு வலயத்தில் உள்ளடங்கும் சுமார் 8 ஆயிரம் ஏக்கர் காணிகளைத் தமது பயன்பாட்டுக்கு வழங்குமாறு படைத் தரப்பு கோரியிருக்கிறது. அந்தப் பகுதிகளில் முழுமையாக நிலை

யாளர் பிரிவுகள் பகுதியாகவும் உள்ளடங்குகின்றன. இந்தப்பகுதிகளுக்குள் மீள்குடியமர்வதற்கு 7000 குடும்பங்கள் வரை ஏற்கனவே விண்ணப்பித்துவிட்டு மீள்குடியமர்வை எதிர்பார்த்துக் காத்திருக்கின்றன.

2. இலங்கைப்படையினர் வடக்கில் தாம் தற்போது நிலைகொண்டுள்ள இடங்களில் உள்ள காணிகளை கையகப்படுத்திவரும் நிலையில் இறுதிப்போர் நடைபெற்ற முள்ளிவாய்க்காலில் மட்டும் 17.5 ஏக்கர் நிலத்தை கையகப்படுத்தவுள்ளதாக

மக்கள் கருத்தை அறியவே தேர்தலை பகுதியகுதியாக நடத்துகிறோம்

தேர்தல்களில் ஆளுங்கட்சி வெற்றி பெறுவது உறுதி என்கிறார் - சுசில்

(கொழும்பு)

கிழக்கு, வடமத்திய மற்றும் சப்ரகமுவ மாகாண சபைத்தேர்தல்களில் ஆளும் ஐக்கிய மக்கள் சுதந்திர முன்னணியின் வெற்றி உறுதியானதாகும். கிழக்கு மாகாணத்தில் நான்கு பிரதான கட்சிகளும் தனித்துப் போட்டியிட்டாலும் எமது வெற்றியை தடுக்க முடியாது என்று முன்னணியின் செயலாளரும் அமைச்சருமான சுசில் பிரேமஜயந்த தெரிவித்தார்.

மக்களின் கருத்தை அறியவே மாகாண சபைத் தேர்தல்களை பகுதியகுதியாக நடத்துகின்றோம். தேவையெனின் அனைத்து தேர்தல்களையும் ஒன்றாகவும் நடத்த முடியும் என்றும் அமைச்சர் குறிப்பிட்டார்.

கொழும்பில் நேற்று முன்தினம் நடைபெற்ற செய்தியாளர் மாநாட்டிலேயே அவர் மேற்கண்டவாறு குறிப்பிட்டார்.

அவர் அங்கு மேலும் கூறியதாவது,

மக்களின் கருத்தை அறியும் பொருட்டே அரசாங்கம் கிழக்கு, வடமத்திய மற்றும் சப்ரகமுவ மாகாணசபைத் தேர்தல்களை நடத்த தீர்மானித்தது. ஆனால் எதிர்க்கட்சியினரோ தாம் தேர்தல்களை விரும்பவில்லை என மறைமுகமாக தெரிவித்திருந்தனர்.

எனினும் அரசாங்கம் மக்களின் கருத்தை அறிந்து அதன் மூலம் தனது குறைபாடுகளை திருத்திக்கொண்டு நாட்டை அபிவிருத்தி செய்ய எதிர்பார்க்கின்றது.

கடந்த 2008 ஆம் ஆண்டு கிழக்கு மாகாண சபைத்தேர்தல் நடைபெற்ற போது நாட்டின் நிலைமை எவ்வாறு இருந்தது என்று அனைவருக்கும் தெரியும். யுத்த தாங்கியில் சென்று வேட்டமுனு தாக்கல் செய்தோம். ஆனால் இன்று நிலைமை மாறி கிழக்கு மாகாணம் அபிவிருத்தி செய்யப்பட்டு வருகின்றது. வேட்டமுனு தாக்கலை விரைவாக செய்யுமளவிற்கு இன்று கிழக்கு மாகாணத்தில் வீதிக்கட்டமைப்பு அபிவிருத்தி செய்யப்பட்டுள்ளது.

எமது வேட்பாளர்களுக்கு தேர்தல் சட்ட விதிகளை மதித்து நடக்க வேண்டும் என்று அறிவுறுத்தல் வழங்கியுள்ளோம். இம்முறை மாகாண சபைத் தேர்தலில் போட்டியிடும் சில பிரதேச சபைத்தலைவர்களை விடுமுறையிலேயே தேர்தல் பிரசார பணிகளில் ஈடுபட மாறு கோரப்பட்டுள்ளது. ஐக்கிய தேசியக் கட்சிக்குள் பாரிய தலைமைத்துவ பிரச்சினைகள் ஏற்பட்டுள்ளன.

ஆனால், எமது முன்னணி ஒற்றுமையாகவே உள்ளது. தேர்தலில் சில இடங்களில் கூட்டாகவும் சில இடங்களில் தனித்தும் போட்டியிடுகின்றோம். கிழக்கு மாகாண சபைத் தேர்தலில் அனைத்து பிரதான கட்சிகளும் தனித்து போட்டியிடுகின்றன.

கிழக்கு மாகாணத்தில் 15 ஆயிரம் பட்ட தாரிகளுக்கு நியமனம் வழங்குவது என்று சில மாதங்களுக்கு முன்னரே தீர்மானிக்கப்பட்டது. அதன்போது கிழக்கு தேர்தல் தொடர்பில் ஆராயப்பட்டிருக்கவில்லை. அந்த வகையில் அவர்களுக்கு முறையான பயிற்சிகளை வழங்கி நியமனங்களை வழங்க நடவடிக்கை எடுக்கப்பட்டுள்ளது.

ரணில் விக்ரமசிங்க ஐக்கிய தேசியக் கட்சியின் தலைமைப் பதவியில் நீடிப்பதானது ஆளும்கட்சிக்கு மிகவும் சாதகமான நிலைமையை ஏற்படுத்தும். ரணில் விக்ரமசிங்க கட்சித்தலைவர் பதவியை வகிக்கும் வரையில் எந்தவொரு தேர்தலிலும் கட்சி வெற்றியீட்டாது என்றார். (அ-2)

சந்தேகநயம் கைது


(அநுராதபுரம்)

கர்ப்பிணிப்பெண் ஒருவரை பாலியல் பலாத்காரம் செய்து கொலை செய்து மரமொன்றில் தொங்கவிட்டிருந்த சம்பவம் தொடர்பாக சந்தேக நபர் இருவரை அநுராதபுரம் பொலிஸார் கைது செய்துள்ளனர்.

அநுராதபுரம் பிடவான பிரதேசத்தில் மரமொன்றில் தொங்கவிடப்பட்டிருந்த இந்தப் பெண்ணின் சடலம் கடந்த 28 ஆம் திகதி பொலிஸாரால் மீட்கப்பட்டுள்ளது.

40 வயதுடைய இந்தப் பெண் மனநலம் பாதிக்கப்பட்டவர் என முதல் கட்ட விசாரணைகளிலிருந்து தெரியவந்தது.

ஹாங்கொல்ல பிரதேசத்தை வசிப்பிடமாக கொண்ட 24 வயது கணவருடன் ஏற்பட்ட தகராறு காரணமாக அவர் வீட்டை விட்டு சென்றிருந்ததாகவும் தெரியவந்துள்ளது. (அ-2-9)



மன்னார் காத்தான்குளம் பகுதியில் யுத்தத்தினால் அநாதரவாக்கப்பட்ட சிறுவர்களுக்கான இல்லமொன்று பாதுகாப்பு அமைச்சின் செயலர் கோத்தபாய ராஜபக்ஷவினால் கட்டந்த சனிக்கிழமை திறந்து வைக்கப்பட்டது. இந்நிகழ்வில் மன்னார் ஆயர் இராபுர்ப்பு ஜோசப்பை பாதுகாப்பு செயலாளர் கைலாக கொடுத்து வரவேற்பதை படத்தில் காணலாம்.

முன்னெச்சரிக்கை கோபுரம் தொடர்பான விழிப்புணர்வு

(யாழ்ப்பாணம்)

மருதங்கேணி மற்றும் பருத்தித்துறை பிரதேச செயலக பிரிவிலுள்ள ஜே/418-மணற்காடு, ஜே/430-உடுத்துறை, ஜே/389-வல்வெட்டித்துறை ஆகிய கிராம உத்தியோகத்தர் பிரிவுகளில் இன்று செவ்வாய்க்கிழமை பி.ப 2 மணிக்கு அனர்த்த முகாமைத்துவ மத்திய நிலையத்தின் பணிப்பின் பேரில் மாவட்ட அனர்த்த முகாமைத்துவ இணைப்பு அலகானது முன்னெச்சரிக்கை கோபுரம் தொடர்பான விழிப்புணர்வு நடவடிக்கையொன்றை மேற்கொள்ளவுள்ளது.

இவ்விழிப்புணர்வு சம்பந்தமாக பொது மக்கள் அமைதியாக இருக்குமாறும் விழிப்புணர்வினை பொதுமக்கள் மத்தியில் ஏற்படுத்தும் நோக்கில் இது ஒழுங்கு செய்யப்பட்டுள்ளமையினால் எவரும் குழப்பமடைய வேண்டாம் எனவும் யாழ். மேலதிக அரசாங்க அதிபர் திருமதி ரூபினி வரதலிங்கம் அறிவித்துள்ளார். (அ)

வெளிநாட்டுக்கு தப்பிச்செல்ல தேர்தல் குறித்து கலந்துரையாட முயன்ற இருவர் கைதானார் அதிகாரிகளுக்கு அழைப்பு

(மன்னார்)

சட்டவிரோதமான முறையில் வெளிநாட்டிற்கு செல்ல முயற்சி செய்த இருவர் மற்றும் சட்டவிரோதமாக வெளிநாட்டிற்கு ஆட்களை அனுப்பும் முகவர்கள் இருவரும் நீர்கொழும்பு பிரதேசத்தில் வைத்து கைது செய்யப்பட்டுள்ளனர்.

கைது செய்யப்பட்ட முகவர்களிடமிருந்து 6இலட்சத்து 98 ஆயிரம் ரூபா பொலிஸாரினால் கைப்பற்றப்பட்டுள்ளன. வெளிநாட்டிற்கு செல்ல முற்பட்ட இருவரும் மன்னாரை சேர்ந்தவர்கள் எனவும் முகவர்கள் இருவரும்

நீர்கொழும்பை சேர்ந்தவர்கள் எனவும் பொலிஸார் தெரிவித்தனர்.

அண்மையில் கடல்மார்க்கமாக பலர் வெளிநாட்டிற்கு தப்பிச் செல்வதற்கு திட்டமிட்டுள்ளதாக பொலிஸாருக்கு தகவல் கிடைத்திருந்தது. இதன்படி தாம் கடற்படையினருக்கு அறிவுறுத்தல் வழங்கியுள்ளதாக பொலிஸார் தெரிவித்தனர்.

இவர்கள் நால்வரும் இன்று நீர்கொழும்பு நீதிமன்றத்தில் ஆஜர்படுத்தவள்ளதாக நீர்கொழும்பு பொலிஸார் தெரிவித்தனர். (அ-2)

(கொழும்பு)

கலைக்கப்பட்டுள்ள கிழக்கு, வடமத்திய மற்றும் சப்ரகமுவ மாகாண சபைகளுக்கான தேர்தல் தொடர்பாக கலந்துரையாடுவதற்கு தேர்தல் அதிகாரிகள் தேர்தல் ஆணையாளர் மஹிந்த தேசப்பிரியவால் கொழும்பிற்கு அழைக்கப்பட்டுள்ளனர்.

தேர்தல் அதிகாரிகளுக்கும் ஆணையாளருக்கும் இடையிலான கலந்துரையாடல் இன்று இடம்பெறவுள்ளது. இந்த கலந்துரையாடலில் தேர்தல் அதிகாரிகள், சிரேஷ்ட தேர்தல் அதிகாரிகள் என அனைத்து தேர்தல் கடமையில் ஈடுபடும் அதிகாரிகளும் கலந்து கொள்ளவுள்ளதாக தேர்தல்கள் திணைக்கள பேச்சாளர் ஒருவர் தெரிவித்தார்.

இதன்போது 2012 ஆம் ஆண்டு தேர்தல் பெயரப்பட்டியல் மற்றும் குறித்த மாகாண சபைகளுக்கான தேர்தல் தொடர்பில் இதுவரை எழுந்துள்ள பிரச்சினைகள் தொடர்பாகவும் ஆராயப்பட்டவுள்ளதாகவும் அவர் மேலும் தெரிவித்தார். (அ-2)

பாதுகாப்புக்குழுக்கூட்டம்

(நல்லூர்)

கோப்பாய் பிரதேச பொலிஸ் சிவில் பாதுகாப்புக் குழுக்கூட்டம் இன்று செவ்வாய்க்கிழமை காலை 10 மணிக்கு கோப்பாய் பிரதேச செயலக மகாநாட்டு மண்டபத்தில் வலி. கிழக்கு பிரதேச செயலர் ம.பிரதீபன் தலைமையில் நடைபெறவுள்ளது.

இக்கூட்டத்தில் கோப்பாய், அச்சவேலி நிலையங்களின் பொலிஸ் பொறுப்பதிகாரிகள், பொலிஸ் அத்தியட்சகர்கள், சிவில் பாதுகாப்புக்குழு பிரதிநிதிகள் ஆகியோர் கலந்து கொள்ளவுள்ளனர். (அ-3-134)

கட்சி தூஷம் அரசியல் தவளைகளை தண்டிக்க நடவடிக்கை எடுக்க வேண்டும்

ஐ.தே.க. பிரதித்தலைவர் தெரிவிப்பு

(அநூராதபுரம்)

அரசியல் தவளைகளை தண்டிக்க நடவடிக்கை எடுக்கப்பட வேண்டுமென ஐக்கிய தேசியக் கட்சியின் பிரதித் தலைவர் சஜித் பிரேமதாச தெரிவித்துள்ளார்.

அநூராதபுரத்தில் நடைபெற்ற கூட்டமொன்றில் உரையாற்றும் போதே அவர் இவ்வாறு தெரிவித்தார். அவர் மேலும் தெரிவிக்கையில், வசதி வாய்ப்புக்களுக்காக கட்சிதாவும் அரசியல் தவளைகளை மன்னிக்கக் கூடாது. மன உளைச்சலினால் பாதிக்கப்பட்டுள்ள சில ஐ.தே.க. உறுப்பினர்களை தம்பக்கம் இழு

க்கும் சதித்திட்டமொன்றை ஆளும் கட்சி முன்னெடுத்து வருகின்றது.

கட்சிதாவ முயற்சிக்கும் நபர்களை கட்டுப்படுத்த நடவடிக்கை எடுக்கப்பட வேண்டும். எந்தவொரு இடத்திலும் எந்தவொரு நிறுவனத்திலும் பல்வேறு எண்ணங்கள் கொண்டவர்கள் இருப்பார்கள்.

அதேபோன்று ஐக்கிய தேசியக் கட்சிக்குள் பல்வேறு கருத்துகள் நிலவுவது வழமையானதே. எனினும் அதற்காக கட்சி தாவுவதனை ஏற்றுக்கொள்ள முடியாது என சஜித் தெரிவித்துள்ளார். (அ-2)

ஆன்.செல்ல முற்பட்ட 51 பேருக்கும் 10 ஆம் திகதிவரை விளக்கமறியல் நீர்கொழும்பு நீதிமன்றம் உத்தரவு

(நீர்கொழும்பு)

நீர்கொழும்பு-தூவ, மோரவல கடற்பகுதியிலிருந்து சட்டவிரோதமான முறையில் ரோலர் படகொன்றின் மூலம் அவுஸ்திரேலியா செல்ல முற்பட்டபோது கைது செய்யப்பட்ட 51 பேரை நீர்கொழும்பு பிரதான நீதவான் ஏ.என்.எம்.பி. அமரசிங்க எதிர்வரும் ஓகஸ்ட் மாதம் 10 ஆம் திகதி வரை விளக்கமறியலில் வைக்குமாறு உத்தரவிட்டார்.

குற்றப்புலனாய்வுத் திணைக்கள அதிகாரிகள் கடந்த சனிக்கிழமை இரவு 10.30 மணியளவில் நீர்கொழும்பு பிரதான நீதவானின் உத்தியோகபூர்வ இல்லத்தில் கைது செய்யப்பட்ட நபர்களை ஆஜர் செய்த போதே நீதவான் மேற்படி உத்தரவை பிறப்பித்தார்.

கடற்படையினருக்குக் கிடைத்த இரகசியத் தகவல் ஒன்றின் அடிப்படையில் சட்டவிரோதமாக அவுஸ்திரேலியாவுக்குச் செல்ல முற்பட்ட 31 பேர் தூவ, மோரவல கடற்பகுதியில் வைத்து கடந்த சனிக்கிழமை அதி

காலை கைது செய்யப்பட்டனர். கைது செய்யப்பட்ட நபர்களிடம் விசாரணை மேற்கொள்ளப்பட்டபோது மேலும் ஒரு குழுவினர் வரும் வரையில் இவர்கள் ஒருமைல் கடல் தூரத்தில் காத்து நிற்பது தெரிய வந்துள்ளது.

இதனை அடுத்து தூவ-மோரவல பகுதியில் உள்ள வீடொன்றில் வைத்து அவுஸ்திரேலியாவுக்கு செல்வதற்காக தங்கியிருந்த மேலும் 20 பேர் கைது செய்யப்பட்டுள்ளனர். கைது செய்யப்பட்டவர்களில் அதிகமானவர்கள் தமிழர்களாவர்.

இவர்கள் வவுனியா, திருகோணமலை, யாழ்ப்பாணம், செட்டிகுளம் ஆகிய இடங்களைச் சேர்ந்தவர்கள். கைது செய்யப்பட்டுள்ள சந்தேக நபர்கள் ஒவ்வொருவரும் சட்டவிரோதமான முறையில் அவுஸ்திரேலியா செல்வதற்கு இரண்டு முதல் மூன்று இலட்சம் ரூபா பணத்தை செலுத்தியுள்ளதாக விசாரணைகளின் போது தெரிய வந்துள்ளது. (அ-9)

அத்துமீறல் மீன்பிடி தொடர்பில் அறிக்கை சமர்ப்பித்தும் பயவில்லை

க.தொ.கூ.சங்கங்களின் சமாசம் சுட்டிக்காட்டு

(யாழ்ப்பாணம்)

வடபகுதி கடற்பரப்பில் இந்திய மற்றும் தென்னிலங்கை மீனவர்களின் அத்துமீறல் தொடர்பாக பல தடவைகள் பலதரப்பட்டவர்களிடம் பலதரப்பட்ட வடிவங்களில் கூறப்

பட்டது. ஆயினும் இதுவரை எமது மீனவ சமூகத்திற்கு சாதகமான முடிவு எடுக்கப்படாது வறிய மீன்பிடி மக்களின் வயிற்றில் நெருப்பை கொட்டும் செயற்பாடே தொடர்வதாக யாழ்ப்பாணம் கட்டுறொழிலாளர் கூட்டுறவு சங்க சமாசங்களின் சம்மேளனம் தெரிவித்துள்ளது.

இவ் இன்னல்களை குறிப்பிட்ட பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் கே.என்.டக்ளஸ் தேவானந்தா, யாழ்ப்பாணம் அதிபர் சுந்தரம் அருமைநாயகம், யாழ்ப்பாணம் கட்டுறொழில்நீரியல் வளத்திணைக்கள பணிப்பாளர் கணேசமூர்த்தி ஆகியோருக்கு கையளித்த அறிக்கையில் குறிப்பிடப்பட்டுள்ளது.

அவ்வறிக்கையில் மேலும் குறிப்பிடப்பட்டுள்ள விடயங்கள் வருமாறு,

கடந்த பல வருடங்களாக இந்திய ரோலர் படகுகள் எல்லை மீறி வருகைதந்து எமது பகுதி கடற்பிரதேசங்களின் மீனவளங்களை முற்றாக அழிவடையச் செய்து வருவது அனைவரும் அறிந்த விடயம். அத்துடன் நின்று விடாமல் எஞ்சியுள்ள கடல் வளங்களையும்

அழிக்கும் வகையில் செயற்படுகின்றது. இதனால் சிறுதொழில் செய்து வரும் மீனவர்களும் பங்களின் வாழ்வாதாரம் கேள்விக்குறியாக அமையும்.

இதன் தொடர் நடவடிக்கையாக தற்போது வலிகாமம் மேற்கு கடற்பிரதேசங்களான காரைநகர், சுழிபுரம், நெடுந்தீவு மற்றும் வேலணை ஆகிய இடங்களில் சிறு தொழிலை நம்பி வாழ்க்கை நடத்தி வருகின்ற வறிய மக்களின் வயிற்றிலும் அடிவிழுந்துள்ளது.

இந்திய மீனவர்களின் வருகையை நிறுத்தக்கோரி பல தடவைகள் பல்வேறு தரப்பினரிடம் பல தரப்பட்ட வடிவங்களில் முயற்சிகள் மேற்கொண்டோம். இதுவரை எமது மீனவ சமூகத்திற்கு சாதகமான எவ்வித நடவடிக்கையும் எத்தரப்பினராலும் மேற்கொள்ள முடியாத கையாலாகாததனை மேலோங்கிய நிலையில் செய்வதறியாது தவித்து நிற்கின்றோம்.

இந்திய இலங்கை அரசுகளினால் மட்டுமே இவற்றை தடுப்பதற்கான முயற்சியினை மேற்கொள்ள முடியும் என அவ்வறிக்கையில் குறிப்பிடப்பட்டுள்ளது. (அ-4)

உணவுச் சட்டத்தில் திருத்தம்! நவம்பர் முதல் அமுலுக்கு வரும்

சுகாதார அமைச்சின் அதிகாரி தெரிவிப்பு

(கொழும்பு)

1980 ஆம் ஆண்டில் 26 ஆம் இலக்க உணவுச் சட்டத்தில் திருத்தம் மேற்கொள்ளப்பட்டுள்ளது. இத்திருத்தங்கள் நவம்பர் மாதம் முதலாம் திகதி முதல் அமுலுக்கு வரும் என்று சுகாதார அமைச்சின் அதிகாரி யொருவர் தெரிவித்துள்ளார்.

சுகாதார அமைச்சர் மைத்திரிபால சிறிசேனவின் ஆலோசனையின் பேரில் இச்சட்டத்தின் உணவு பொதியிடல், தயாரித்தல், உற்பத்தி செய்தல், விநியோகித்தல், களஞ்சியப்படுத்துதல், வாகனங்களில் எடுத்துச் செல்லுதல் ஆகிய விடயங்களில் திருத்தங்கள் செய்யப்பட்டிருப்பதாகவும் அவர் கூறினார்.

இது தொடர்பாக அவ்வதிகாரி மேலும் குறிப்பிடுகையில்,

உணவுப் பாதுகாப்பை உறுதிப்படுத்துவதற்கு சுகாதார அமைச்சரின் ஆலோசனையின் பேரில் பல நடவடிக்கைகள் மேற்கொள்ளப்பட்டுள்ளன. அவற்றில் உணவு சட்டத்திருத்தமும் ஒன்றாகும்.

இச்சட்டத்திருத்தத்தின் கீழ் உணவு பழுத

டையக்கூடிய கைத்தொழிற்சாலைகள் அமைந்துள்ள இடங்களிலும் வெள்ளம் ஏற்பட்டுள்ள பிரதேசங்களிலும் உணவு உற்பத்தியும் தயாரிப்பும் முற்றாக தடை செய்யப்பட்டுள்ளன.

அதேநேரம் உணவு விற்பனை செய்யும் விடுதிகள், சிற்றுண்டிச்சாலைகளில் தொற்று நோய்களுக்கு உள்ளாகாதவர்கள் கடமையாற்றுவதை அவற்றின் உரிமைகள் உறுதிப்படுத்துவதும் இத்திருத்தத்தின் கீழ் கட்டாயப்படுத்தப்பட்டுள்ளது.

மேலும் விடுதிகள் மற்றும் சிற்றுண்டிச்சாலைகளில் மக்கள் உணவு உட்கொள்ளும் போது அவர்களுக்கு உணவு பரிமாறுபவர்கள் இருமக் கூடியவர்களாகவும் தும்மக் கூடியவர்களாகவும் மூக்குகளில் விரல்களை போடக்கூடியவர்களாகவும் இருக்கக்கூடாது.


இதேபோல் பொது மக்களுக்கு நன்மை பயக்கக்கூடிய இன்னும் பல திருத்தங்கள் இச்சட்டத்தில் மேற்கொள்ளப்பட்டிருப்பதாகவும் அவ்வதிகாரி மேலும் குறிப்பிட்டார்.

(அ-2)



யா/மயிலணி சைவ மகா வித்தியாலையத்தின் பரிசளிப்பு விழா அண்மையில் நடைபெற்றது. இந்நிகழ்வில் சுன்னாகம் மயிலணி முத்துமாரி அம்மன் ஆலய பிரதமருகு சிவ ஸ்ரீ கணேச சபாபதிக்குருக்கள் மாங்கல விளக்கேற்றுவதையும் பிரதம விருந்தினராக கலந்து கொண்ட வலிகாமம் வலயக் கல்விப்பணியாளர் சி.கந்தசாமி மாணவி ஒருவருக்கு பரிசில் வாழ்க்குவதையும் கலை நிகழ்வினையும் படங்களில் காணலாம்.

டில்லி கருகதி ரயிலில் தீ வியத்து; 50 பயணிகள் உடல் கருகி பலி



(நெல்லூர்)

டில்லியில் இருந்து சென்னை நோக்கி புறப்பட்ட தமிழ்நாடு எக்ஸ் பிரஸ் ரயிலில் நேற்று முன்தினம் அதிகாலை தீ விபத்து ஏற்பட்டது. இந்த விபத்தில் 50 பயணிகள் உடல் கருகி பலியாகினர். மேலும் 20 இற்கும் மேற்

பட்டோர் காயமுற்ற நிலையில் நெல்லூர் வைத்தியசாலையில் அனுப்பி வைக்கப்பட்டுள்ளனர்.

இதில் இருந்த மொத்தம் 72 பேரில் இன்னும் சிலர் தீயில் சிக்கி இறந்திருக்கக்கூடும் என அஞ்சப்படுகிறது.

டில்லியில் இருந்து நேற்று முன்தினம் இரவு 10.30 மணிக்கு தமிழ்நாடு எக்ஸ்பிரஸ் ரயில் சென்னைக்கு புறப்பட்டது. சுமார் ஒரு கிலோ மீற்றர் தூரத்தில் எஸ்-11 ஆவது பெட்டியில் தீ விபத்து ஏற்பட்டது. விபத்தை அறிந்ததும் பயணிகள் ரயிலில் அபாய சங்கிலியை இழுத்து நிறுத்தியுள்ளனர். தீ பிடித்த படுக்கை வசதி கொண்ட 2 ஆம் வகுப்பு பயணிகள் இருக்கையில் 72 பேர் இருந்துள்ளனர். இதில் 50 இற்கும் மேற்பட்ட பயணிகள் உடல் கருகி அதிலே பலியானார்கள். 20 இற்கும் மேற்பட்டோர் காயமடைந்தனர்.

நெல்லூர் மாவட்ட கலெக்டர் ஸ்ரீதீர் சம்பவ இடத்திற்கு சென்று மீட்பு பணிகளை முடுக்கி விட்டார். அங்கு கலெக்டர் கூறுகையில், மின் கசிவு காரணமாக இவ்விபத்து ஏற்பட்டிருக்கக்கூடுமென அவர் குறிப்பிட்டார்.

இதனையடுத்து ஆந்திர மாநில முதல்வர் கிரண்குமார் உலங்கு வானூர்தி மூலம் சம்பவ இடத்திற்கு விரைந்து சென்றார்.

ரயில் விபத்தில் உயிரிழந்தோர் குடும்பத்திற்கு 5 இலட்சம் ரூபா நிதியுதவி வழங்கப்படும் என்று ரயில்வே துறை அறிவித்துள்ளது. பலத்த காயமடைந்தோருக்கு ஒரு இலட்சம் ரூபா நிதியுதவி வழங்கப்படும் என்றும் அவர்கள் கூறியுள்ளனர். சற்று முன்னதாகவே மீட்பு படையினர் வந்திருந்தால் பல உயிர்களை காப்பாற்றி இருக்கலாம் என்றும் கூறியுள்ளனர். (அ-2)

சம் ரூபா நிதியுதவி வழங்கப்படும் என்றும் லேசான காயமடைந்தோருக்கு 25 ஆயிரம் ரூபா வழங்கப்படும் என்றும் அறிவிக்கப்பட்டுள்ளது. மேலும் தகவலறிந்ததும் ரயில்வே துறை அமைச்சர் முகுல் ராய் சம்பவ இடத்திற்கு சென்றார்.

இவ்விபத்தில் உயிரிழந்த 50 பேரில் 22 பேர் சென்னை வாசிகள் என்று செய்திகள் வெளியாகியுள்ளன. ரயில் விபத்து நடந்த இடத்தில் அதிகாரிகள் விபத்திற்கான காரணம் அறியும் விசாரணையைத் தொடங்கியுள்ளனர்.

தீப்பிடித்த பெட்டியில் இருந்த அபாய சங்கிலி வேலை செய்யவில்லை என்று பயணிகள் குற்றம் சாட்டியுள்ளனர். அடுத்த பெட்டியில் இருந்த பயணிகளின் முயற்சியால் தான் மற்ற பெட்டிகளுக்கு தீ பரவுவது தவிர்க்கப்பட்டதாகவும் தீ விபத்து ஏற்பட்டுள்ளது என்று தகவல் அளித்து ஒரு மணி நேரம் கழித்துத்தான் மீட்பு குழுவினர் சம்பவ இடத்திற்கு வந்தனர் என்றும் அவர்கள் கூறியுள்ளனர். சற்று முன்னதாகவே மீட்பு படையினர் வந்திருந்தால் பல உயிர்களை காப்பாற்றி இருக்கலாம் என்றும் கூறியுள்ளனர். (அ-2)

7 வயதில் போதையில் மூழ்கும் பிரிடன் குழந்தைகள் ஆய்வில் அதிர்ச்சித் தகவல்

(லண்டன்)

சமீபகாலமாக பிரிட்டனில் குழந்தைகள் குற்றச்செயல்களில் ஈடுபடுவது அதிகரித்து வருகிறது. எனவே, இதற்கான காரணம் குறித்து அரசு சார்பில் ஒரு ஆய்வு நடத்தப்பட்டது. அதில் பல அதிர்ச்சித் தகவல்கள் வெளியாகின.

இன்ப உலகில் மிதப்பதற்காக அவர்கள் போதை பொருட்களை பயன்படுத்துவது கண்டறியப்பட்டுள்ளது. இந்த பழக்கம் 7 வயதில் இருந்தே தொடங்கி விடுகிறது. அப்போது கேன்னபிஸ் எனப்படும் ஒரு வகை போதை



செடியை சிகரெட் போன்று வடிவமைத்து அவற்றை புகைக்கின்றனர்.

அதில் இருந்து படிப்படியாக முன்னேறி 9 வயதில் கோகைன், எஸ்டாசி போன்ற போதை பொருட்களை பயன்படுத்தும் அளவு முன்னேறுகின்றனர். 7 வயதில் தொடங்கும் இந்த பழக்கம் 56 வயது வரை தொடர்கிறது. கேகைன், எஸ்டாசி, கேன்னபிஸ் போன்ற போதைப் பொருட்கள் சமூக விரோதிகளிடம் இருந்து பாடசாலைகளிலேயே கிடைக்கின்றது.

அதனால்தான் மிக இளம் வயதிலேயே குழந்தைகள் போதைப் பழக்கத்திற்கு அடிமையாகி குடும்ப குற்றச்செயல்களில் ஈடுபடுவது ஆய்வில் தெரிய வந்துள்ளது. எனவே, சிறு வயதிலேயே குழந்தைகளை பெற்றோர் தீவிரமாக கண்காணித்து போதைப் பழக்கத்தில் இருந்து குழந்தைகளை காப்பாற்ற வேண்டும் எனவும் வலியுறுத்தப்பட்டுள்ளது. (அ-2)

இந்தியாவில் தொழிலாளர்களின் எண்ணிக்கை அதிகரித்து வருகிறது

தொழிலாளர்கள் இல்லாத நாடாக இந்தியா கடந்த 2005 ஆம் ஆண்டு அறிவிக்கப்பட்டாலும் தற்போது உலகிலேயே இந்தியாவில் தொழிலாளர் பாதித்தவர்களின் எண்ணிக்கை 55 சதவீதமாக உயர்ந்துள்ளது. கடந்த 5 ஆண்டுகளில் தொழிலாளர்களின் எண்ணிக்கை மெல்ல மெல்ல அதிகரித்து இப்போது இந்தியா முழுவதும் இந்த நோய் பாதித்தவர்கள் எண்ணிக்கை ஒரு இலட்சத்து 26 ஆயிரத்து 800 ஆக உயர்ந்துள்ளது.

உலகம் முழுவதும் இதன் எண்ணிக்கை 2 இலட்சத்து 28 ஆயிரத்து 474 ஆக உள்ளது. உலகிலேயே இந்தியாவில் மட்டும் தொழிலாளர்கள் 55 சதவீதம் பேர் பாதிக்கப்பட்டுள்ளதாக தொழிலாளர் அமைப்புகள் தகவல் அளித்தன.

ஏற்படுத்துகின்றது.

இது தொடர்பாக சர்வதேச தொழிலாளர் ஒழிப்பு அமைப்பின் (ஐ.எல்.யு) இந்தியாவுக்கான தலைவர் எஸ்.டி.கோகலே கூறுகையில், இந்தியாவில் தொழிலாளர்கள் பாதித்தவர்களின் எண்ணிக்கை அதிகமாக உள்ளது.

இந்தப் பிரச்சினையில் மத்திய மற்றும் மாநில அரசுகள் உடனடியாக நடவடிக்கை எடுக்கவில்லை என்றால் பெரும் விளைவுகளை சந்திக்க நேரிடும்.

ஏற்கனவே உலக சுகாதார அமைப்பு இந்திய அரசை எச்சரிக்கை செய்து தொழிலாளர் ஒழிப்புத் தேவையான நடவடிக்கைகளை எடுக்குமாறு நிர்ப்பந்தித்துள்ளது என்றார். (அ-2)



புதுடிவில் ஜந்தர் மந்தர் பகுதியில் நடைபெற்று வரும் உணர்வுக்கு எதிரான அண்ணா ஹசாரே போராட்டத்தின் ஆதரவாளர்களைப் படத்தில் காணலாம்.

குமா மாரி கோவிலுக்கு சென்ற பக்தர்கள் 25 பேர் உயிரிழப்பு

(சண்டிகார்)

அரியானா மாநிலம் கெய்தால் மாவட்டத்தை சேர்ந்த பக்தர்கள் 25 பேர் மினி லொறியில் ராஜஸ்தான் மாநிலத்தில் உள்ள குமா மாரி கோவிலுக்கு சாமி தரிசனம் செய்வதற்காக சென்றனர்.

அங்கு சாமி தரிசனத்தை முடித்துவிட்டு நேற்று அதிகாலை உள் திரும்புகையில் பிவானி மாவட்டம் சிவானி என்ற இடத்தில் பக்தர்கள் வான் விபத்தில் சிக்கியது. அங்கு மினிலொறியும் மற்றொரு லொறியும் நேரு

க்கு நேர் மோதிக் கொண்டன.

இதில் மினி லொறியில் சென்ற பக்தர்களில் 22 பேர் அதேயிடத்தில் பலியாகினர். படுகாயம் அடைந்த 3 பேர் பிவானி மற்றும் ஹிஸார் வைத்தியசாலைக்கு கொண்டு செல்லப்பட்டனர். அங்கு சிகிச்சை பலனில்லாமல் 3 பேரும் மரணம் அடைந்தனர்.

மினி லொறியில் பயணம் செய்த அனைவரும் பலியாகியுள்ளனர். பொலிஸார் விபத்து நடந்த இடத்துக்கு சென்று பார்வையிட்டு விசாரணை நடத்தினர். (அ-2)

ஜப்பானில் மீண்டும் அணுமின் நிலையங்கள்; மக்கள் திரண்டு மனிதச்சங்கல் போராட்டம்

ஜப்பானில் மீண்டும் அணுமின் நிலையங்கள் திறப்பதை கண்டித்து பாராளுமன்றம் முன்பாக ஆயிரக்கணக்கான மக்கள் நேற்று முன்தினம் அணிதிரண்டு மனிதச்சங்கலிப் போராட்டம் நடத்தினர்.

ஜப்பானில் கடந்த ஆண்டு மார்ச்சில் ஏற்பட்ட சுனாமியில் ஆயிரக்கணக்கானோர் பலியாகினர். புகுஷிமா அணுமின் நிலையத்தில் கடல்நீர் புகுந்ததில் அணு உலைகள் சேதமடைந்தன. இதனால் அங்கு கதிர்வீச்சு ஏற்பட்டது. இதை தொடர்ந்து ஜப்பானில் பல்வேறு இடங்களில் உள்ள 50 அணு உலைகளின் இயக்கம் நிறுத்தப்பட்டது. இதனால் ஜப்பானில் கடும் மின் பற்றாக்குறை ஏற்பட்டது. விசைத்தறி ஆலைகள் மூடப்பட்டன. வேறு

வழியில்லாத காரணத்தால் மீண்டும் அணுமின் நிலையங்கள் செயற்படுத்தப்படக்கூடாது. புகுஷிமா அணுமின் நிலைய விபத்துக்கு சுனாமி காரணமல்ல. மனித தவறுகள்தான் காரணம் என பாராளுமன்ற குழு சமீபத்தில் அறிக்கை சமர்ப்பித்தது.

அரசு அணுமின் நிலையங்களின் செயற்பாட்டை முழுவீச்சில் செயற்படுத்துவதை கண்டித்து ஆயிரக்கணக்கான மக்கள் பாராளுமன்ற முற்றுகையிட்டனர். பாராளுமன்ற சற்றிலும் அவர்கள் மனிதச்சங்கலி அமைத்து போராட்டம் நடத்தினர். அணு உலைகள் பாதுகாப்பானவை என யாரோ சொல்வதை கேட்டு அரசு செயற்படுவதாக போராட்டத்தில் ஈடுபட்டவர்கள் குற்றம் சாட்டினர். (அ-2)

மக்கள் போராட்டங்களுக்கு தடைவிடுத்த நீதிமன்றமும் வீதியில் இறங்கிப்போராளும் நிலை

கே.டி. லால்காந்த சுட்டிக்காட்டு

மக்கள் போராட்டங்களை நடத்தும் போது தடை உத்தரவுகளைப் பிறப்பித்த நீதிமன்றமும் இன்று வீதியில் இறங்கி ஆர்ப்பாட்டம் நடத்தும் நிலைமையை அரசாங்கம் ஏற்படுத்தியுள்ளதாக ஜே.வி.பியின் முன்னாள் நாடாளுமன்ற உறுப்பினர் கே.டி.லால்காந்த தெரிவித்துள்ளார்.

நீதிமன்றத்திற்கு எதிராக அரசியல்வாதிகள் வன்முறைகளை ஆரம்பித்துள்ளதாகவும் நீதிபதிகளை அச்சுறுத்தும் நிலைமை ஏற்பட்டுள்ளதாகவும் அவர் கூறியுள்ளார்.

ஜே.வி.பி மேற்கொண்டுவரும் தெய்வேந்திரமுனை முதல் பருத்தித்துறை வரையான பேரணி நேற்று முன்தினம் கிரிபுத்தொட பிரதேசத்தை அடைந்தபோது அங்கு மக்கள் மத்தியில் உரையாற்றிய லால்காந்த இதனைக்கூறியுள்ளார்.

தற்போது பல்வேறு துறைகளில் உள்ளவர்கள் போராட்டங்களில் ஈடுபட்டு வருகின்றனர். மாணவர்கள், விரிவுரையாளர்கள், விவசாயி

கள், மருத்துவர்கள், சட்டத்தரணிகள், நீதிபதிகள் என பலதரப்பினரும் அரசாங்கத்திற்கு எதிராக ஆர்ப்பாட்டங்களை நடத்தி வருகின்றனர்.

அனுராதபுரம், பொலநறுவை, அம்பாறை மாவட்ட விவசாயிகள் நீர்ப்பாசனம் கோரி போராடி வருகின்றனர். தமது உற்பத்திகளுக்குரிய விலைகளைக்கோரி போராடுகின்றனர்.

தற்போது அனைத்துத் தரப்பிலும் மேற்கொண்டுவரும் போராட்டங்களை ஒருங்கமைத்து மாபெரும் அமைப்பாக அதனை முன்னெடுத்துச்செல்லவேண்டும்.

மக்களின் உரிமைகளுக்காக போராடி வெற்றிபெறக்கூடிய தலைமைத்துவம் தேவைப்படுகின்றது. ஐக்கிய தேசியக்கட்சி என்றில்லை இன்று இலங்கையின் எதிர்க்கட்சியாக ஜே.வி.பியே செயற்பட்டு வருகிறது. ஜே.வி.பி மக்களுக்காக போராடி பல வெற்றிகளைப் பெற்றது எனவும் அவர் கூறியுள்ளார். (அ-2)

அலங்கார உற்சவம்

வவுனியா சிதம்பர யாத்திரிகர்கள் மலை திருப்பழனி முருகன் ஆலய வருடாந்த அலங்கார உற்சவம் கடந்த 18 ஆம் திகதி கொடியேற்றத்துடன் ஆரம்பமாகி நடைபெற்று வருகின்றது.

நாளை புதன்கிழமை தேர்த்திருவிழா அன்று சிதம்பர கருமாரியம்மன் ஆலயத்திலிருந்து பறவைக்காடிகள், செடில் காடிகள், பாற்காடிகள், பாற்செம்பு, தீச்சட்டி என்பன பிரதான வீதியினூடாக இவ்வாலயத்தை வந்தடையும்.

மறுநாள் வியாழக்கிணை தீர்த்தத்திருவிழாவும் நடைபெறவுள்ளதாக ஆலய பரிபாலன சபையினர் அறிவித்துள்ளனர். (அ-9)

சித்திரப்பாட மாதிரி விளத்தாள் இணையத்தில்

(யாழ்ப்பாணம்)

க.பொ.த உயர்தரத்தில் 2012 பரீட்சைக்கு தயாராகும் மாணவருக்கான சித்திரப்பாட மாதிரி விளத்தாள் ஒன்றை ஆத்திகடி வீதி கந்தர் மடத்தில் இயங்கும் IAT சித்திரபயிற்சி நிறுவனம் தமது www.iatart.webs.com என்ற இலவச இணையத்தளத்தில் வெளியிட்டுள்ளது.

மேலும் இதனூடாக தமிழ் மொழியில் சித்திரப்பாட விடயங்களைப் பெற்றுக்கொள்ள முடியும் எனவும் இயக்குநர் அறிவித்துள்ளார். (அ)

செயற்படுத்தும் முகவராக அமைச்சர் பஸில் செயற்படுவார்

(கொழும்பு)

5 ஆயிரம் பாடசாலைகளை அபிவிருத்தி செய்தல் தொடர்பான கட்டட அமைப்பு வேலைகளின் செயற்படுத்தும் முகவராக பொருளாதார அபிவிருத்தி அமைச்சர் பசில் ராஜபக்ஷ நியமிக்கப்பட்டுள்ளார்.

கட்டடம் கட்டுதல், விளையாட்டும், செயற்பாட்டு அறைகள், தோட்டம் அமைத்தல் தொடர்பான வேலைகள் பொருளாதார அபிவிருத்தி அமைச்சரின் நேரடி மேற்பார்வையில் நடைபெறும். ஆசிரியர் நியமனம், இடமாற்றம் என்பன தொடர்பும் கல்வி அமைச்சு மாகாணசபையின் கீழ் இருக்கும் என

கல்வி அமைச்சர் பந்துல குணவர்த்தன கூறியுள்ளார்.

நாம் கல்வியின் தர அபிவிருத்தியை கவனிப்போம். பொருளாதார அபிவிருத்தி அமைச்சர் பௌதீக வள அபிவிருத்தி வேலைகளில் எம்மை நெறிப்படுத்துவார். அவர் திவிநெரும திட்டத்தின் கீழ் வரும் பாடசாலைத் தோட்டங்களின் அபிவிருத்தியிலும் முக்கிய பங்கு வகிப்பார் எனவும் அவர் கூறினார்.

50 மாணவர்களிலும் குறைந்த பாடசாலைகள் ஆயிரத்து 552 உள்ளன. இவற்றின் அபிவிருத்தி ஜனாதிபதி செயலகத்தின் மேற்பார்வையில் நடைபெறும். ஆயிரம் இரண்டாம் நிலை பாடசாலைகளை

நவீனமயப்படுத்தும் திட்டத்தின் கீழ் வரும் பாடசாலைகளில் மஹிந் தோதய எனப்படும் நவீன விஞ்ஞான கூடங்களை அமைக்கும் வேலைகள் நடைபெறுகின்றன என அவர் கூறினார்

ஏற்கனவே 40 விஞ்ஞான கூடங்கள் அபிவிருத்தி செய்யப்பட்டுவிட்டன எனவும் அவர் கூறினார்.

நாம் ஓகஸ்ட் மாதத்தை ஆரம்பப்பாடசாலைகளை அபிவிருத்தி செய்யும் மாதம் என பிரகடனப்படுத்தியுள்ளோம். இதனால் குறைந்த மாணவர்களை கொண்ட பாடசாலைகளை மூடிவிடும் ஆபத்து அகன்று விட்டது எனவும் அவர் கூறினார். (அ-2)

சட்டத்தரணிகளின் பணிப் புறக்கணிப்பு இன்று முடிபுக்கு கொண்டுவரப்படும்

(யாழ்ப்பாணம்)

வடக்கு சட்டத்தரணிகளின் பணிப்புறக்கணிப்பு இன்று முடிவுக்கு கொண்டுவரப்பட உள்ளது.

மன்னார் நீதவான் அந்தோனிப்பிள்ளை ஜூட்சன் அச்சுறுத்தப்பட்டமை மற்றும் நீதிமன்றம் தாக்கப்படைமையைக் கண்டித்து வடக்கு சட்டத்தரணிகள் கடந்த 19 ஆம் திகதியிலிருந்து பணிப்புறக்கணிப்பில் ஈடுபட்டதோடு ஆர்ப்பாட்டங்களையும் மேற்கொண்டு வந்தனர்.

இதன்போது நீதவானை அச்சுறுத்திய அமைச்சர் நிசாதுக்கு அனைத்து சட்டத்தரணிகளும் கோரிக்கை விடுத்திருந்தனர்.

அமைச்சர் நிசாதுக்கு எதிராக மேன்முறையீட்டு நீதிமன்றில் நீதி

மன்ற அவமதிப்பு வழக்கொன்று தாக்கல் செய்யப்பட்டது.

இவ் வழக்கினை இலங்கை சட்ட தரணிகளின் கொழும்பு தாய்ச் சங்கமும் இணைந்து வலுவான தாக முன்னெடுப்பது என்றும் தீர்மானிக்கப்பட்டது.

இந்நிலையில் இன்றையதினம் அமைச்சர் நிசாதுக்கு மன்னார் நீதிமன்றில் ஆஜராகுமாறு அழைப்பாணை விடுக்கப்பட்டுள்ள நிலையில் சட்டத்தரணிகளால் முன்னெடுக்கப்படும் பணிப்புறக்கணிப்பினை முன்னெடுப்பதா? என்பது தொடர்பான கலந்துரையாடல் ஒன்று நேற்றுக்காலை 10.00 மணியளவில் யாழ்ப. நீதிமன்ற சட்டத்தரணிகள் நூலகத்தில் யாழ்ப.சட்டத்தரணிகள்

சங்கத்தலைவர் சாந்தா அபிமன்ன சிங்கி தலைமையில் நடைபெற்றது. இக் கூட்டத்தின் போது வடக்கு சட்டத்தரணிகளின் பணிப்புறக்கணிப்பினை இன்றிலிருந்து முடிபுக்கு கொண்டுவருவதென்றும் நாளை மறுதினம் வியாழக்கிழமை யிலிருந்து பணிக்குத் திருப்புவது எனவும் தீர்மானிக்கப்பட்டது.

எனினும் இவ்விடயம் தொடர்பில் ஆக்கபூர்வமான நடவடிக்கைகள் எதுவும் எடுக்கப்படாத சந்தர்ப்பத்தில் இடைநிறுத்தப்பட்ட பணிப்புறக்கணிப்பு தொடர்பில் உரிய தீர்மானம் எடுப்பதெனவும் யாழ்ப. சட்டத்தரணிகள் சங்கம் தெரிவித்துள்ளது.

மேலும் இத்தீர்மானமே ஏனைய மாவட்டங்களிலும் எடுக்கப்பட்டுள்ளதாகவும் தெரிவிக்கப்பட்டுள்ளது. (அ-4)

அறஸ்.செல்ல முயன்ற 103 பேர் கைதானார்கள்

சட்டவிரோதமாக அவுஸ்திரேலியாவுக்குச் செல்ல முயற்சித்த மேலும் 103 பேர் கடற்படையினரால் கைது செய்யப்பட்டுள்ளனர். இவர்கள் நேற்று முன்தினம் இரவு திருகோணமலை, நீர்கொழும்பு ஆகிய கடற்பகுிகளில் கைது செய்யப்பட்டதாக

கடற்படைப்பேச்சாளர் கொமாண்டர் கோசலவரணகுலசூரிய தெரிவித்துள்ளார்.

திருகோணமலைக்கு கிழக்கே உள்ள கடற்பரப்பில் படகொன்றில் பயணித்துக்கொண்டிருந்த 34 பேர் கைது செய்யப்பட்டுள்ளதாகவும்

கைதுசெய்யப்பட்டவர்கள் யாழ்ப்பாணம், கிரிநொச்சி, நீர்கொழும்பு, சிலாபம் ஆகிய பகுதியைச் சேர்ந்தவர்கள் என்பது தெரியவந்துள்ளது.

இதேவேளை நீர்கொழும்புக்கு மேற்கே உள்ள கடற்பரப்பில் சட்டவிரோத புகலிடக் கோரிக்கையாளர் களுடன்பயணித்த இரண்டு படகுகளை கடற்படையினர் கைப்பற்றியுள்ளனர்.

இந்த இரண்டு படகுகளிலும் முறையே 25 மற்றும் 44 புகலிடக் கோரிக்கையாளர்கள் இருந்ததாக கொமாண்டர் கோசலவரணகுலசூரிய குறிப்பிட்டுள்ளார். கைது செய்யப்பட்டுள்ளவர்களை மேலதிக விசாரணைக்காக குற்றப்புலனாய்வுத் திணைக்களத்திடம் ஒப்படைப்பதற்கு இலங்கை கடற்படை நடவடிக்கை எடுத்துள்ளது.

இந்த குழுவினரை சட்டவிரோதமாக வெளிநாட்டுக்கு அனுப்பிவைப்பதற்கான வசதிகளை ஏற்படுத்திக் கொடுத்த மூவரும் மேலும் இருவரும் நேற்று முன்தினம் இரவு கைது செய்யப்பட்டதாக பொலிஸார் தெரிவித்துள்ளனர். இதில் ஒருவரிடமிருந்து 7 இலட்சம் ரூபாயினும் கைப்பற்றப்பட்டுள்ளது. (அ-2)



நீராவியடி யாழ்ப்பாணத்தை சேர்ந்தவரும் யா/ சாவகச்சேரி இந்துக்கல்லூரி ஆசிரியருமான த. இரகுசேசன் அண்மையில் சமாதான நீதிவானாக யாழ்ப நீதிமன்ற நீதிவான் முன்னிலையில் உயர்திரு எம்.கணேசராசா முன்னிலையில் சத்தியப் பிரமாணம் செய்வதைப் படத்தில் காணலாம்

இதய அஞ்சலி

கல்விக் காருண்யன் (E.S.P) நாகரத்தினம்
அவர்களின் அன்புத் தாயார்
திருமதி பேரம்பலம் மாணிக்கம்

அவர்களின் மறைவுக்கு எமது இதய அஞ்சலியைத் தெரிவித்து, அன்னாரின் ஆத்மா நல்லைக் கந்தனின் திருவடிகளில் சாந்தி பெறும் பிரார்த்திக்கின்றோம்.

கோட்டக்கல்விப்பணிப்பாளர் அதிபர்கள், ஆசிரியர்கள், மாணவர்கள், ஊழியர்கள்

கல்விக் கோட்டம் காரைநகர்

(123)

பணியாவர்கள் தேவை

திட்ட உத்தியோகத்தர், வெளிக்கள உத்தியோகத்தர் பதவிக்கான பணியாளர்கள் தேவை.

கல்வித் தகைமை: A/L

அனுபவம்: அரசு சார்பற்ற நிறுவனப் பணியிலிருந்து குறைந்தது 2 வருட அனுபவம்

திறன்கள்: அறிக்கையிடும் திறன், தமிழ் மொழியில் சரளமாகவும் ஆங்கிலத்தில் ஓரளவு தொடர்பாடும் திறன்

வயது : 22- 45 வரை

மோட்டார் சைக்கிள் வாகன அனுமதிப்பத்திரம் அவசியம்.

அர்ப்பணிப்பு, சமூகப்பற்றுடையோர் சுயவிபரக்கோவையுடன் விண்ணப்பிக்கலாம்.

முடிவுத் திகதி: 05.08.2012

விண்ணப்பங்களை SOND, இல.60, அரசடி வீதி, யாழ்ப்பாணம் என்ற முகவரிக்கு அனுப்பிவைக்கவும்.

(120)

தன் சிந்தனையைப் பற்றி இறுதிவரையில் சொல்ல அஞ்சாதவன்தான் உண்மையில் சுதந்திரமான மனிதன். - ஓர் அறிஞர்



வலம்புரி

T.P. 021 567 1530

Web: www.valampurii.com

e-mail: editor@valampurii.com

உரிமைப் போராட்டத்திற்கான முன்னெடுப்புகள் தொடர்கிறதா?

பொது நலத்தின் அடிப்படை சுயநலன்தான் என்ற கருத்தில் நியாயம் இல்லாமல் இல்லை.

அதற்காக பொதுநலன் என்பதில் இருக்கக் கூடிய பொதுமையான நன்மைகள் குறித்தும் நாம் உதாசீனம் செய்துவிடக்கூடாது.

பொது நலன் பற்றிய சிந்தனைகளே இந்த உலகை சமத்துவமான மனிதவாழ்வை ஏற்படுத்த உதவியது-உதவுகிறது.

எனவே பொதுநலம் சுயநலத்தை அடிப்படையாகக் கொண்டதாயினும் அதன் வெளிப்பாடு, செயற்பாடு, நோக்கம், சிந்தனை என்பன பொதுமையாக இருப்பதை வரவேற்க வேண்டிய கட்டாய தேவையுண்டு என்பது ஏற்றுக் கொள்ளக்கூடியது.

அதேசமயம் பொதுநலன் என்ற பதத்திற்குள் சுயநலன் மேலாடுமாக இருந்தால், அதனால் ஏற்படக்கூடிய ஆபத்துக்களும் அபத்தங்களும் ஏராளம்.

இத்தகைய ஆபத்துக்கள் அரசியலுக்குள்ளால் ஏற்படுமாக இருந்தால் ஏமாற்றங்களும் தகிடுதத்தங்களும் மனித இனத்தை கந்தறுத்துவிடும்.

ஈழத் தமிழ் இனத்தின் அரசியல் இருப்பு என்பது உரிமைக்கான சாத்வீகப் போராட்டங்களுடன் வலுவமைக்கப்பட்டது.

உரிமையின் தேவைப்பாட்டை உணர்ந்த நிலையில் அகிம்சை வழியிலான உரிமைப் போராட்டங்கள் தேவைப்பட்டன.

அத்தகைய போராட்டங்களை குறித்த அரசியல் தரப்புகள் வலியுறுத்தியபோது, அதற்கான ஆதரவும் மக்கள் மத்தியில் தாராளமாகிக் கொண்டது.

இத்தகைய நியாயமான உருவேற்றங்களே ஆயுதப் போராட்டத்திற்கு வழி வகுத்தது.

ஆயுதப் போராட்டத்திலும் தொடர்ச்சியான உருவேற்றங்கள் காணப்பட்டனவே தவிர ஆயுதப் போராட்டத்தின் உச்சமான வெற்றிப்புள்ளியில் இருந்துகொண்டு அதியுச்சமான உரிமைகளைப் பெறல் என்ற அரசியல் இராஜ தந்திர நகர்வை மேற்கொண்டிருக்க வேண்டும்.

ஆனால் அது நடக்காமல் போய்விட்டது. நிலைமை இப்போது மோசமாகி விட்டது.

தமிழ் மக்களுக்கு ஏற்பட்ட இழப்புகளின் அடிப்படையில், சர்வதேச சமூகமே இப்பிரச்சினைக்கான தீர்வைப் பெற்றுத் தரவேண்டும் என்ற இறுதி நிலையில், உரிமைப் போராட்டம் ஓயாமல் தொடர்கின்றது என தமிழ் அரசியல் தரப்புகள் கூறுவதானது,

தமிழ் இனத்தை மீண்டும் ஒருதடவை ஏமாற்றி தங்கள் சுயநல அரசியலை அரங்கேற்றும் முயற்சியாகும்.

எனவே இத்தகைய பொய்யுரைகளை விடுத்து உண்மை நிலைகளை தமிழ் மக்களுக்கு எடுத்துரைப்பதே தமிழ் அரசியல் தலைமைகள் தமிழ் இனத்திற்கு செய்யக்கூடிய அதியுச்சமான உதவியாகும்.

நற்பண்புள்ள சமூகமொன்றை உருவாக்குவது

மதகுருமாரின் பொறுப்பு- பிரதமர் ஜயர்தன்

(கொழும்பு)

இந்த நாட்டை அபிவிருத்திப் பாதையில் இட்டுச் செல்வதற்கான நடவடிக்கையினை ஜனாதிபதி மஹிந்த ராஜபக்ஷ மேற்கொண்டிருக்கும் இச்சந்தர்ப்பத்தில் நாட்டில் நற்பண்புமிக்க சமூகமொன்றினைத் தோற்றுவிப்பதற்கான சவாலானது பௌத்த மகா சங்கத்தினர் உட்பட்ட ஏனைய மதகுருமார்களிடம் ஒப்படைக்கப்பட்டிருப்பதாக பிரதமர் தி.மு.ஜயர்தன் கூறியுள்ளார்.

பிரதமரின் உத்தியோகபூர்வ இல்லமான விசும்பாயவில் தேசிய ஒற்றுமை

க்கான அனைத்து மதங்களினது அமைப்பின் பிரதிநிதிகளை பிரதமர் அண்மையில் சந்தித்தார்.

இச்சந்திப்பில் உரைநிகழ்த்தியபோதே அவர் மேற்கண்டவாறு தெரிவித்துள்ளார்.

அவர் மேலும் தெரிவிக்கையில், பௌத்த ரீதியான அபிவிருத்தியின் மூலம் மட்டும் நற்பண்பு மிக்க சமூகமொன்றை உருவாக்க முடியாது. ஆன்மீக ரீதியாக அபிவிருத்தியடைந்த சமூகமொன்றை உருவாக்குவதற்கு நாம் அனைவரும் ஒன்றுபட்டுச் செயற்பட வேண்டும் என்றார்.



இந்த வைபவத்தில் தேசிய ஒற்றுமைக்கான அனைத்து மதங்களினது அமைப்பின் பிரதிநிதிகளும் கருத்துத் தெரிவித்தனர்.

இச்சந்திப்பில் பௌத்த மத விவகாரங்களுக்கான ஜனாதிபதியின் இணைப்பாளரான கலகம தம்மரங்ஸி தேரர், இந்து மத விவகாரங்களுக்கான ஜனாதிபதியின் இணைப்பாளரான பிரம்மபூநீ பாபு சர்மா குருக்கள், கிறிஸ்தவ மத விவகாரங்களுக்கான ஜனாதிபதியின் இணைப்பாளரான அருட்தந்தை சரத் ஹெட்டியாராச்சி, முஸ்லிம் மத விவகாரங்களுக்கான ஜனாதிபதியின் இணைப்பாளரான ஹஸன் மொளஸ்வி உட்பட பல பிரதிநிதிகள் கலந்து கொண்டனர். (அ-2)

கருத்துறையில் வெளிநாட்டு பிரஜையின் சடலம் மீட்பு

கருத்துறைப் பிரதேசத்திலுள்ள பல்பொருள் வர்த்தக நிலையக் கட்டத் தொகுதியொன்றின் கழிவறையில் இருந்து வெளிநாட்டுப் பிரஜையொருவரின் சடலம் மீட்கப்பட்டுள்ளது.

இந்தச் சடலம் 50 வயதான பிரித்தானிய பிரஜை ஒருவருடையது என அடையாளம் காணப்பட்டுள்ளதாக பொலிஸ் ஊடகப் பேச்சாளர் பொலிஸ் அத்தியட்சகர் அஜித் திரோவணை கூறியுள்ளார்.

அவர் நீண்டகாலமாக குறித்த பிரதேசத்தில் வசித்து வருபவர் என்பது தெரியவந்துள்ளது.

மீட்கப்பட்ட பிரித்தானிய பிரஜையின் சடலம் நாகொடை வைத்தியசாலையில் வைக்கப்பட்டுள்ளதாக பொலிஸார் குறிப்பிட்டுள்ளனர். அவரது மரணத்திற்காக காரணம் இதுவரை உறுதிசெய்யப்படவில்லை எனவும் பிரேதப்பரிசோதனை நடைபெறவுள்ளதாகவும் பொலிஸார் தெரிவித்துள்ளனர். (அ-2)

சலுகை நிறுவனம் கல்வியமைச்சுக்கு கேள்வி மனுக்களைச் சமர்ப்பித்தது

அடுத்த வருடத்துக்கான பாடசாலை மாணவர்களுக்கான சீருடைக்காக தரமான துணி வகைகளை வழங்குவதற்காக இலங்கை சலுகை நிறுவனம் கல்வியமைச்சுக்கு கேள்வி மனுக்களை சமர்ப்பித்துள்ளதாக அந்த நிறுவனம் தெரிவித்துள்ளது.

எதிர்வரும் 2013ஆம் ஆண்டுக்காக பாடசாலை சீருடைக்கான துணிகளை கொள்வனவு செய்ய கல்வி அமைச்சு மூலம் விலை மனுக்கள் கோரப்பட்டிருந்தன.

2012ஆம் ஆண்டு அரசாங்கம் பாடசாலை சீருடைக்கான துணிகளை கொள்வனவு செய்ய 140 மில்லியன் ரூபாயை செலவிட்டது. எனினும் அதை விடக்குறைந்த விலையில் பாடசாலை

சீருடைக்கான துணிவகைகளை விநியோகிக்க முன்வந்துள்ளதாகவும் தெரிவிக்கிறது.

இம்முறை பாடசாலை சீருடைக்கான துணி விநியோகம் தொடர்பாக கல்வி அமைச்சினால் விலைமனுக்கள் கோரப்பட்டிருந்த போதிலும் இதற்காக விண்ணப்பித்த ஒரேயொரு அரசு நிறுவனம் இலங்கை சலுகை நிறுவனம் ஆகும்.

இந்நிறுவனம் பாடசாலை சீருடைக்கான துணியை விநியோகிக்க முன்வந்துள்ளமை கல்வி அமைச்சுக்கும் அரசாங்கத்துக்கும் பெரும் நன்மை பயக்கும் என்றும் மேற்படி நிறுவனம் நம்பிக்கை தெரிவிக்கிறது. (அ-2)

காட்டிக்கொடுத்தால் கடும் நடவடிக்கை!

கட்சியை காட்டிக் கொடுப்போருக்கு எதிராக கடுமையான நடவடிக்கை எடுக்கப்படும் என எதிர்க்கட்சித் தலைவர் ரணில் விக்கிரமசிங்க தெரிவித்துள்ளார்.

அரசாங்கம் ஊழல் மோசடிகளில் ஈடுபட்டு நாட்டை அராஜக நிலைக்கு இட்டுச் சென்றுள்ளது.

கட்சியையும் கட்சி உறுப்பினர்களையும் காட்டிக் கொடுக்கும் எவரையும் மன்னிக்க முடியாது.

இவ்வாறு கட்சிக்கு துரோகம் இழைக்கும் நபர்களுக்கு எதிராக கடுமையான ஒழுக்காற்று நடவடிக்கை எடுக்கப்படும்.

பதவிகள் மற்றும் வேறும் வசதிகளுக்காக கட்சியைக் காட்டிக் கொடுக்கக்கூடாது என ரணில் விக்கிரமசிங்க தெரிவித்துள்ளார்.

அம்மாதிரியான பொறுப்பு மீறல்களில் கலந்துகொண்ட போதே அவர் இதனைக் குறிப்பிட்டுள்ளார். (ந-1)

நிகழ்வுகளை நிறுத்துக!

(கரவெட்டி)

வடமராட்சி சமூகப் பொருளாதார மேம்பாட்டு சபையின் கீழ் உள்ள அங்கத்தவர்களால் நடத்தப்படும் நிகழ்வுகளை இன்றுடன் நிறுத்துமாறு சமூகப் பொருளாதார மேம்பாட்டுச் சபை அறிவித்துள்ளது.

க.பொ.த.(உ/த) பரீட்சை நடைபெறவுள்ளதால் அப்பரீட்சைக்கு தம்மை ஆயத்தம் செய்யும் மாணவர்கள் இவ்வாறு நடத்தப்படும் நிகழ்வுகளால் பெரும் சிரமங்களை எதிர்கொள்கின்றனர்.

எனவே இவ்வருடத்திற்கான நிகழ்வுகளை இன்றுடன் நிறுத்துமாறும் அறிவிக்கப்பட்டுள்ளது.

இவ்வருடத்திற்குள் நடைபெறும் நிகழ்வுகளுக்கும் வடமராட்சி சமூகப் பொருளாதார மேம்பாட்டு சபைக்கும் எதுவித தொடர்பும் இல்லையென சமூகப் பொருளாதார மேம்பாட்டுச் சபை அறிவித்துள்ளது. (ந-3;24)

சுவாமி விவேகானந்தரின் சிந்தனைத்துளிகள்

சேவை

ஒவ்வொருவரையும் இறைவனாகக் கருது. உன்னால் ஒருவனுக்கும் உதவி செய்ய இயலாது. பணி செய்ய மட்டுமே முடியும். பகவானின் குழந்தைகளுக்குப் பணி செய்.



உனக்கு அந்த வாய்ப்புக் கிடைத்தால் பகவானுடைய குழந்தைகளில் யாருக்காவது உதவி செய்யும்படி உனக்கு அவர் அருளினால் நீ பேறு பெற்றவனே. உன்னைப்பற்றி அளவுக்கு மீறி பெருமை கொள்ளாதே.

பிறர் பெறாத அந்தப்பேற்றை உனக்கு அளித்தது அவரது அருளே. அதை ஒரு வழிபாடாக மட்டும் செய். நோயாளியின் உருவத்திலும் பைத்தியக்காரன், ஏழை, பாவி முதலிய உருவங்களிலும் வருபவர் அந்த இறைவனே. அவனுக்கு நாம் பணிசெய்து உய்வடைவதற்காகவே அவர்கள் உள்ளனர்.

பிறருக்காகச் செய்யும் மிகச் சிறு முயற்சியும் உள்ளிருக்கும் சக்தியை எழுப்புகிறது. பிறருக்காகச் சிறு நன்மையை நினைப்பதும் கூடச் சிங்கத்தின் வலிமையை நெஞ்சில் ஊட்டும்.

உங்கள் அனைவர் மீதும் என் அன்பு பெருகுகிறது. ஆனால் நீங்கள் அனைவரும் பிறருக்காக உழைத்துக்கொண்டே இறப்பதை நான் விரும்புகிறேன். யாருடைய நம்பிக்கையையும் குலைக்க முயலாதே. முடிந்தால் மேலான அன்பு கொடு.

முடிந்தால் அவன் நிற்கும் நிலையிலிருந்து மேலே தூக்க முயற்சி செய். ஆனால் அவனிடம் உள்ளதை அழிக்காதே.



கோண்டாவில் கழக்கு ஸ்ரீ அற்புத நர்த்தன விநாயகர் சனசமூக நிலையத்தினரும் குமரன் விளையாட்டுக் கழகத்தினரும் இணைந்து நடாத்திய குட்டிச் சுட்டி முன்பள்ளி விளையாட்டு விழா அண்மையில் நடைபெற்றது. இந்நிகழ்வில் விருந்தினர்கள் அழைத்து வரப்படுவதையும் மாணவர்களின் இசையும் அசைவும் நிகழ்வினையும் விருந்தினர்களுடன் மாணவர்கள் நிற்பதையும் படங்களில் காணலாம்.

கர்ப்பந்தாட்டம் விசேட தேவையுடைய மாணவர்களுக்கான மாவட்ட மட்ட விளையாட்டு விழா

(சாவகச்சேரி)

கைதடி தெற்கு சனசமூக நிலைய 57 ஆவது ஆண்டு நிறைவை முன்னிட்டு யின்னொளி விளையாட்டு கழகத்தினால் தென்மராட்சி பிரதேச விளையாட்டு கழகங்களுக்கிடையிலான கர்ப்பந்தாட்டப் போட்டி நடைபெறவுள்ளது. இதில் பங்குபற்ற விரும்பும் கடி கள் நிர்வாகத்தினருடன் தொடர்பு கொள்ளுமாறு அறிவிக்கப்பட்டுள்ளது. (3-29)

விசேட தேவையுடைய மாணவர்களுக்கான மாவட்ட மட்ட விளையாட்டு போட்டிகள் யாழ்ப்பாணம் துரையப்பா விளையாட்டரங்கில் வட மாகாண பிரதிச் செயலாளர் ப.விசேனஸ்வரன் தலைமையில் கடந்த சனிக்கிழமை நடைபெற்றது. வடமாகாண கல்வித் திணைக்களத்தின் ஏற்பாட்டில் நடத்தப்பட்ட இப்போட்டிகளின் ஆரம்ப நிகழ்



சதுரங்கப் பேரட்டியில் வித்தியாதரன் சம்பீயன்

(வேலகை)

யாழ்ப்பாண சதுரங்கச் சம்மேளனத்தினால் அண்மையில் வைத்தீஸ்வராக் கல்லூரியில் நடத்தப்பட்ட வறநவலை 20 விரைவு நகர்த்தல் சதுரங்கப் போட்டியில் சிவானந்தன் வித்தியாதரன் சம்பீயனாகத் தெரிவானார். மாவட்ட ரீதியில் திறந்த போட்டியாக நடைபெற்ற இப்போட்டியில் ஏறத்தாழ 120 போட்டியாளர்கள் கலந்து கொண்டதுடன் தென்னிலங்கையிலிருந்து ஒரு போட்டியாளரும் பங்குபற்றியிருந்தார்.

7 சுற்றுக்களைக் கொண்டதாக நடைபெற்ற இப்போட்டியில் அனைத்துச் சுற்றுக்களிலும் வெற்றிவாகை சூடிய வித்தியாதரன் கிண்ணத்தைச் சுவீகரித்தார். இவர் வடமாகாண விளையாட்டுத் திணைக்களத்தில் நிகழ்ச்சித்திட்ட உதவியாளராக கடமை யாற்றி வருகின்றார். இப்போட்டியின் விருந்தினராக எழுந்தாரார் அகனங்கன் கலந்துகொண்டு சிறப்பித்தார். இப்போட்டியானது சுவீஸ் சதுரங்க சங்கத்தின் அனுசரணையுடன் நடைபெற்றமை குறிப்பிடத்தக்கது.

வில் பிரதம விருந்தினராக வடமாகாண சபையின் செயலாளர் திருமதி ரமேஸ் விஜயலட்சுமி கலந்து கொண்டதுடன் சிறப்பு விருந்தினராக மேல் மாகாண சபையின் விசேட கல்விப் பணிப்பாளர் திசநாயக்க பிலியந்தலை, விசேட மாணவர் நிலைய பிரதி கல்வி பணிப்பாளர் மாலினி குணசிங்க, வடமாகாண மாணவர் அபிவிருத்தி பிரதிப் பணிப்பாளர் கே.சத்தியபாலன் உட்பட மற்றும் பலர் கலந்து கொண்டனர். யாழ்.கல்வி வலய விசேட தேவையுடைய மாணவர்களின் பாண்ட்வாத்திய அணிவகுப்பு இடம்பெற்றது.

உதைபந்தாட்டப் போட்டி

(கரவெட்டி)

மாலுசந்தி மைக்கல் விளையாட்டு மாவட்ட முன்னணி நட்சத்திர உதைகள் பங்குபற்றும் அணிக்கு 7 பேர் உதைபந்தாட்ட போட்டி இடம்பெற்று வருகின்ற இடில் முதலாவது போட்டியில் கொந்தை சிவானந்தா அணியை 5:1 என்ற கோல்கணக்கில் இளவாலை சென் லூடஸ் அணியும் இரண்டாவது போட்டியில் கலைமதி அணியை 8:1 என்ற கோல்யங்கம்பன்ஸ் அணியும் வெற்றி மூன்றாவது போட்டியில் கரணவாய் 5:0 என்ற கோல்கணக்கில் சக்கோட்டை நான்காவது போட்டியில் கலட்டி ஐக்கிய கணக்கில் உரும்பிராய் சென் மைக்கல் அடுத்த சுற்றுப்போட்டிக்கு தகுதி



கழகத்தின் யாழ்ப்பந்தாட்ட அணிகொண்டறாவ புத்தூர் கணக்கில் கம்பர்மலை பெற்றன. கொலின்ஸ் அணியை சென்சேவியர் அணியும் அணியை 8:2 என்ற கோல் அணியும் வெற்றி பெற்று பெற்றுள்ளது. (3-24)

விளையாட்டுச் செய்திகள்....



மாலுசந்தி மைக்கல் விளையாட்டு கழகத்தின் யாழ். மாவட்ட முன்னணி நட்சத்திர அணிகளுக்கு கிடையிலான உதைபந்தாட்ட ஆரம்ப நிகழ்வு நேற்று முன்தினம் கழக மைதானத்தில் நடைபெற்றது. இந்நிகழ்வில் சிறப்பு விருந்தினராக கலந்து கொண்ட மாலுசந்தி ஸ்ரீவரதராஜ விநாயகர் ஆலய பரிபாலன சபைத்தலைவர் எஸ். ஸ்ரீ சண்முகவழுவேல் மங்கள விளக்கேற்றுவதையும் பிரதம விருந்தினராகக் கலந்து கொண்ட வடமராட்சி தெற்கு மேற்கு பிரதேச சபைத்தலைவரான பொ. வியாகேசு மற்றும் விருந்தினர்கள் வீரர்களுக்கு கைலாகு கொடுத்து அறிமுகம் செய்வதையும் இளவாலை சென்லூடஸ், கொந்தைவந்தை சிவானந்தா அணிகள் மோதும் ஒரு காட்சியையும் படங்களில் காணலாம்.

நீதிமன்ற அவமதிப்பு தொடர்பில் சிவாஜிலிங்கத்திடம் வாக்குமூலம் பெறுக! யாழ்.நீதிமன்றம் பொலிஸாருக்கு உத்தரவு

(யாழ்ப்பாணம்)
நீதிமன்றத்தினை அவமதித்தார் என யாழ்.பொலிஸ் நிலையப் பொறுப்பதிகாரி சமன் சிகேராவினால் முன்னாள் பாராளுமன்ற உறுப்பினர் எம்.கே.சிவாஜிலிங்கத்திற்கு எதிரான வழக்கில் சிவாஜிலிங்கத்திடம் வாக்குமூலத்தைப் பதிவு செய்யுமாறு யாழ்.பொலிஸ் நிலையப் பொறுப்பதிகாரிக்கு யாழ்.நீதிமன்றம் உத்தரவிட்டுள்ளது.

யாழில் இராணுவத்தினரின் காணி அபகரிப்புக்கு எதிராக தமிழ்த் தேசிய மக்கள் முன்னணியால் நடத்தப்பட்டிருந்த ஆர்ப்பாட்டம் யாழ்.நீதிமன்றத்தின் உத்தரவிற்கு கமைய தடுத்து நிறுத்தப்பட்டபோது அவ் உத்தரவிற்கு மாறாகச் செயற்பட்டார் என முன்னாள் பாராளுமன்ற உறுப்பினர் சிவாஜிலிங்கத்திற்கு எதிராக யாழ்.பொலிஸ் நிலையப் பொறுப்பதிகாரி சமன் சிகேரா, யாழ்.நீதிமன்றத்தில் வழக்குத் தொடர்ந்திருந்தார்.


குறித்த வழக்கு பொலிஸ் தரப்பில் விளக்கமளிப்பதற்காக நேற்றுவுரை ஒத்திவைக்கப்பட்டிருந்த நிலையில் நேற்று மீண்டும் யாழ்.நீதிமன்றம் மா.கணேசராஜா முன்னிலையில் எடுத்துக் கொள்ளப்பட்டது.

இதன்போது பொலிஸ் தரப்பில் சமூக மனிதத்திருந்த சமன் சிகேரா, முன்னாள் பாராளுமன்ற உறுப்பினர், சிவாஜிலிங்கத்திடம் வாக்குமூலம் ஒன்றினை பதிவு செய்ய நீதிமன்றம் உத்தரவு தரவேண்டும் எனவும், அதன் பின்னரே விசாரணைகளை தொடர முடியும் எனவும் தெரிவித்திருந்தார்.

இந்நிலையில் வழக்கினை விசாரணை செய்த யாழ்.நீதிமன்றம், சிவாஜிலிங்கத்திடம் வாக்குமூலம் ஒன்றினை பதிவு செய்ய பொலிஸாருக்கு அனுமதி வழங்கியுள்ளதோடு குறித்த வழக்கு மீண்டும் ஒக்டோபர் மாதம் 27-ம் திகதி எடுத்துக் கொள்ளப்படவுள்ளது. (ந-4)

ஒலிம்பிக்ஸில் வட கொரிய வீரர் புதிய சாதனை

(லண்டன்)
லண்டன் ஒலிம்பிக்ஸில் பளு தூக்கும் பிரிவுப் போட்டியில் வட கொரிய வீரர் ஓம் யான் ஷோல் புதிய சாதனை ஒன்றை படைத்துள்ளார். லண்டனில் நடைபெற்று வரும் ஒலிம்பிக்ஸில் பளு தூக்கும் போட்டி நடைபெற்றது.



இந்தப் போட்டியில் ஆண்களுக்கான 56 கிலோ எடைப்பிரிவில் வட கொரிய வீரரான ஓம் யான் ஷோல் மொத்தமாக 293 கிலோ எடையைத் தூக்கி ஒலிம்பிக் சாதனை படைத்துள்ளார்.

இது இவரது உடல் எடையைவிட 3 மடங்கு அதிகம். மிகவும் ஆச்சரியம் அளிக்கும் வகையில் ஒலிம்பிக் சாதனை படைத்தது மட்டுமல்லாமல் இந்தப் பிரிவுக்கான உலக சாதனையையும் அவர் சமன் செய்துள்ளார்.

உலக தரவரிசையில் 2-ம் நிலையில் பிரிவில் இருக்கும் ஒரு வீரர் கிளின் அன்ட் ஜெர்க்கில் 168 கிலோ எடையும்; ஸ்னாட்ஸ் பிரிவில் 125 கிலோ எடையையும் தூக்கினார்.

நட்பு உலக சம்பியனான வுஜிங் பாவே இந்தப் போட்டியில் வெல்வார் என்றும் பெரிதும் எதிர்பார்க்கப்பட்டது.

ஆனால் 289 கிலோ மட்டுமே தூக்கிய அவரால் வெள்ளிப் பதக்கமே பெற முடிந்தது.

வட கொரிய அணி மகளிருக்கான யூபோ போட்டியிலும் ஒரு தங்கப் பதக்கத்தை வென்றுள்ளது.

52 கிலோ எடைப் பிரிவில் அந்நாட்டினரும் ஏ அன் க்யூபாவின் பேனர் அகோஸ் லாவை வென்றார்.

நடைபெற்று வரும் லண்டன் ஒலிம்பிக் போட்டிகளில் வட கொரியா பெற்ற முதல் தங்கப் பதக்கமும் இதுவே.

2008-ம் ஆண்டு பீஜிங் ஒலிம்பிக் போட்டியில் கும் ஏ அன் இதே எடைப் பிரிவில் வெள்ளி பதக்கம் வென்றிருந்தார்.

ஒலிம்பிக் பதக்கப் பட்டியல்



நாடுகள்	தங்கம்	வெள்ளி	வெண்கலம்	மொத்தம்
சீனா	9	5	3	17
அமெரிக்கா	5	7	5	17
பிரான்ஸ்	3	1	3	7
கொரியா	3	0	1	4
இத்தாலி	2	4	2	8

இலங்கை-இந்தியா இன்று மோதல்

இலங்கை-இந்திய அணிகள் மோதும் 4-வது சர்வதேச ஒரு நாள் போட்டி இன்று பிற்பகல் 2.30 மணிக்கு கொழும்பு ஆர்.பிரேமதாச சர்வதேச மைதானத்தில் இடம்பெறவுள்ளது.

இலங்கைக்கு சுற்றுப்பயணம் மேற்கொண்டுள்ள இந்திய அணி 5 ஒரு நாள் போட்டி மற்றும் ஒரேயொரு இருபது-20 போட்டியில் விளையாடுவதற்காக இலங்கை வந்துள்ளது.

ஏற்கெனவே நடைபெற்ற போட்டியில் 2-1 என்ற கணக்கில் இந்தியா முன்னிலை வகிக்கின்ற நிலையில் இன்றைய போட்டி இரு அணிகளுக்கும் முக்கியத்துவம் வாய்ந்தது.

அரசியல்...

போதிய அலுவலர்கள் இல்லாத காரணத்தினால் மொழி பெயர்ப்பு நடவடிக்கைகள் தாமதமாகிவந்த அரசு தரப்பினர் கூறுவதை அனுமதிக்க முடியாது என்று தலைமை நீதிபதி ஷிராணி பண்டாரநாயக்க தெரிவித்துள்ளார்.

2010ஆம் ஆண்டு முதல் விசாரணைகள் இன்றி தடுத்து வைக்கப்பட்டுள்ள மூவர் தாக்கல் செய்த மனுவை விசாரணைக்கு ஏற்றுக் கொண்டபோதே தலைமை நீதிபதி இந்தக் கருத்தை வெளியிட்டுள்ளார்.

வழக்குத் தாக்கல் செய்வதற்கு தேவையான ஆவணங்களை தமிழில் மொழி பெயர்ப்பதில் ஏற்பட்டுள்ள கால தாமதம் காரணமாக சந்தேக நபர்களுக்கு எதிரான குற்றப் பத்திரிகைகளை சம்பந்தப்பட்ட நீதிமன்றங்களில் தாக்கல் செய்வதற்கு முடியாமல் இருப்பதாக அரசு தரப்பில் கூறப்பட்டது.

ஆனால் அரசு தரப்பின் கருத்தை ஏற்றுக் கொள்ள முடியாது என்று தலைமை நீதிபதி உட்படமாகத் தெரிவித்து விட்டார்.

தேவையான தமிழ் மொழிபெயர்ப்பாளர்களை உடனடியாகப் பெற்றுக் கொண்டு பணியில் அமர்த்த நடவடிக்கை எடுக்குமாறு அரசு தரப்புக்கு தலைமை நீதிபதி உத்தரவிட்டுள்ளார்.

இந்த வழக்கின் விசாரணையை எதிர்வரும் ஓகஸ்ட் மாதம் 6-ம் திகதிக்கு ஒத்திவைத்த உச்ச நீதிமன்றம், அன்றைய தினத்துக்கு முன்பு சந்தேக நபர்கள் மீதான குற்றப் பத்திரிகைகளை சம்பந்தப்பட்ட நீதிமன்றங்களில் தாக்கல் செய்வதற்கு நடவடிக்கை எடுக்கவும் அரசு தரப்புக்கு உத்தரவு இடப்பட்டுள்ளது. (ந-1)

நீச்சலில் அமெரிக்கா உலக சாதனை



லண்டன் ஒலிம்பிக் போட்டியின் 100 மீற்றர் பட்டப்பிளை நீச்சலில் அமெரிக்க வீராங்கனை லானா வால்மர் தங்கப் பதக்கம் வென்றதுடன் புதிய உலக சாதனையும் படைத்தார்.

உலகின் மிகப்பெரிய விளையாட்டு திருவிழாவான ஒலிம்பிக் போட்டி லண்டனில் நடைபெற்று வருகிறது. மகளிருக்கான 100 மீற்றர் பட்டப்பிளை நீச்சல் போட்டி நேற்று முன்தினம் நடைபெற்றது.

இப் போட்டியில் பந்தயத் தூரத்தை 55.98 வினாடியில் கடந்து அமெரிக்காவை சேர்ந்த லானா வால்மர் புதிய உலக சாதனை படைத்து தங்கம் வென்றார்.

இதற்கு முன்பு 2009ஆம் ஆண்டு சுவீடனை சேர்ந்த சாரா 56.06 வினாடியில் கடந்ததே சாதனையாக இருந்தது. இந்த சாதனையை 3 ஆண்டுகளுக்கு பின்பு வால்மர் முறியடித்துள்ளார்.

400 மீற்றர் மகளிர் பிறீஸ் டைலில் பிரான்ஸ் வீராங்கனை முபாத் தங்கம் வென்றார். அவர் 4 நிமிடம் 01.45 வினாடியில் கடந்து

புதிய ஒலிம்பிக் சாதனை படைத்தார். ஆண்களுக்கான 100 மீற்றர் பேக்ஸ்டிரோக் நீச்சலில் தென்னாபிரிக்க வீரா வான்டர் தங்கம் வென்றார். 4 X 100 மீற்றர் தொடர் நீச்சலில் பிரான்ஸ் ஆண்கள் அணி தங்கம் வென்றது.

பிரிட்டனின் முதல் பதக்கம்

லண்டன் ஒலிம்பிக் போட்டியை நடத்தி வரும் பிரிட்டன், சைக்கிள் பந்தய போட்டியின் மூலம் முதல் வெள்ளிப்பதக்கத்தை வென்றுள்ளது.

லண்டன் ஒலிம்பிக் போட்டிகளை பிரிட்டன் மிகப் பிரமாண்டமாக நடத்தி வருகிறது. ஆனால் இரண்டு நாட்களாக எந்தப் பதக்கத்தையும் பிரிட்டன் வெல்லாமல் இருந்தது. இந்நிலையில் நேற்று முன்தினம் நடைபெற்ற சைக்கிள் பந்தயத்தில் இரண்டாவதாக



வந்து பிரிட்டன் வீராங்கனை எலிசபெத் அர்மிட்ஸ் வெள்ளிப்பதக்கம் வென்றார்.

இதுதான் லண்டன் ஒலிம்பிக்ஸில் பிரிட்டன் வென்ற முதல் பதக்கம் ஆகும்.

முதலாவதாக வந்த நெதர்லாந்து வீராங்கனை மரியன்னை வால்ஸ் தங்கமும், ரஷ்யா வீராங்கனை ஒல்கா ஷுபேலிங்ஸ்காயா வெண்கலப் பதக்கமும் வென்றார்.

நேற்று முன்தினம் நடைபெற்ற பெண்களுக்கான ஷின்குரோனைஸ்டு 3 எம்ஸ்பிரிங்போர்டு டைவிங் போட்டியில் சீனா வீராங்கனைகள் தங்கப் பதக்கத்தை வென்றனர். அமெரிக்க வீராங்கனைகள் வெள்ளிப் பதக்கத்தையும்; கனடா வீராங்கனைகள் வெண்கலப் பதக்கத்தையும் வென்றனர்.

சண்முகர் ஷிஷுசுலி

கல்விக் காரணியன் (E.S.P) நாகரத்தினம்
அவர்களின் அன்புத் தாயார்

திருமதி பேரம்பலம் மாணிக்கம்

அவர்களின் மறைவுக்கு எமது இதய அஞ்சலியைத் தெரிவித்து, அன்னாரின் ஆத்மா நல்லைக் கந்தனின் திருவடிகளில் சாந்தி பெறப் பிரார்த்திக்கின்றோம்.

பழைய மாணவர் சங்கம்
கொக்குவில் இந்துக் கல்லூரி

வடமாகாண ஆசிரியர்களுக்கான மேன்முறையீட்டு இடமாற்றம்

(யாழ்ப்பாணம்)
மேற்படி இடமாற்றம் தொடர்பாக மாகாண இடமாற்ற சபையினால் அங்கீகரிக்கப்பட்ட 104 ஆசிரியர்களின் இடமாற்றத்திற்கான அனுமதி வட மாகாண ஆளுநரினால் வழங்கப்பட்டுள்ளது. இவ்விடமாற்றம் செப்டம்பர் மாதம் முதலாம் திகதியிலிருந்து அமுலுக்கு வருமென வட மாகாணக் கல்வியமைச்சின் செயலாளர் சி. சத்தியசீலன் அறிவித்துள்ளார். (ந-8)

